
ಬೆಂಬಿಡದೆ ನೆನೆಯುತ್ತ ಮಾರ್ಗದಿ ಮರಳಿ ನೋಡಿದನು 
ಡ೦ಬತನವನು ತಾಳ್ಜ ಕುಜನರು 
ಸೊಂಬತನದಲಿ ಮಾಳ್ಪ ದುರಿತಾ 
ಡಂಬರವ ನೆರೆ ಕಂಡು ಮಮ್ಮಲ ಮರುಗಿ ಸೊರಗಿದನು 


ಪೆರವರೇಳ್ಗೆಗೆ ಮೆಚ್ಚದಿರ್ಪರ 
ವರಸುಧರ್ಮವ ತೊರೆದವರ ಮೇಣ್‌ 
ಕರಣ ವಂಚಕರಾಗುತೊಳತೋಟಿಯೊಳು ಸೆಣಸಾಡಿ 
ವರ ಹರಿಸ್ಮರಣೆಯನು ಮರೆಯುತ 
ತರತರದ ದುಷ್ಕೃತ್ಯವೆಸಗುತ 
ಲರೆ ಮದಿಸಿ ಮಾತ್ಸರ್ಯದಿಂದಿರ್ಪವರನೀಕ್ಷಿಸಿದ 


ಗದ್ದೆ ಹೊಲ ತೋಟಂಗಳಿಗೆ ಮಳೆ 
ಸುದ್ದಿಯಿಲ್ಲವು ಭೂತಳವು ಸಿಡಿ 
ದೆದ್ದು ಭೂಮಿಯ ಬೆಳೆಯ ಕಿಡಿಸುತೆ ರೋಗರುಜಿನಗಳ 
ಹೊದ್ದಿ ಕುಜನರು ನರಳಿ ಮೈಮರೆ 
ತಿದ್ದರಿತ್ತ ಹರಿಸ್ಮರಣೆಯೊಳ 
ಗಿದ್ದಿತೈ ಸಜ್ಜನ ನಿಕರ ಯೋಚಿಸುತ ನಿಷ್ಕೃತಿಯ 


ಇಂತು ಬರುತಿರೆ ಮಾರ್ಗದಲಿ ತಾ 
ನಿಂತು ಕಂಡನು ಚಣದಲದುುತ 
ಚಿ೦ಂತನಾತೀತವಹ ವೈಚಿತ್ರ್ಯತರ ಘಟನೆಗಳ 
ಸಂತಪಿಸಿ ತನ್ನೊಳು ಪರಿಪರಿಯ 
ಲೆಂತಿದಕೆ ನಿಷ್ಠತಿಯೆನುತ್ತಲಿ 
ಕ೦ತುಪಿತನನು ನೆನೆದು ಮನದಲಿ ಸೈವರಿದನಾಗ 


೧೦ 


೧೧ 


೧೨ 


ಸತಿಪತಿಗಳಲಿ ವೈಮನಸ್ಯ ಸ 
ತತ ಜಗಳ ಸೊಸೆಯತ್ತೆಯರಲಿ ನಿ 
ರುತವು ಹಗೆ ಸಿರಿಮದದಿ ಜನಕ ತನೂಜರಲಿ ಸೆಟೆದು 
ಕ್ಷಿತಿಯೊಳೀ ಪರಿ ಕ್ರೂರ ಕರ್ಮಗ 
ಳತಿಶಯದೊಳಿರಲೆಂತು ನಲಿವರು 
ವಿತತ ಭೂಮಿಯ ಜನಗಳೀ ಪರಿಯೆಂದು ಮುಂಬರಿದ 


ಭೂರಮೆಯು ಮುದುಡಿಯೆ ಸೊರಗಿ ಭೂ 
ಭಾರವಣೆಯಲಿ ಪಾವಕನು ಸಾ 
ಕಾರಗೊ೦ಡನು ಶುಷ್ಕಭೂರುಹ ಕಾಷ್ಠ ಪರಿಯಂತ 
ಮಾರುತನದಾರ್ಭಟವು ಬಿರುಸೆನೆ 
ಪಾರುಗಾಣಿಸಲಿದನು ಚಿಂತಿಸಿ 
ನಾರದನು ಪೊರಮಟ್ಟ ಭರದಲಿ ಹರಿಯ ಪುರವರಕೆ 
ಅಲ್ಲಿಯಾ ವೈಕುಂಠ ಪುರದಲಿ 
ಫುಲ್ಲಲೋಚನ ದಿವ್ಯ ಸನ್ನಿಧಿ 
ಯಲ್ಲಿ ನೆಲಸಿಹ ಭಕ್ತಕೋಟಿಯು ಭಾಗಧೇಯರಲ 
ಪಲ್ಲವಿಸಿದ ಮುಖಾರವಿ೦ದ ಸ 
ಮುಲ್ಲಸಿತ ಭಾವದಲಿ ಲಕ್ಷ್ಮೀ 
ವಲ್ಲಭನ ಕೈವಾರಿಸುವರೈ ವೇದಘೋಷದಲಿ 


ಹತ್ತುತಲೆ ರಕ್ಕಸನ ಕೊ೦ದನ 
ಮೃತ್ಯುಭೀತಿ ನಿವಾರಿಪಾತನ 
ಪೆತ್ತಕೋರಿಕೆಗಳನು ಮನ್ನಿಸಿ ಪೊರೆದು ಕಾಯ್ವವನ 
ಸತ್ತಗುರುಬಾಲಕನ ಪೊರೆದನ 
ನಿತ್ಕನಿರ್ಮಲ ವಾಸುದೇವ 
ಭೃತ್ಯರಿಗೆ ಭೃತ್ಯನಹ ದೇವನ ಸನಿಹಕೈತಂದ 


ಕ್ಷೀರವಾರಿಧಿಶಯನ ಘನ ಶೃಂ 
ಗಾರ ಸಾಗರನಿಂದಿರಾವರ 
ನೇರಿ ಮಲಗಿರಲಾದಿಶೇಷನ ಮೇಲೆ ಮುದದಿಂದ 
ಕ್ಷೀರಸಾಗರ ಕನ್ಯೆ ತನ್ನಯ 
ಚಾರು ಕರಪಲ್ಲವದಿ ಪದಸೇ 
ವಾರತಿಯೊಳಿರೆ ಕಾಮಪಿತನತಿ ತುಷ್ಟಿಗೊಳುತಿರಲು 


೧೩ 


೧೪ 


೧೫ 


೧೬ 


೧೭ 


ದೇವ ಗಂಧರ್ವರು ಗರುಡನುರೆ 
ಭಾವ ಪರವಶರಾಗಿ ಮನದೊಳು 
ತೀವಿದಾನಂದದಲಿ ಸುಮಧುರ ಕಂಠದಲಿ ಪಾಡೆ 
ಸೇವೆ ಸಲ್ಲಿಸುತಿರ್ಪ ಭಕ್ತರ 
ಭಾವಬಂಧುರ ಮಧುರ ವೀಕ್ಷಣೆಯಿಂ ವಿಲೋಕಿಸದ 


ಪೇರುರದೆ ಶ್ರೀವತ್ಸ ಚಿಹ್ನೆಯ 
ಮಾರಮಣನಾಂತಿರ್ದು ಶೋಜಿಸೆ 
ಕೋರಯಿಸುವಂತಾಯ್ತು ಕಣ್ಮನ ನೆರೆದ ಮನಿಗಣಕೆ 
ಚಾರಣರು ವಿದ್ಯಾಧರರು ಪಾ 
ದಾರವಿಂದಕೆ ಮಣಿದು ಬಳಿಕಾ 
ತಾರಕ ಶ್ರೀಮಹಿಮೆಯನು ಪೊಗಳಿದರು ಕೈಮುಗಿದು 


ವಾಸವಾದ್ಯಮರಾಳಿ ವಂದಿತ 
ಭಾಸುರಮುನಿವ್ರಜ ಸಮರ್ಚಿತ 
ವಾಸುದೇವನು ವಿಮಲ ಮಧುರಸ್ಥಿತ ಕಟಾಕ್ಷದಲಿ 
ವಾಸುಕಿಯ ಪರ್ಯಂಕದಲ್ಲಿರ 
ಲೀಶ ಸನ್ನಿಧಿಯಲ್ಲಿ ಸುಮನೋ 
ಲ್ಲಾಸದಲಿ ಶ್ರೀವನಿತೆಯಿರ್ದಳು ಚರಣ ಸೀಮೆಯಲಿ 


ವಿಶ್ವಮೋಹಕ ಸಂಜನಪಾಲಕ 
ವಿಶ್ವಧಾರಣ ಮುರವಿದಾರಣ 
ವಿಶ್ವತೋಷಣ ವಿಶ್ವಕಾರಣ ವಿಶ್ವತೋಮುಖನೆ 
ಏಶರಕಕ ದನುಜಶಿಕಕ 
ಯ ಉೈ 
ವಿಶ್ವವಂದಿತ ಭಕ್ತಸೇವಿತ 
ವಿಶ್ವರೂಪನೆ ಸಲಹು ಸಲಹೆಂದಮರಮುನಿಯೆಂದ 


ಆದಿಮಧ್ಯಾಂತ ರಹಿತ ನಿಖಿಳ 
ವೇದ ಶಾಸ್ತಾಗಮ ಪುರಾಣೇ 
ತ್ಯಾದಿನುತನೆಜಭವ ಸಮರ್ಚಿತ ಚರಣನಳಿನಯುಗ 
ಆದಿಮೂರ್ತಿಯೆ ದೇವದೇವನೆ 
ಆದಿನಾರಾಯಣ ನೆ ಪೊರೆ ನೀ 
ನಾದರದೊಳೆನುತಭಿನಮಿಸಿ ಭಕ್ತಿಯಲಿ ನಾರದನು 


೧೮ 


೧೯ 


೨೦ 


೨೧ 


೨೨ 


೧೦ 


ಲೋಕಚೇತನ ಲೋಕಲೋಚನ 
ಲೋಕಕರ್ಮನೆ ಲೋಕಧರ್ಮನೆ 
ಲೋಕಪೋಷಕ ಮತಿವಿಧಾಯಕ ಲೋಕಪೂಜಿತನೆ 
ಲೋಕಸುಂದರ ಭಾವಬಂಧುರ 
ಲೋಕಕಾರಣ ಪಾಪಭಂ೦ಂಜನ 
ಲೋಕವನನುಗ್ರಹಿಸು ದೇವ ಮಹಾನುಭಾವ ಹರೇ 


ನೀಲಮೇಫಶ್ಕಾಮ ಗೋಪೀ 
ಬಾಲ ಗೋಪಾಲಕನೆ ನತಪರಿ 
ಪಾಲ ಕರುಣಾಶೀಲ ಸುರಕುಲಪಾಲ ಶ್ರೀಲೋಲ 
ಕಾಲಕಾಲ ವಿಶಾಲಹೃದಯನೆ 
ಲೀಲೆಯಿ೦ದಲಿ ಜಗವ ಪೊರೆದವ 
ನಾಲಿಸೆನ್ನಯ ನುಡಿಯ ಸರ್ವೋತ್ತಮ ಮುರಾರಿಯೆನೆ 


ಏನು ನಾರದ ಇತ್ತನೀಂ ಬರ 
ಲೇನು ಕಾರಣ ಸದ್ವಿಚಾರವ 
ದೇನಿಹುದು ನುಡಿಯದನು ರಸಮಯ ಸನ್ನಿವೇಶವೆನೆ 
ಬಾನಿನೆತ್ತರಕಿಹುದು ಪೇಳ್ವೊಡ 
ದೇನನೆಂಬೆನು ದೇವ ಭೂತಳ 
ಹೀನ ವೃತ್ತಿಯಲಿಹುದು ಧರ್ಮಾಚರಣೆಗಳ ಮರೆತು 


ಪೇಳು ಪೇಳೆಲೆ ವತ್ಸ ನಾರದ 
ಕಾಳುಗೊಂಡಿಹ ಧರೆಯ ನೀತಿಯ 
ಜಾಲಗಳ ನಿರ್ಭೀತಿಯಿಂದಲಿ ಕಂಡ ದೃಶ್ಯಗಳ 
ಬೀಳಹೊಯ್ದೆನು ಭರದೆ ತನ್ನಯ 
ಲೀಲೆಯಿಂದಲಿ ತೀವಿರುವ ದು 
ಶ್ರೀಲ ರಾಶಿಗಳೇನದೆಂದನು ಹರಿಯು ಮುನಿವರಗೆ 


ಬಿನ್ನವಿಸಿದನು ದೇವಮುನಿ ಮಿಗೆ 
ತನ್ನನುಭವದ ಸಾರ ಸ೦ಗತಿ 
ಯುನ್ನತಿಕೆಯಲಿ ಧರೆಯ ದುಷ್ಕತ ರೂಪರೇಖೆಗಳ 
ಇನ್ನು ಗತಿಯಾರುಂಟು ಮುರಹರ 
ನಿನ್ನ ಬಿಟ್ಟರೆ ಮೂರು ಜಗದಲಿ 
ಸನ್ನುತಾ೦ಗನೆ ಪೊರೆಯಬೇಕೀ ಧರೆಯನೆಂದೆನಲು 


೨೩ 


೨೪ 


೨೫ 


ಖ್‌ 


೨೭ 


ಮುರಮಥನ ಸಂತುಷ್ಠನಾಗುತ 
ಪರಮ ಕರುಣಾ ಹ್ಯದಯನಹೆ ನೀ 
ನರೆ ನಿಮಿಷ ಕುಳ್ಳಿರದೆ ಸಂತತ ಪರರ ಸೌಖ್ಯದಲಿ 
ಸುರರ ಚಿಂತೆಯಲಿರುವೆ ಮೇಣಾ 
ನರರ ಭಾಗ್ಯದಲಿರುವೆ ನಿರುತವು 
ಕರುಣೆಯೇ ನೆಲಸಿಹುದು ನಿನ್ನಲಿ ಕೇಳು ಕಥೆಯಿದನು 


ಎಂದು ಪರಟುವಿಸಿದನು ನರಹರಿ 
ಯಂದು ಮಿಗೆ ನಗೆಸೂಸಿ ಪರಮಾ 
ನಂದ ಹೃದಯದಿ ಸತ್ಯಕಥೆಯನು ಪುಣ್ಯಚರಿತೆಯನು 
ಹಿಂದೆ ಬೃ೦ದಾರಕರು ನರರಾ 
ನಂದದಿಂದಲಿ ಭಜಿಸಿ ಮೆರೆದರು 
ಹೊಂದಿದರು ವರ ಪುಣ್ಯಲೋಕಗಳವರ ಪ್ರಾಪ್ತಿಯಲಿ 


ಈ ವರವ್ರತವನು ಚರಿಪ ಸುಜ 
ನಾವಳಿಗೆ ಸೌಭಾಗ್ಯ ಸಂಪ 
ದ್ಭಾವ ಸಂಮೋದಗಳಹವು ಸ೦ಕಲ್ಪಮಾತ್ರದಲಿ 
ಬಾವಿಸಲ್ಕಿದು ಭವದ ಪರಿಹರ 
ವಾವಕಾಲಕು ಸಕಲವಾಂ೦ಂಧಿತ 
ವೀವುದೈ ಪರಿಹರಿಸಿ ಸರ್ವಾರಿಷ್ಟ ನಿಕರವನು 


ಕಾಲನೇಮವನೊಲಿದು ಪೇಳುವೆ 
ನಾಲಯದಿ ನದಿ ತೀರದಲಿ ಗೋ 
ಧೂಳಿ ಲಗ್ನದೊಳುದಯ ಮಧ್ಯಾಂತರದಿ ಸಂಜೆಯಲಿ 
ಬಾಲವೃದ್ಧರು ಭಕ್ತಿಭಾವದೊ 
ಳೋಲಗಿಸುತೀ ನೋಂಪಿಯನು ಸೌ 
ಶೀಲತೆಯೊಳೆಸಗುವುದು ಬಲ್ಲಂದದಲಿ ಸಮ್ಮುದದೆ 


ಭೂಮಿಪಾಲರು ನೋಂಪಿಯಾಂತಡೆ 
ಭೂಮಿ ಸಗ್ಗವಹುದು ಜಯಶ್ರೀ 
ಧಾಮಮಪ್ಪದು ವಿಪ್ರಗೈದೊಡೆ ಮೋಕ್ಷ ದೊರಕುವುದು 
ನೇಮದಿಂ ವಾಣಿಜ್ಯ ವೃತ್ತಿಯ 
ನಾಮಕಂ ವ್ರತದಿ೦ಂದ ಸಂಪತ್‌ 
ಕಾಮಿತಾರ್ಥವ ಪಡೆವನಿತರರು ಭಾಗ್ಯವಾನುವರು 


೧೧ 


೨೮ 


೨೯ 


೩೦ 


೩೧ 


೩೨ 


ಅಲ್ಲದೆಯು ನೀ ಕೇಳು ನಾರದ 


ಈ ವ್ರತವು ಪುಣ್ಯಪ್ರದಾಯಕ 
ಈ ವ್ರತವು ಸ೦ಕಷ್ಟನಾಶನ 
ವೀ ವ್ರತವ ಮಾಳ್ದವರು ಸುಖಶಾಂತಿಗಳ ಪಡೆಯುವರು 
ಈ ವ್ರತವ ನಾಲ್ಕಬುದ ಗೈಯುತ 
ತೀವ್ರತೆಯಲುಜ್ಜವಣೆ ಮಾಡಿದೊ 
ಡೀ ವ್ರತದ ಫಲ ಸಿದ್ಧಿಯಪ್ಪುದು ಮ೦ಗಳಪ್ರದವು 


ಕಮಲಸಂ೦ಭವ ಸುತನು ವಿನಯದಿ 
ವಿಮಲಮಾನಸನಾಗಿ ಶ್ರೀವರ 
ಮಮತೆಯಲಿ ಪೇಳೆನಗೆ ನಿನ್ನಯ ವ್ರತದ ಮಹಿಮೆಯನು 
ವಿಮಲಹೃದಯನೆ ಪದ್ಮನಾಭನೆ 
ನಮಿಸುವೆನು ತವ ಪಾದಸರಸಿಜ 
ಕಮಿತಹರ್ಷದಿ ಕೇಳ್ವೆ ಪೇಳ್ಪುದು ವಿಧಿ ವಿಶೇಷವನು 


ಆರಿದನು ಪೂರ್ವದಲಿ ಗೈದರ 
ದಾರು ವಿಧ್ಯುಕ್ರದಲಿ ರಚಿಸಿದ 
ರಾರು ಧನ್ಯತೆಯಾಂತು ಕಳೆದರು ಕಷ್ಟಕೋಟಿಗಳ 
ಮೀರಿ ಬಹ ಬಾಧೆಗಳ ಬಂಬಳ 
ತೂರಿ ಕಳೆದರದೆ೦ಂತು ಮನುಜರು 
ಕೋರುವೆನು ಲೋಕೇಶ ಫಲವನು ಬೆಸಸಬೇಕೆಂದ 


ಆಚರಣೆಗಾವುದು ಸುಮಾರ್ಗವು 
ಸೂಚಿಸೆನಲಜಸೂಸು ಪಂಕಜ 
ಲೋಚನನು ವ್ರತಕಥೆಗಳನು ನುಡಿಯಲಿಕೆ ಮನಗೈದು 
ರೋಚಿಯಲಿ ಬೆಳಗುವುದು ಸಂಪದ 
ಪೇಚಿನಲಿ ಸಿಲುಕಿದ ಮನುಜರು ವಿ 
ಮೋಚನೆಯ ಕಾಣುವರು ಸರ್ವಾಭೀಷ್ಟ ಸಿದ್ಧಿಪುದು 


೩೩ 


೩೪ 


೩೫ 


೩೬ 


೩೭ 


ವರ ವಸ೦ತದಿ ಮಾಘಮಾಸದಿ 
ನಿರತಿಶಯ ಕಾರ್ತಿಕದ ಮಾಸದಿ 

ನೆರೆದ ಹರಿವಾಸರದ ಮರುದಿನ ಹುಣ್ಣಿಮೆಯ ದಿನದಿ 
ಪರಮ ಶುಭಕರ ಸತ್ಯನಾಥನ 

ಸರಸಿಜೋಪಮ ಸತ್ಯಪಾದಕೆ 

ಪರಮಭಕ್ತಿಯ ಚಿತ್ತವೃತ್ತಿಯ ವ್ರತವನರ್ಷಿಪುದು 


ಭಾನು ಶಶಿ ಕುಜ ಶುಕ್ರವಾರವು 
ಸಾನುಕೂಲವು ವ್ರತವ ಗೈಯಲು 
ಸಾನುರಾಗದೊಳಾಚರಿಸೆ ಸಿದ್ಧವದು ಸತ್ಸಲವು 
ಆನುಕೂಲ್ಯವು ವೆತಿಯಪಾತವು 
ಜಾನಿಸುವೊಡಿದು ಸಂಕ್ರಮಣ ವರ 
ದಾನವಾಗಿಹುದರ್ಚಿಸಲು ವರ ಸತ್ಯದೇವನನು 


ಇಂದು ತಾರಾಬಲ ಸಮನ್ವಿತ 
ದಿಂದ ಜೋಯಿಸರನುವುತಿಗಳಿಂ 
ದಂದಮಿಗೆ ನಡೆಸುವುದು ಶ್ರದ್ಧಾಭಾವ ಶುದ್ಧಿಯಲಿ 
ಸಂದ ಸನ್ಮಾರ್ಗದೊಳೆ ವರದ ಮು 
ಕುಂದನನು ಸದ್ಧಾವದಿಂ ನೆನೆ 
ದಂದು ವಿರಚಿಸಬೇಕು ಮನದಿಷಾರ್ಥ ನೆರೆಯಲ್ಕೆ 


0 


ವ್ರತದ ದಿನ ಮುಂಜಾನೆಯೊಳಗಾ 
ವ್ರತಿಯು ತನ್ನಯ ಭಾರ್ಯೆಯೊಂದಿಗೆ 
ಹಿತದಿ ನಡೆದೊಮ್ಮತದೆ ನದಿಯಾ ತೀರ್ಥದೊಳು ಮಿಂದು 
ಪತಿತ ಪಾವನ ಸತ್ಯನಾಥನ 
ನತಿಶಯದಿ ಸಂಸ್ಕರಿಸಿ ಚಿತ್ತದಿ 
ಸತತ ಶುಭ್ರವಸನವ ಧರಿಸುತ ನೇಮಗಳ ಗೈದು 


ವಾರಿಯನು ನವತಾಮ್ರಕಳಶದಿ 
ಪೂರಯಿಸಿ ಷೋಡಶ ವಿಧಾನದೊ 
ಳಾರಯಿಸಿ ಭೇರೀ ಮೃದಂಗದ ನಾದ ವಿಭವದಲಿ 
ನೀರಜಾಕ್ಷನ ನೆನೆದು ಮನೆಯನು 
ಸೇರಿಯುನ್ನತವಾದ ಪೀಠದಿ 
ವಾರಿಕುಂಭವನಿರಿಸಿ ಪೂಜಾದ್ರವ್ಯವನುಗೊಳಿಸಿ 


೧೩ 


೩೮ 


೩೯ 


೪೦ 


೪) 


೪೨ 


೧೪ 


ಸಂಜೆ ವರ ಸತ್ಯಾತ್ಮಕನನುರೆ 
ರಂಜಿಸುವ ಮಣಿಮಯದ ಪೀಠದೊ 
ಳ೦ಜಲಿಯೊಳಭಿನಮಿಸಿ ಮಂತ್ರದ ಶುದ್ಧಿಯಿಂ ಮಣಿದು 
ಮಂಜುಳ ಧ್ವನಿಗೈದು ಪರಮ ನಿ 
ರಂಜನನ ಸಗುಣಾರ್ಚನೆಯನು ಸ 
ಮಂಜಸದಿ ಸಂಕಲ್ಪಗೈವುದು ವಿಧಿಯ ನಿಯಮದಲಿ 


ಚೆಂದ ಧೌತಾಂಬರವ ಧರಿಸುತ 
ಲಂದು ಪೂರ್ವದಿಶೆಯೊಳು ಗೋಮಯ 
ದಿಂದ ತಲಪರಿಶುದ್ಧಿಯಂ ಗೈದಿರಿಸಿ ಮಂಟಪವ 
ಒಂದು ಪೀಠವನಿರಿಸಿ ನಡುವಿನೊ 
ಳೊಂದು ಪದ್ಮವ ರಚಿಸಿ ವಸನವ 
ನೊಂದು ಮತ್ತೊಂದಿರಿಸಿ ಗೋದಿಯ ಹರಹುವುದು ನಲಿದು 


ಪ್ರಣವವನು ಲೇಖಿಸುತ ಮೇಗಡೆ 
ಪ್ರಣವಮಂತ್ರದೆ ಪೂರ್ಣಕುಂಭವ 
ನಣಿಗೊಳಿಸಿ ಮೇಲ್‌ ವ್ರೀಹಿ ಕುಂಭಸ್ಥಾಪನಂ ಗೈದು 
ಕನಕ ಮೂರ್ತಿಯನಿರಿಸಿ ವೇದದ 
ಘನಜಟಾದಿಯ ಪಠಿಸಿ ಮಣಿಯುತ 
ಲನುನಯದಿ ಸಂಸ್ಥಾಪಿಸುವುದಾ ವೇದಮಂತ್ರದಲಿ 


ಇಷ್ಟಬಂಧು ಸುಮಿತ್ರ ವಿಪ್ರರ 
ನಿಷ್ಠವೆರಸುತ ಗಣಪ ಗೌರಿಯ 
ನಿಷ್ಠೆಯಲಿ ಸಂಕಲ್ಪಿಸುತ ವರುಣನ ತ್ರಿಮೂರ್ತಿಗಳ 
ಅಷ್ಟದಿಕ್ಟ ನವಗ್ರಹ೦ಗಳ 
ನಿಷ್ಠೆಯಲಿ ಸಂಪೂಜಿಸುತ ಸಂ 
ತುಪ್ಟಿಸುತ್ತಾ ಕ್ಷೇತ್ರಪಾಲಕ ವಾಸ್ತುಪುರುಷರನು 


ವರಮಹಾಲಕ್ಷ್ಮೀ ಸಮೇತದ 
ಲುರುವ ಕಲ್ಪೋಕ್ತದ ವಿಧಾನದಿ 
ವರ ಕೃಪಾಕರ ಸತ್ಯನಾರಾಯಣನ ನಮಿಸುವುದು 
ಕರಮೆಸೆವ ಪುಪ್ಟೋಪಚಯದಲಿ 
ನೆರೆ ಮೆರೆವ ದೇವನನು ಪರಿಪರಿ 
ದೊರೆತನಿತು ಕಾಲದಲಿ ಪೂಜಿಸಲಹುದು ಭಕ್ತಿಯಲಿ 


೪೩ 


೪೪ 


೪೫ 


೪೬ 


ಲ 


ಧೂಪ ದೀಪಾರತಿಯನೆತ್ತುತ 
ಲಾ ಪರಿಯೆ ಭೂಸುರರಿಗೀವುದು 
ತುಪ್ಪಸಕ್ಕರೆಪಾಲುರವೆ ಮಿಶ್ರಿಸಿ ಸಪಕ್ವದಲಿ 
ರೂಪಿಸುವುದು ಸಪಾದ ಭಕ್ಷ್ಯವ 
ನಾಪನಿತು ನೈವೇದ್ಯಗೈಯುತ 
ಗೋಪರೂಪಂಗರ್ಷಿಸುತಲೀಯುವುದು ಭಕ್ತರಿಗೆ 


ಭಾವಶುದ್ಧಿಯಲರ್ಚಿಸುವುದಾ 
ದೇವ ದೇವನ ಸತ್ಯಪುರುಷನ 
ಮಾವು ಬಾಳೆಯ ಪಣ್ಣ್ಗಳನು ತ೦ದರ್ಪಿಸುವುದಂದು 
ಆವ ಪರಿಯಲಿ ಪೂಜೆಗೈಯಲು 
ಸೇವೆಯಲಿ ಸಂತೃಪ್ತನಹ ರಾ 
ಜೀವಲೋಚನ ಸತ್ಯದೇವನು ದೋಷಗಳ ಮರೆದು 


ಬಳಿಕ ಭೂದೇವಾದಿ ಸಕಲರು 
ವೊಲಿಯೆ ಪಠಿಸುತೆ ಪುಣ್ಯಕಥೆಗಳ 
ನಳಿನನಾಭನ ಲಬ್ಧ ದಿವ್ಯಸಪಾದ ಭಕ್ಷ್ಯವನು 
ಸಲಿಸಿ ನೆರೆದಿಹ ಬಂಧು ಭಕ್ತಾ 
ವಳಿಗೆ ಭೋಜನ ಗೈಸಿ ದಕ್ಷಿಣೆ 
ಗಳ ಸುಗಂಧವ ಸುಮವ ತಾಂಬೂಲಾದಿಗಳನೊಲಿದು 


ನೃತ್ಯ ಗೀತಾದಿಗಳ ಮಾಡಿಸಿ 
ನುತ್ಯ ವೇದೋಚ್ಚಾರ ಸಂಯುತ 
ಸತ್ಯದೇವನ ಕೀರ್ತಿಗಳ ಕೊಂಡಾಡಿ ಪೊಗಳುವುದು 
ಚಿತ್ತವಿಸಿ ಮುನಿಪೋತ್ತಮರೆ! ಬಳಿ 
ಕಳ್ಳಿಯಲಿ ಜಾಗರಣೆ ಮಾಡುತ 
ಮತ್ತೆಯರುಣೋದಯಕೆ ಮುನ್ನವೆ ಮಿಂದು ಶುಚಿಯಾಗಿ 


ಬಳಿಕಲಾ ದೇವನ ವಿಸರ್ಜಿಸಿ 
ಕಳಶ ವಸ್ತಸುಪೀಠ ಸಹಿತವೆ 
ನಳಿನಲೋಚನ ಸತ್ಯನಾರಯಣನ ಮೂರ್ತಿಯನು 
ಚೆಲುವ ದಕ್ಷಿಣೆಯೊಡನೆ ದಾನವ 
ನೊಲಿದು ಭೂಸುರರ್ಗೀವುದಂತೆಯೆ 


ಸಲೆ ಕರೆವ ಹಸುವನ್ನು ಕುಡುವುದು ಮತ್ತೆ ನಮಿಸುವುದು 


೧೫ 


೪೮ 


೪೯ 


೫೦ 


೫೧ 


೫೨ 


೧೬ 


ಇಂತೊರೆದು ನಿಯಮಗಳ ಮುನಿಗಾ 
ಕಂತುಪಿತನಾದರದಿ ವಿವರಿಸಿ 
ಸ೦ತವಿಸಿ ಕಲಿಯುಗಕಿದೇ ವರಮುಕ್ತಿಸೋಪಾನ 
ಚಿಂತೆಯಂ ಬಿಡು ಧರೆಗೆ ಬೋಧಿಸು 
ಸಂತಸದಲೆಂದೆನುತ ಮುರಹರ 
ಸಂತವಣೆಯಲಿ ಸುಜನರಘಹರಣಕಿದು ಸುಲಭವೆನೆ ೫೩ 


ನಾರದನ ಮುಖಕಮಲವರಳಿತು 
ಸಾರಿ ಕೇಳಿದ ನಾಗಶಾಯಿಯ 
ಘೋರ ದುರಿತಾವಳಿಯ ನೀಗುವುದೆಂತು ತಿಳುಹೆನಗೆ 
ಸಾರ ಸುವಿಚಾರಗಳ ಪೂರ್ವದ 
ಲಾರು ಗೈದರು ಸುಖವ ಪಡೆದರ 
ದಾರು ಧನ್ಯತೆಯಾಂತರದ ಪೇಳೆನಲು ಹರಿಯೊರೆದ ೫೪ 


ಮುನಿಯೆ ಕೇಳೀ ವ್ರತವ ನಡೆಸಿದ 
ರನಿಬರು೦ ಪರಭಕ್ತಿ ಮೋಕ್ಷವ 
ನನುವಿನಿಂ ಪಡೆದವರು ಧರೆಯಲಿ ಭೋಗಭಾಗ್ಯಗಳ 
ಅನುಭವಿಷರಿಷ್ಟಾರ್ಥಗಳ ಸಾ 
ಧನೆಯೆಸಗಿ ಕಡೆಗೆನ್ನ ಸೇರ್ವರು 
ಮುನಿಯೆ ಬೋಧಿಸು ಧರೆಯೊಳೆಂದಾ ಹರಿಯು ಮರೆಯಾದ ೫೫ 


೧೭ 
ಕುಸುಮ ೨ 


ಸೂಚನೆ : ಏಸು ಪುಣ್ಯವ ಗೈದನೋ ಬಡ 
ಭೂಸುರೋತ್ತಮ ಸಗ್ಗಕಡರಿದ 
ವಾಸುದೇವನ ನೆನೆದು ವಿರಚಿಸಿ ಸತ್ಯನೋಂಪಿಯನು 


ಸದಮಲಾತ್ಮನು ಪೇಳ್ದ ವಿವರವ 
ನಧಿಕ ತೋಷದಿ ಕೇಳ್ಪು ಮುನಿವರ 
ರುದಿತಸದ್ಧಾವದಲಿ ಸೂತಗೆ ಮಣಿದು ಕೈ ಮುಗಿದು 
ಸದಯ! ಪೇಳ್ವುದು ಸಕಲ ಕಥೆಗಳ 
ನಿದನು ಪೂರ್ವದೆ ಗೈದರಾರೆಂ 
ಬುದನು ತಿಳಿಸುತಲೆಮ್ಮ ಪೊರೆಯುವುದೆಂದರವರಂದು ೧ 


ಶೌನಕಾದಿ ಸಮಸ್ತ ಮುನಿಪರೆ| 
ಸಾನುರಾಗದಿ ಕೇಳಿ ಕಥೆಗಳ 
ಭಾನುಕೋಟಿಸುರೂಪ ಹರಿಚರಣದಲಿ ಸಂ೦ಜನಿಸಿ 
ತಾನೆ ಶಶಿಧರ ಜಟೆಯ ಸೇರುತ 
ನೂನ ಕಾಂತಿಯ ತಳೆದ ಗಂಗೆಯ 
ತಾಣದಲಿ ನೆರೆ ಮೆರೆವ ಕಾಶೀಪುರವು ಶೋಭಿಪುದು 3 


ಅತ್ತ ಪರಿಸರದತ್ತ ವಾಸಿಸಿ 
ರುತ್ತ ವಿಪ್ರೋತ್ತಮನು ಜೀವಿಸಿ 
ರುತ್ತಲಿದ್ದನು ಪೆರ್ಚೆ ಬಡತನ ನವೆಯುತಲಿ ಮತ್ತೆ 
ಲತ್ತೆ ಬಡಿದಂತವಗೆ ಹಸಿವಿನ 
ಕುತ್ತವಡಸಿತು ಸುತ್ತಿ ಮನೆಮನೆ 
ಯತ್ತ ಸೊರಗಿದ ಯಾಚನಾವೃತ್ತಿಯೊಳಗಾ ವಿಪ್ರ ಕ 


ಮಸೆದ ಕಡುಬಡತನದಿ ದುಃಖದೊ 
ಳಶನ ವಸನಕೆ ಹೊಲಬುಗಾಣದೆ 
ವಿಷಮಸ೦ಸಾರವನು ಸಾಗಿಸುತಿರ್ದನಾ ವಿಪ್ರ 
ಬಸವಳಿದು ನಿಜವಿಧಿಗೆ ಚಿಂತಿಸಿ 
ಕುಸಿದು ಕೂಳ್ಗುದಿಗೊಂಡು ವಿಪ್ರನು 
ಕುಸುಮನಾಭನ ಚರಣಮಾತ್ರವನೇ ನೆನೆಯುತಿರ್ದ ಲ 


೧೮ 


ಇವನನೀ ಪರಿ ತೊರೆದೆನಾದೊಡೆ 
ಭುವನವಂದಿತ ಭುವನಪೋಷಕ 
ಭುವನರಕ್ಷಕನೆಂಬ ಪೆಸರಾಂತೆನಗೆ ಫಲವೇನು? 
ಭುವನಮೆನ್ನನು ಜರೆಯದಿಹುದೇ 
ನಿವನ ಕಾವೆನೆನುತ್ತ ಹರಿ ತಾ 
ದಿವನ ಸಂಕಟಗಳನು ಪರಿಹರಿಸಲೈ್ಕೆ ಮನಗೈದ 


ಪನ್ನಗಾರಿದ್ವಜನು ಬಂದನು 
ಬೆನ್ನ ಬಾಗಿಸಿ ತಲೆಯನಲುಗಿಸಿ 
ತನ್ನ ಕೈಕಾಲುಗಳ ಕುಲುಕಿಸಿ ಹಿಡಿದ ಕೋಲೂರಿ 
ಬಿನ್ನಣದೊಳತಿ ವೃದ್ಧ ವೇಷದಿ 
ತನ್ನನೇ ನೆರೆ ನಂಬಿ ಚಿಂತಿಪ 
ರನ್ನು ಕಾಯುವ ಬಿರುದು ಮೆರೆಸಲು ಬಡವನಾಲಯಕೆ 


ರಾಮ ರಾಮೆಂದೆನುತ ಮಲಗಿದ 
ನೇಮ ವಿಪ್ರನ ಕಂಡು ತನ್ನಾ 
ಭ್ರೂಮವೆತ್ತುತೆ ನೋಡಿ, ವಿಪ್ರನೆ! ನಿನ್ನ ಪರಿಯೇನು? 
ಕಾಮಿತಾರ್ಥವದೇನು ಪೇಳ್ವೊಡೆ 
ತಾಮರಸದಳನಯನ ಚರಣಕೆ 
ನಾಮದನು ಬಿನ್ನವಿಸೆ ಶ್ರೀಹರಿಯೊಲಿಯಬಹುದೆಂದ 


ಬಿಚ್ಚಿಬಡವನು ನಾನು ಪೂಜ್ಯನೆ 
ನಿಚ್ಚ ಬಿಜ್ಜೆಯನೆತ್ತಿ ನಡೆಸುವೆ 
ನಚ್ಚು ಮೆಚ್ಚಲಿ ಕಠಿಣ ಸಂಸಾರವನು ತಿರುಗುತಲಿ 
ಬಿಚ್ಚು ನುಡಿಯಲಿ ಸುಲಭಮಾರ್ಗವ 
ನುಚ್ಚರಿಸೆನಗೆ ಭೂಮಿಯಮರನೆ 
ಕಚ್ಚಿಕೊ೦ಡಿಹ ರುಜೆಯ ಬಡತನ ಕಳೆವುದೆಂತಾನು 


ಆಲಿಸಾದಡೆ ವಿಪ್ರ ಲಕ್ಷಿಸಿ 
ಸಾಲುಗೊಂಡಿಹ ನಿನ್ನ ಬವಣೆಯು 
ಬೀಳಲಹುದೈ ಪೂಜಿಸಲು ವರ ಸತ್ಯದೇವನನು 
ತಾಳಿ ಮನದೊಳು ನಂಬು ನೀ ಶ್ರೀ 
ಲೋಲನಾ ಪರವಾಸುದೇವನು 
ಪಾಲಿಸುವನೀ ತಿರೆಯ ಕಾರುಣ್ಯಾವಲೋಕನದಿ 


ಪೂಜಿಸುವುದತಿಭಕ್ತಿಭಾವದ 
ಲೋಜೆಯಿಂದಲಿ ಸತ್ಯಪುರುಷನ 
ಮಾಜದೀಡೇರಿಸುವನಿಚ್ಛೆಯ ಹರಿಯ ನುಡಿಯರಿಯ 
ಸಾಜಮಿದು ನೋಂಪಿಯನು ಗೈವುದು 
ಭೂಜನರಿಗೊಲಿದಿಹನು ಕರುಣದಿ 
ಸೋಜಿಗಮಿದೇನಲ್ಲ ಸಂದೆಗ ಬೇಡ ನಿನಗೆಂದ 


ಇಂತು ವೃದ್ಧನು ವ್ರತವಿಧಾನಗ 
ಳ೦ತರಾರ್ಥವ ವಿಪ್ರಗರುಹುತ 
ಮುಂತೆ ಮಂಗಳ ವರಶುಭೋದಯಮಹುದು ನಿನಗೆನುತ 
ನಿಂತೆಡೆಯೆ ಕಣ್ನ್ಮರೆಯನಾ೦ತನ 
ನಂತಶಾಯಿಯು ಸತ್ಕಪೂರುಷ 
ನ೦ತರಿಸುತಾ ವೃದ್ಧ ವಿಪ್ರನ ವೇಷವಾ ಕ್ಷಣದಿ 


ಬಳಿಕಲಾ ದ್ವಿಜವರನು ಭರದೊಳು 
ನಳಿನನಾಭನ ನೆನೆದು ಮನವರಿ 
ದೊಲಿದು ಸಂಕಲ್ಪಿಸಿದನರ್ಚಿಸೆ ಸತ್ಯಕಾಮನನು 
ಸುಲಭ ಸೂಕ್ಷ್ಮದೊಳಿರ್ಪುದೀ ವ್ರತ 
ಸುಳಿದು ಮರುದಿನ ಮಾಳ್ಪೆ ತಾನೆಂ 
ದುಲಿದು ಮಲಗಿದನಿರುಳು ಯೋಚಿಸಿ ಶಾಂತಚಿತ್ತದಲಿ 


ಮರುದಿವಸದೊಳ್ಳಿಂದು ಮಡಿಯು 
ಟ್ವಿರದೆ ಕಮಲಾಕಾಂತನಂ ಸ೦ 
ಸ್ಮರಿಸಿ ತೆರಳಿದ ನಯದೆ ಯಾಚನೆಗೈಯೆ ಮನೆಮನೆಗೆ 
ಹರಿಯ ಕರುಣದಿ ನಾಲ್ಕುವುಡಿ ಶೇ 
ಖರಣೆಯಾಯಿತು ವಿಧಿವಿಲಾಸದಿ 
ಪರಮಹರ್ಷಿತನಾಗಿ ಸತ್ಯನ ನೆನೆದು ಭಕ್ತಿಯಲಿ 


ತರತರದ ಸುಮಪತ್ರದೂರ್ವೆಯ 
ಪರಿಪರಿಯ ಫಲಭಕ್ಷ್ಯಭೋಜ್ಯವ 
ನಿರಿಸಿ ವಿಪ್ರರ ಕರೆಸಿ ಬಾ೦ಧವಮಿತ್ರರೊಡಗೂಡಿ 
ಪರಮ ಮಂತ್ರಂಗಳನು ಪಡಠಿಸುತೆ 
ಕರದಿ ಕು೦ಭವನಿಟ್ಟು ಪ್ರಣವದಿ 
ಶಿರವು ಧರಣಿಗೆ ಸೋಂಕೆ ಮಣಿಯುತೆ ವಿಪ್ರನನುವಾದ 


೧೯ 


೧೦ 


೧೧ 


೧೨ 


೧೩ 


೧೪ 


೨೦ 


ಜಯತು ಸತ್ಯಪದಾರವಿಂದಕೆ 
ಜಯತು ಸತ್ಯಕರಾರವಿಂದಕೆ 
ಜಯತು ಜಯ ಕಮಲಾಂಬೆ ವಾಸಿಪ ಹ್ಯದಯಮಂದಿರಕೆ 
ಜಯತು ಸತ್ಯಮುಖಾರವಿಂದಕೆ 
ಜಯತು ಸತ್ಯಶಿರೋರುಭಾಗಕೆ 
ಜಯತು ಜಯವೆಂದೆಂದು ಬೆಳಗಿದನಮಳ ದೀಪವನು 


ಚಂದದಾ ಮಂಡವಿಗೆಯೊಳು ಸಾ 
ನಂದ ಮೂರ್ತಿಯ ನಿಲಿಸಿ ವಿನಯದಿ 
ಕುಮದ ಕುಸುಮಾಕ್ಷತೆಯನರ್ಪಿಸಿ ಭಕ್ತಿಭಾವದಲಿ 
ಹೆ೦ದದುತ್ಸಾಹದಲಿ ನಮಿಸುತ 
ಸ೦ದಣಿಸಿದಾ ಭಕ್ತನಿವಹಕೆ 
ಗಂಧ ಪುಷ್ಪಸಪಾದ ಭಕ್ಷ್ಯವನಿತ್ತನಾದರಿಸಿ 


ಇರಲಿರಲು ಕಾಲಾ೦ಂತರದೊಳಾ 
ಧರಣಿಯಮರನು ಸತ್ಯದೇವನ 
ಪರಮ ನೋಂಪಿಯ ಪೂರ್ಣಚಂದ್ರನ ದಿನದಲೆಸಗುತಿರೆ 
ತರತರದ ಕಷ್ಟಗಳು ಸವೆದುವು 
ನಿರುತ ಸೌಖ್ಯದ ಸುಗ್ಗಿಮೆರೆದುದು 
ಪರಮ ಧಾರ್ಮಿಕನಾಗಿ ಮೆರೆದನು ಸತ್ಯನೊಲುಮೆಯಲಿ 


ಇಂತು ಸೂತನು ಕಥೆಯನುಸುರಲು 
ಸಂತಸದಿ ಮುನಿವರರು ವಂದಿಸಿ 
ಕುಂತುಪಿತ ವರ ಸತ್ಯನಾಥನ ಮಹಿಮೆಗಳು ಮೆರೆವ 
ಸಂತ ಕಥೆಗಳ ಕಥಿಸಿ ನಲವಿಂ 
ಚಿಂತೆಗಳ ಪರಿಹರಿಪುದೆನ್ನುತ 
ನಂತ ಬಿನ್ನಹಗೈಯೆ ಸೂತನು ಪೇಳತೊಡಗಿದನು 


ಸೇ ೫ ೫% 


೧೫ 


೧೬ 


೧೭ 


೧೮ 


೨೧ 
ಕುಸುಮ ೩ 


ಸೂಚನೆ : ವಿಪ್ರವರನಿಂ ಕಾಷ್ಠವಿಕ್ರಯಿ 
ಸುಪ್ರಯೋಜನವಾಂತು ಸತ್ಯನ 
ಸುಪ್ರಸನ್ನತೆವಡೆದ ನೋಂಪಿಯ ಗೈದು ಭಕ್ತಿಯಲಿ 
ಶೌನಕಾದಿ ಸಮಸ್ತ ಮುನಿಗಳ 
ನೂನ ಚಾರಿತ್ರ್ಯಗಳ ಪೇಳಲು 
ಸಾನುನಯದೊಳು ತಿಳಿಸೆ ಸೂತನು ಮನದ ಸಂಭ್ರಮದಿ 
ಸ್ನಾನ ಸಂಧ್ಯಾದಿಗಳ ಮುಗಿಸುತ 
ದಾನವಾಂತಕ ಸತ್ಯದೇವನು 
ದೀನದಲಿತರ ಪೊರೆದ ಕಥೆಗಳ ಕೇಳಿ ನೀವೆ೦ಂದ ೧ 


ಒಂದು ಕಾಲಕೆ ವಿಪ್ರನೊರ್ವನು 
ಹೊಂದುತಾಸಕ್ತಿಯನು ತನ್ನಯ 
ಬಂಧುಬಳಗ ಸಮೇತ ಸೂನೃತವ್ರತವ ಕೈಗೊಂಡ 
ಇಂಧನದ ಹೊರೆಯೊಂದನಿಳುಹುತ 
ನೊಂದಳಲಿ ಬಾಯಾರುತೊರ್ವನು 
ನಿಂದನಲ್ಲಿಯೆ ಮನೆಯ ಬಳಿ ವಿಶ್ರಾಂತಿಯನು ಬಯಸಿ ೨ 


ಕಟ್ಟಿಗೆಯ ಮಾರುವವ ಕುತುಕದಿ 
ನಿಟ್ಟಿಸಿದನಾ ಧನಿಕವಿಪ್ರನು 
ತೊಟ್ಟ ಪೂಜೆಯನಡಸಿರುವ ನೀರಡಿಕೆಯಂ ಮರೆದ 
ದಟ್ಟಡಿಯಿಡುತ್ತೊಳಪುಗುತ ಮನ 
ಮುಟ್ಟ ಬಹ ನಲವಿ೦ಂದ ಕೇಳ್ಬನು 
ನಿಟ್ಟೆಯಲದೇಂ ಗೈಯುತಿರುವಿರಿ ಫಲವದೇನುಂಟು9 ಕ್ಷ 


ಬೆಸಸ ಬೇಕೆಂದೆನಲು ವಿಪ್ರನು 
ಬೆಸನಪಡದಿರು ಕಾಷ್ಠವಿಕ್ರಯಿ! 
ಪಸರಿಸಿರ್ಪುದು ಸತ್ಯನಾರಾಯಣನ ನೋಂಪಿಯಿದು 
ರಸೆಯಲಿದರ ಮಹತ್ವದಿಂದಘ 
ವಿಸರಗಳು ತೊಲಗುವುವು ಸುಖಸ೦ಂ 
ತಸಗಳೊದಗುತೆ ಪುಣ್ಯ ಚರಿತಾರ್ಥಗಳನಿತ್ತಪುದು ೪ 


೨:9) 


ಲಭಿಸಿತೆನ್ನಯ ಬಯಕೆಯ್ಯೈಸಿರಿ 
ಯಭಿನಮಿಸಿ ಪೂಜಿಸಲು ಸತ್ಯಾ 
ನುಭವದಲಿ ವರ ಸತ್ಯನಾರಾಯಣನ ಭಕ್ತಿಯಲಿ 
ವಿಭವದಲಿ ಕೈಕೊಂಡೆ ನೋಂಪಿಯ 
ನಭಯ ವರದನು ಸತ್ಯದೇವನು 
ವಿಭವದಿಂ ರಕ್ಷಿಸಿದ ನಡೆಸೀ ವ್ರತವನೆಂದೆನಲು 


ಕಾಷ್ಠವಿಕ್ರಯಿ ಮಾನಿಸುತ ತ 
ನ್ನಿಷ್ಟಗಳು ಫಲಿಸುವುವು ಸಕಲಾ 

ರಿಷ್ಟಗಳು ತೊಲಗುವುವೆನುತ ಸಾಷ್ಟಾಂಗವೆರಗುತ್ತ 
ವಿಷ್ಣರಶ್ರವ ಕರುಣೆಯನು ತಾ 

ನಿಷ್ಟಿಸುತ ನೋಂಪಿಯ ವಿಧಾನದ 

ನಿಷ್ಠೆಯಲಿ ಬಿನ್ನವಿಸಿ ಪಡೆದು ಸಪಾದ ಭಕ್ಷ್ಯವನು 


ಹೊರಟನಾ ವಿಕ್ರಯಿಯು ಪದುಳದಿ 
ಸರಸಿಜಾಸನ ಪಿತನನಂತಃ 
ಕರಣದಲಿ ಜಾನಿಸುತ ತನ್ನಾಯಾಸವನು ಮರೆದು 
ಪರಮ ಸಂಪ್ರೀತಿಯಲಿ ಬಾಡಬ 
ನೊರೆದ ನೋಂಪಿಯ ನೆನೆದು ಬಳಿಕಾ 
ಮರುದಿನದೊಳೀ ವ್ರತವ ಗೈಯಲು ಮನೆಗೆ ತೆರಳಿದನು 


ಬಳಿಕ ವಿಕ್ರಯಿ ಮರುದಿವಸ ಮುಂ 
ಬೆಳಗಿನಲ್ಲೇಳುತ್ತ ನಡೆಸುವೆ 
ನಳಿನನಾಭ ವ್ರತವನೆನ್ನುತೆ ವಿಫುಲ ಸಂಭ್ರಮದಿ 
ಒಳಿತು ಕಟ್ಟಿಗೆಯೊಣಗಿಹುದು ನೀಂ 
ಕೊಳಿರಿ ಕೊಳ್ಳಿರೆನಲ್ಕೆ ಕೇರಿಯ 
ಬಳಿಯೆ ವಿಕ್ರಯವಾದುದಾ ಕಟ್ಟಿಗೆಯ ಹೊರೆಯೆಲ್ಲ 


ದೊರೆತುದಾತಗೆ ವಿಪುಲ ಸಂಪದ 
ಹರುಷಗೊಂಡನು ಹರಿಯ ಕರುಣೆಗೆ 
ತರಿಸಿ ಸಂಭಾರಗಳ ಗೈದನು ಭಕ್ಷ್ಯಭೋಜ್ಯಗಳ 
ತ್ವರೆಯಲಣಿಗೊಳಿಸುತ ಸಪಾದವ 
ನುರೆ ಸಡಗರದಿ ಬಂಧುಮಿತ್ರರ 
ಕರೆಸಿ ಪೂಜೆಯ ಗೈದು ಸತ್ಯನನಿ೦ತು ನುತಿಸಿದನು 


ದೀನಜನಮಂದಾರ ಮಧುಹರ 
ಧೇನುಕಾಸುರ ಮಥನ ಮುರಹರ 
ದಾನವಾ೦ಂತಕ ಕರಣಕಾರಣ ನೀರದಾಕಾರ 
ದಾನಿ ಭಜಕರ ದೈವ ಶುಭಕರ 
ಮೌನಿವ೦ದಿತ ಘನಕೃಪಾಕರ 
ನೀನೆ ಗತಿಮತಿಯೆ೦ದು ವಿಕ್ರಯಿಯಂದು ನುತಿಸಿದನು 


ನೆರೆದ ಬಾ೦ಧವರೊಡನೆ ಸತ್ಯನ 
ನಿರತಿಶಯದಾನಂ೦ದದಿಂದಾ 
ದರಿಸಿ ಪೂಜಿಸಿ ವೀಳ್ಯ ಪುಷ್ಪ ಸಪಾದ ಭಕ್ಷ 
ನೆರೆದವರ್ಗೀಯುತ್ತ ವಿಕ್ರಯಿ 
ಮರೆಯದಿರ್ದನು ಸತ್ಯದೇವನ 
ಧರೆಯನುಳಿದಾ ಸತ್ಯಲೋಕಕ್ಕೈದಿದನು ಕೊನೆಗೆ 


ಸೇ ೫ ೫% 


ವನು 


ಕುಸುಮ ೪ 


ಸೂಚನೆ : ವಣಿಜ ಸ೦ಕಲ್ಪಿಸುತ ನೋಂಪಿಯ 
ಗೊಣಗಿ ಸತ್ಯನ ಮರೆದು ತೀಕ್ಷ್ಣದಿ 
ಹೆಣಗುತರ್ಚನೆಗೈದು ಸೇರ್ದನು ಹರಿಪದಾಂಬುಜವ 


ಮುಂಗತೆಯನಾಲಿಸಿರಿ ಮುನಿಪೋ 
ತ್ತುಂಗ ಮಹಿಮರೆ! ಪೇಳ್ವೆ ತೋಷದೊ 
ಳ೦ಗಜಾತನ ಪಿತನ ಪೂಜಿಸಿದುಲ್ಕಮುಖ ನೃಪನು 
ಭ೦ಗಮಿಲ್ಲದ ತೆರದಿ ದೇಶದೊ 
೪೦ಗಿತಾರ್ಥವನಿತ್ತು ಸಜ್ಜನ 
ಸಂಗಡಿದ್ದನು ಭೂರಿ ದಕ್ಷಿಣೆಗಳನು ನೀಡುತಲಿ 


ಆ ಪರಮಸಾತ್ವಿಕಶಿರೋಮಣಿ 
ಭೂಪ ಸದ್ಗುಣೆಯುಲ್ಕಮುಖನತಿ 
ಪಾಪಭೀತನು ಸತ್ಯಸಂಧನು ಧಾರ್ಮಿಕನುಮಾಗಿ 
ಶ್ರೀಪತಿಯ ಸೇವೆಯನು ಮಾಡುತ 
ಲಾಪದ೦ಗಳ ಕಳೆದು ಮನದನು 
ತಾಪವಾಂತನು ನೃಪತಿ ಸುತರಿಲ್ಲೆಂಬ ಶೋಕದಲಿ 


೨೩ 


೧೦ 


೧೧ 


೨೪ 


ಆತನರಸಿಯು ಭದ್ರಶೀಲೆಯು 
ಸಾತಿಶಯ ಸದ್ಗುಣ ಸುಶೀಲೆಯು 
ಮಾತುಮಾತಿಗೆ ಹರಿಯ ನೆನೆವಳು ನಿಯಮನಿಷ್ಠೆಯಲಿ 
ಈ ತೆರದೊಳಿರೆ ಭೂಪತಿಯು ಸಂ 
ಗಾತಿವೆರಸುತ್ತೈದಿದನು ಗೈ 
ವಾತುರದೆ ಸತ್ಯಾತ್ಮಪೂಜೆಯ ನದಿಯ ದಂಡೆಯಲಿ 


ಸಾರಪರಿಮಳ ವಸ್ತುನಿಕರದಿ 
ಚಾರುತರ ವರಪದ್ಮಪೀಠದಿ 
ಮಾರಜನಕನ ಸತ್ಯದೇವನ ಮೂರ್ತಿಯನ್ನಿರಿಸಿ 
ಶೌರಿ ದಾನವವೈರಿ ಮುರರಿಪು 
ನೀರಜೋದ್ಗವವಿನುತ ಶ್ರೀವರ 
ಕಾರಣಿಕ ಪರಮೇಶ ಪೊರೆ ಪೊರೆಯೆಂದು ನುತಿಸಿದನು 


ದೇಶ ದೇಶವ ತಿರುಗಿ ನಾವೆಯ 
ಲೇಸಿನಿಂದಲಿ ನಿಲಿಸಿ ಜಲಧಿಯೊ 
ಳಾಸೆಗೊ೦ಡತಿಮುದದೊಳ್ಳೆದಿದ ತೀರದೆಡೆಗಂದು 
ಆ ಸಮಯಕನುವಾಗಿ ವರ್ತಕ 
ನಾಸಕುತಿಯಿಂದೈದಿ ನಿಂದಿರೆ 
ವಾಸುದೇವನ ಪೂಜೆಗೈವಾ ಭೂಪನಿದ್ದೆಡೆಗೆ 


ಕಂಡನಾ ಜನಪತಿಯು ಮಾಳ್ಬಾ 
ಪುಂಡರೀಕವರದನ ಪೂಜೆಯ 
ದಿಂಡುಗೆಡೆದನು ಕೈಯ ಮುಗಿಯುತ ಭಾವಶುದ್ಧಿಯಲಿ 
ಮಂಡಿಸಿಹ ದೇವತೆಯದಾರ್‌ ಭೂ 
ಮಂಡಲಾಧಿಪ ಸಡ್ಡೆಯಲಿ ಕ್ರೈ 
ಕೊಂಡ ನೋಂಪಿಯಿನಪ್ಪ ಫಲವೇನೆಂದನಾ ವಣಿಜ 


ಒಳ್ಳಿತಿದೊ ಕೇಳ್‌ ವಣಿಜವರ ಮನ 
ಮುಳ್ಳೊಡೆಸಗೈ ನೀನಿದನು ನಿನ 
ಗುಳ್ಳ ಬಯಕೆಯು ಸಿದ್ಧಿಸುವುದೀ ವ್ರತದ ಮಹಿಮೆಯಲಿ 
ದಳ್ಳುರಿವ ಶೋಕವಿರಲದು ಕೊನೆ 
ಗೊಳ್ಳುವುದು ಬೇಗದಲಿ ಮತ್ತಿದ 
ಕುಳ್ಳಮಹಿಮೆಯಪಾರವೈ ಎಸಗೆಂದನಾ ಭೂಪ 


ಭೂಮಿಪಾಲನೆ ಪೇಳು ವಿವರಿಸಿ 
ಕಾಮಿತವು ನೆರೆದಪುದೆ ಪೂಜಿಸ 
ಲೀ ಮಹಾಮಹಿಮನೊಲಿದೀವನೆ? ಬಯಸಿದಿಷ್ಟವನು 
ನೇಮದಲಿ ಕೈಗೊಳ್ಳೆನೆನ್ನಯ 
ಭಾಮೆಯೊಂದಿಗೆಯರ್ಭಕೇಚ್ಛೆಯೊ 
ಳಾ ಮುರಾಂತಕ ಸತ್ಯದೇವವ್ರತವ ತಳುವದೆಯೆ 


ವಣಿಜವರನೇ ಕೇಳು ಗಮನಿಸಿ 
ಫಣಿಪತಲ್ಪನ ಸತ್ಯನಾರಾ 
ಯಣನ ನೋಂಪಿಯಿದೆಂದು ನುಡಿಯಲು ವರವಿಧಾನವನು 
ಮಣಿದು ಭಯಭಕ್ತಿಯಲಿ ದೇವಚ 
ರಣವ ನುತಿಸುತಲೆರಗಿ ಮೋದದಿ 


ತಣಿದು ಭೂಪನ ಕರದಿ ನೈವೇದ್ಯವನು ತಾ ಪಡೆದ 


ಭೂಪನೊರೆದಾ ವ್ರತ ವಿಧಾನವ 
ನಾಪಣಿಕ ಯೋಚಿಸುತ ಮನದಲಿ 
ಗೋಪವಾಹನ" ಪರಮ ಪೂಜೆಯ ಗೈಯಬೇಕೆಂದು 
ರೂಪಿಸುತ ಸಂಮುದದೆ ತನ್ನೊಳ 
ಗೀ ಪರಿಯಲಾ ಸತ್ಯದೇವನ 
ಸಾಫಲತ್ವವ ಪಡೆಯೆ ಸತಿಯೊಳು ಪೇಳಲೈದಿದನು 


ಆಕೆ ಲೀಲಾವತಿಯು ಕೇಳುತ 
ಲೇಕಮಾನಸಳಾಗಿ ನಮಿಸುತ 
ಪಾಕಶಾಸನ ವಂದ್ಯ ಸತ್ಯನ ಭಾವಶುದ್ಧಿಯಲಿ 
ನೂಕಿದಳು ಪರಮೋತ್ಕಟದ ಚಿಂ 
ತಾಕುಲತೆಯನು ಪುತ್ರಹೀನತೆ 


ಯಾ ಕಮಲಮುಖಿ ಪಡೆದು ಸತ್ಯಸಪಾದ ಭಕ್ಷ್ಯವನು 


ಲಿ 


ಸತ್ಯದೇವನ ಪೂಜಿಸಲು ತನ 
ಗತ್ಯಧಿಕ ಪರಿತೋಷಮಹುದದ 
ಕತ್ಯವಸರವದೇಕೆ? ವಿರಚಿಸಲೀಗಲೀ ವ್ರತವ 
ಸತ್ಯದಲಿ ಮುಂದೆಮಗೆ ನೀಡಲ 
ಪತ್ಯನನು ಕರುಣಿಸಲಿ ಮಾಳ್ಚೆನು 
ಸತ್ಯದೇವನ ಕರುಣೆಯೊದಗಲಿಯೆಂದನಾ ವಣಿಜ 
* ಗೋ ಇ ಪಕ್ಷಿ ಗೋಪ - ಗರುಡ 


೨೫ 


೧೦ 


೧೧ 


೧೨ 


೨೬ 


ಇರಲಿರಲು ಸತ್ಕಾಲಮೊದಗಲು 
ಪರಮಸದ್ಗುಣಿ ಸಾಧ್ವಿ ವರ್ತಕ 
ವರನ ಹೆಂಡತಿ ಗರ್ಭತಳೆದಳಪೂರ್ವಶೋಬೆಯಲಿ 
ನೆರೆದುಗುವ ಕಾಂತಿಯಲಿ ಮೆರೆಮೆರೆ 
ದರುಮೆವೆಂಡಿರ ನೋಡಿ ವಣಿಜನು 
ಹಿರಿಹಿರಿದು ಹಿಗ್ಗಿದನು ಸತ್ಯೇಶನನು ನೆನೆನೆನೆದು 


ಸತ್ಯದೇವ ಕೃಪಾಕಟಾಕ್ಷವು 
ಮಿಥ್ಯವಹುದೇ ಧರೆಯೊಳೆನ್ನುತ 
ನಿತ್ಯವೂ ನೆರೆ ನಂಬಿ ನುಡಿಯುತಲಿದ್ದನಾ ವಣಿಜ 
ಸತ್ಯದೇವನ ಕೃತ್ಯವೆಸಗುತ" 
ಪತ್ಯದೊರೆಕೊಳಲೆಂದು ತಾನೌ 
ಚಿತ್ಯವನು ಮರೆದುಲಿದನಾ ಲೀಲಾವತಿಗೆ ಮುದದೆ 


ಇಂತು ಕಾಲವು ಕಳೆಯುತಿರಲದ 
ರಂತರದೆ ನಿಜಪತ್ನಿ ಪಡೆದಳು 
ಕಂತುಪಿತನರ್ಧಾಂಗಿಯಂದದಿ ಚೆಲ್ವ ಪೆಣ್ಮಗುವ 
ಮುಂತೆ ಶಿಶುವಿಗೆ ಜಾತಕರ್ಮವ 
ನಂತೆ ವರಸುಕ್ಷೇಮ ಶಾಂತಿಯ 
ನಿಂತು ನೆರವೇರಿಸಿ ಕಲಾವತಿಯೆಂದು ಪೆಸರಿಟ್ಟ 


ಮೆರೆವ ಪಸುಳೆಯ ನೋಡಿ ನಲಿಯು 
ತ್ತಿರೆ ಬಳೆಯುತಿರ್ದಾ ಕಲಾವತಿ 
ಗರುಮೆ ಹೆಚ್ಚಿತು ಒಳೆವ ಬಿದಿಗೆಯ ಚ೦ದ್ರನಂದದಲಿ 
ಅರರೆ ಮತ್ತಲ್ಲಲ್ಲಿ ಪರಿಯುತ 
ನೆರೆಹೊರೆಯ ಮನೆಮನೆಗಳಲಿ ಸ೦ 
ಚರಿಸಿ ಹರ್ಷದಿ ಬಳೆದಳರಮಗಳಂತೆ ಕುಶಲದಲಿ 


ನೆರೆಮನೆಯ ವನಿತೆಯರು ನಲವಂ 
ಕುರಿಸೆ ವಣಿಜನ ಸದನಕೈತಂ 
ದುರು ವಿಲಾಸದೆ ಕೂಸನೆತ್ತುತೆ ನಗಿಸಿ ನಲಿಯುವರು 
ನೆರೆ ವಿಲೋಕಿಸಿ ಬಡನಡುವಿನ 
ಲ್ಲಿರಿಸಿ ಮನದಣಿಯುವರು ಮುದ್ದಿಸು 
ತಿರಲು ಲೀಲಾವತಿಯ ಪುಣ್ಯಕೆ ಸಾಟಿಯಿನ್ನುಂಟೆ? 


೧೩ 


೧೪ 


೧೩ 


೧೬ 


೧೭ 


ಅವಳ ಸೊ೦ಟವನೇರಿ ನಲಿಯುತ 
ಲಿವಳ ಭುಜಗಳ ಸೇರಿ ಕುಣಿಯುತ 
ಲವಳಿವಳ ತೋಳಿನಲಿ ನಲಿವಳು ಬಳಿಕಲಿಳಿಯುವಳು 
ತವಕದಲಿ ನಗೆದೋರಿ ನಿಲುವಳು 
ಸವಿಯ ಚುಂಬನದಿಂದೆ ನಾರಿಯ 
ತವರವರು ಹಿರಿಹಿಗ್ಗಿ ಲಲ್ಲೈಸುವರು ಸಮ್ಮುದದೆ 


ಪಸುಳೆಗಾ ಲೀಲಾವತಿಯು ಸಲೆ 
ಮಿಸುಪ ಕಾಂತಿಯ ಕನಕಪಾತ್ರೆಯೊ 
ಳೊಸೆದು ನೊರೆವಾಲುಗಳ ಕುಡುವಳು ಬಿಡದೆ ದಿನದಿನದಿ 
ರಸೆಯೊಳತಿ ವಿಖ್ಯಾತಮೆನಿಸಿದ 
ವಸನಗಳನುಡಿಸುತ್ತೆ ನಲಿವಳು 
ಮಿಸುನಿ ರನ್ನದ ಪದಕ ಬಾಪುರಿ ಹಾರಗಳನಿಡುತ 


ಇಂತು ವತ್ಸರವೈದು ಕಳೆಯಿತು 
ಸಂತಸದೊಳೋಲಾಡಿ ಕಾಂತೆಯು 
ಪಿಂತೆ ಸತ್ಕಾರ್ಚನೆಯ ಮಾಳ್ಬುದ ನೆನೆದು ತವಕದಲಿ 
ಕಾಂತಗಭಿವಂದಿಸುತ ಪೇಳಿದ 
ಳ೦ತರಾತ್ಮನ ದಿವ್ಯನೋಂಪಿಯ 
ಮುಂತಳೆವುದತಿಶುಭವು ಭದ್ರಂಕರವು ತಾನೆಂದು 


ವನಿತೆ ಪೇಳ್ಬಾ ನುಡಿಯನಾಲಿಸಿ 
ಮನಕೆ ಕಳವಳ ಮೂಡೆ ಚಿಂತಿಸು 
ತನುನಯದೆ ನುಡಿದನು ಮರೆಸಿ ನಿಜಮತವನಾ ವಣಿಜ 
ಚಿನುಮಯಾತ್ಮಕ ಸತ್ಯದೇವನ 
ಘನತೆಯದು ಬಲು ಹಿರಿದು ಭಜಿಸಲು 
ಧನವನಾರ್ಜಿಸೆ ದೂರ ದೇಶಕೆ ಪೋಪೆನಾನೆಂದ 


ಈಗಳೇನಾತುರವಿದಕೆನುತ 
ಬೀಗಿ ನುಡಿದನು ದ್ರವ್ಯಲೋಲುಪ 
ಸಾಗಿ ಬರುವೆನು ವಿಕ್ರಯಿಸುತೀ ರತ್ನಮಾಣಿಕವ 
ಬೇಗ ಲಾಭವ ಗಳಿಸಿ ವಿಪುಲದೊ 
ಳಾಗ ನಡೆಸುವೆ ಸತ್ಯಪೂಜೆಯ 
ನೀಗ ಸಲ್ಲದೆನುತ್ತ ಸುದತಿಯ ವಣಿಜ ಬೀಳ್ಕೊಂಡ 


೨೭ 


೧೮ 


೧೯ 


೨೦ 


೨೧ 


ವು 


೨೮ 


ಹೊರಟನಾತನು ಸತಿಗೆ ನುಡಿಯುತ 
ಮರಳಿ ತಿರುಗಿದನವಳ ಸನಿಹಕೆ 
ತೆರಳು ಬೇಗನೆ ಬೇರೆ ಹೊಳಲಿಗೆ ಸೇರಿ ನೆಲೆಗೊಳುವ 
ಸರಕು ಮಿಗಿಲಾಗಿಹುದು ತನ್ನೊಳು 
ಮಿರಮಿರನೆ ಮಿರುಗುವತಿಶಯದೀ 
ಹರಳುಗಳ ವಿಕ್ರಯಿಸಿ ವರ್ಧಿಸಲಧಿಕ ಸಂಪದವು 


ಭಾಮೆ ಕೇಳೀಗೆನ್ನ ಮಾತನು 
ನಾಮಕರಣವು ಹಸುಳೆ ಕರ್ಮವು 
ನೇಮನೀತಿಯ ಮಾರ್ಗಮವಪ್ಪುದು ಮುಂದೆ ನಾಮೆಸಗೆ 
ಗೋಮಿನೀಪತಿಯೊಲುಮೆ ಪಡೆಯ 
ಲ್ಯಾಮಹಾಶುಭದಿನವು ಬರ್ಪುದು 
ಕೋಮಲೆಯ ವೈವಾಹಕಾಲಕೆ ಸಿದ್ಧಿಸುವುದೆ೦ದ 


ಪಿರಿಯ ಹೊಳಲಿಗೆ ಪಯಣ ಬೆಳೆಸಲು 
ಸರಕುಗಳ ಜೋಪಾನಗೊಳಿಸುತ 
ಲರುಮೆವೆ೦ಂಡತಿಮಗಳೊಡನೆ ಪರಿವಾರವನು ಕೂಡಿ 
ಹೊರಟನಾ ಸಿರಿವಂತವರ್ತಕ 
ತೊರೆದನಿದ್ದೂರನು ಸುಮೌಲ್ಯದ 
ಹರಳುಗಳ ವಿಕ್ರಯಿಸಿ ಮಿಗಿಲೈಶ್ವರ್ಯವಾರ್ಜಿಸಲು 


ಮನುಜರೀ ಪರಿ ನುಡಿದ ಕಾರ್ಯಗ 
ಳನು ನಡಸೆ ಬೇಸತ್ತು ಮರೆವರು 
ತನುವನೀಡಾಗಿಪರು ಭಾಗ್ಯವಗಳಿಸುವಾತುರದೆ 
ಮನುಜಲೋಕದ ಪರಮಪಾವನ 
ದನಿತು ಭಾಗ್ಯವು ನಶಿಸಿ ಪೋಪುದು 
ನೆನೆದು ಕಾರ್ಯವ ಗೈಯದಿರ್ದೊಡೆಯೆಂದನಾ ಸೂತ 


ಲೋಕಜೀವಾತ್ಮಕನು ಶ್ರೀವರ 
ನೇಕಚೇತನನು ವಿನುತಪುರಾ 
ಣೈಕವೇದ್ಯನು ಸಕಲರೋಲೈಸುತಿರಲಾ ಹರಿಯ 
ಏಕಚಿತ್ತದಿ ಭಜಿಪ ಶರಣರ 
ನೇಕಬಗೆಯಲಿ ರಕ್ಷಿಸುವನಾ 
ಲೋಕನಾಥನನೇಕೆ ಮನಜರು ಮರೆವರೋ ಕಾಣೆ 


೨೩ 


೨೪ 


೨೫ 


ಜು 


೨೭ 


ಕಳೆಯೆ ಕಾಲವು ಚಟುಲಗತಿಯಲಿ 
ಬಳೆದು ನಿಂತಳು ಸುತೆಯು ಮದುವೆಗೆ 
ಹೊಳೆವ ದೇಹದ ಸೌಮ್ಯ ಪೋಡಶಿಯಂಗಕಾಂತಿಯಲಿ 
ಬಲಿದ ದುಗುಡದ ಕಾಂತೆ ಕಾ೦ಂತನ 
ಬಳಿಗೆ ಸಾರುತ ಸುತೆಯ ಲಗ್ನದ 
ಗಳಿಗೆ ಸ೦ಪ್ರಾಪ್ತಿಸಿತು ಸತ್ಯಾರ್ಚನೆಯ ಗೈಯೆನಲು 


ಕರೆಸುತಾಪ್ತರ ತಿಳುಹಿ ವಿಷಯವ 
ನರಸಿ ತರುವುದು ಯೋಗ್ಯವರನನು 
ತರಹರಿಸದಿರಿಯೆ೦ದು ಜಾತೆಯ ಮೊಗವ ನೋಡಿದನು 
ಪುರವ ಹೊರವಂಟಲೆಯುತಲೆಯುತ 
ಲಿರದೆ ಬಂದರು ಭರದೆ ಕಾಂಚನ 
ಪುರಕೆ ಸುಂದರವಣಿಜಸುತನನು ಕಂಡು ಹಿಗ್ಗಿದರು 


ಮನೆಗೆ ನಡೆದರು ವರನ ಹಿರಿಯರ 
ಮನವನೊಲಿಸುತ ವಣಿಜಪುತ್ರಿಯ 
ವಿನಯಗುಣಕುಲಶೀಲಸ೦ಪದಗಳನು ಬಣ್ಣಿಸುತ 
ಅನುನಯದಿ ಮಂಗಳಸುವಸ್ತುಗ 
ಳನುಗೊಳಿಸಿ ಬಾಂಧವ ಸುದತಿಯರ 
ತನಯರೊಡನೈದಿದರು ಪರಮೋತ್ಸಾಹದಲಿ ಪುರಕೆ 


ಕರೆದು ತಂದರು ವಣಿಜಪುತ್ರನ 
ಸರಿಕತನದಾ ಸಿರಿಯ ವರನನು 
ಹಿರಿಯರನುಮತಿಯಿ೦ದ ಕಾಂಚನಪುರದ ಕಡೆಯಿಂದ 
ವರನು ಸರಿಸಮ ನಿಮ್ಮ ಸುಂದರ 
ತರಳೆಗೆನುತಭಿವರ್ಣಿಸಿದರಾ 
ವರನ ಸನ್ನುತಶೀಲಗುಣ ಸಂಪದವನಾತನಿಗೆ 


ವರನ ಕಂಡನು ರತ್ನವಿಕ್ರಯಿ 
ಕರೆಸಿ ತೋರಿದನಂದು ವನಿತೆಯ 
ಬರಿಸಿ ಜಾತೆಯ ತೋರಿ ವರನಿಗೆ ಹರುಷವನು ತಾಳ್ಪು 
ತರುಣಿ ಸದ್ಗುಣಮಣಿ ಕಲಾವತಿ 
ನೆರೆ ವಿಲೋಕಿಸಿ ಮನದೆ ನಲಿದಳು 
ಕರೆಸಿ ಜೋಯಿಸರಿಂದೆ ಬರೆಸಿದ ಲಗ್ನಪತ್ರಿಕೆಯ 


೨೯ 


೨೮ 


೨೯ 


೩೦ 


೩೧ 


೩೨ 


೩೦ 


ತನ್ನ ಸಿರಿವಂತಿಕೆಗೆ ಸರಿಮಿಗಿ 
ಲೆನ್ನುವಾ ಪರಿ ಮದುವೆಮಂಟಪ 
ವನ್ನು ನಿರ್ಮಿಸಿ ಹೊಳೆಹೊಳೆವ ಮಣಿಗಣದ ಕಾಂತಿಯಲಿ 
ಚೆನ್ನು ಕುಸುಮೋತ್ಕರದ ವೈಭವ 
ವನ್ನು ಕದಳೀಸ್ತ೦ಭತೋರಣ 
ವನ್ನು ನೆರವಿಸುತಂದಮಿಗೆ ಮಂಟಪವ ರಚಿಸಿದರು 


ಜ್ಞಾತಿಬಾ೦ಧವರಿಷ್ಟಮಿತ್ರರ 
ನಾತುರದಲಾಹ್ಹಾನ ಗೈದನು 
ದಾತ ತಾನೆಂದೆನಿಸಿ ಸತ್ಕರಿಸಿದನು ನೆರವಿಯನು 
ಜಾತೆಯಾದ ಕಲಾವತಿಯನಾ 
ಖ್ಯಾತವರ್ತಕಪುತ್ರಗತಿಸಂ 
ಪ್ರೀತಿಯಿ೦ದಲಿ ಧಾರೆಯೆರೆದನು ಮ೦ಗಳೋತ್ಸವದಿ 


ಮೊಳಗಿದವು ಶುಭವಾದ್ಯಗಳು ಕಿವಿ 
ಗಳಿಗೆ ಯಿನಿದೆನಲುತ್ಸಹದೆ ನಲಿ 
ನಲಿದು ನಲಿಸಿದನತಿಥಿಯಭ್ಯಾಗತರ ವರ್ತಕನು 
ತಳಿಸಿ ಪನ್ನೀರನ್ನು ಪುಷ್ಪಾ 
ವಳಿಯ ಫಲತಾಂಬೂಲ ದಕ್ಷಿಣೆ 
ಗಳನು ಕೊಡಿಸಿದನಖಳ ಶಿಷ್ಪರ ಬಂಧು ಸಂಕುಲಕೆ 


ಕೇಳಿ ಶೌನಕಮುನಿವರೇಣ್ಶರೆ! 
ಬೀಳುಕೊಟ್ಟನು ಸಕಲಬಾಂಧವ 
ಜಾಲವನಧಿಕಮನ್ನಣೆಯಲಾಡ್ಯತೆಗೆ ಮಿಗಿಲೆನಿಸಿ 
ಮೇಳವಿಸಿತಾ ಸಿರಿಯ ಮದದಿ೦ಂ 
ತಾಳಲಿಲ್ಲವು ಮನದಿ ಲಕ್ಷ್ಮೀ 
ಲೋಲಸತ್ಯಾತ್ಮಕನ ನೋಂಪಿಯ ನೆನಹು ವಣಿಜನಿಗೆ 


ಮಗಳ ಮದುವೆಯ ನಡೆಸಿ ವಿಭವದೊ 
ಳೊಗುಮಿಗೆಯಲಾನಂದವಡೆದನು 
ನಗರವಾಸಿಗಳೆಲ್ಲ ನಲಿದರು ವರ್ತಕನ ಪೊಗಳಿ 
ಸೊಗಸುತೀವಿದ ವೆಗ್ಗಳತೆಯಲಿ 
ಮುಗಿಸಿದನು ವೈವಾಹಸಂಭ್ರಮ 
ಹೊಗಳಿಕೆಗೆ ಬಾಯ್ಬಿಟ್ಟು ಬಿಂಕದಿ ಮರೆತು ನೋಂಪಿಯನು 


೩೩ 


೩೪ 


೩೫ 


೩೬ 


೩೭ 


ಕಂಡನಾ ಮುರವೈರಿ ವಣಿಜನ 
ಭಂಡತನವನು ನೆನೆದು ನೋ೦ಂಪಿಯ 
ಕೊಂಡು ಮಾಡದೆ ಸಿರಿಮದದೆ ಮುಂದೂಡಿ ಲಾಘವದಿ 
ಹೆ೦ಡಿರನು ಮಕ್ಕಳನು ಧನವನು 
ಕಂಡು ನಿತ್ಯವಿದೆಂದು ಭಾವಿಪ 
ಲಂಡತನಕಾಂ ಶಿಕ್ಷಿಸುತ ತಿಳುಹುವೆನು ಸತ್ಟಥವ 


ದೈವಗತಿಯನು ಬಲ್ಲರಾರೀ 
ಭೂವಳಯದಲಿ ಜಗದೊಡೆಯನಾ 
ಶ್ರೀವರನು ಕಡುಮುಳಿಯಲೆಂತುಟು ಬಾಳ್ವೆ ಸೊಗಸಹುದು 
ದೇವನೊಲಿದರೆ ಕಾಮಿತಾರ್ಥವ 
ದಾವುದಾದೊಡಮಹುದು ಮುಳಿದರೆ 
ಕಾವರಿನ್ನಾರಿಹರು ಪೇಳಿರಿಯೆ೦ಂದನಾ ಸೂತ 


ಕುಶಲಿವಣಿಜನು ತರಿಸಿ ಮಿರಮಿರ 
ನೆಸೆವ ರತ್ನಾವಳಿಯ ಪಟ್ಟೆಯ 
ನಸವಸದಿ ಹೊರವಂಟ ರತ್ನಾಕರದ ತೀರದಲಿ 
ಮಿಸುಪ ನಾವೆಯೊಳಧಿಕಹರುಷದೊ 
ಳೆಸೆವ ರತ್ನಾಸಾರಪುರದಲಿ 
ಪೊಸತೆನಲು ನೆರವೇರಿಸಲ್ಫಾ ರತ್ನವಿಕ್ತಯವ 


ಸಿರಿಗೆ ತಾನೇ ಪಿತನು ಮುರಹರ 
ನರಸಿಯಾದಳು ತನುಜೆಯೆನ್ನವೆ 
ಸುರತರುವು ಸುರಧೇನು ಚಿ೦ತಾಮಣಿಗಳಿನ್ನೇನು 
ಸುರಪ ಯಾಚಿಸೆ ಸೇರಿದವು ಸುರ 
ತುರಗವೈರಾವತವು ಧನ್ವಂ 
ತರಿಯು ಹಿಮಕರನಮೃತವೆನ್ನೊಳು ಜನಿಸಿಬ೦ದಿದುವು 


ಇನ್ನೆನಗೆ ಗತಿಯಾರು ತೊಲಗಿದೊ 
ಡೆನ್ನ ಯಗ್ಗದ ವಸ್ತುರಾಶಿಗ 
ಳನ್ನು ಪಡಯಲು ಮತ್ತ ತನಗದು ಸಾಧ್ಯವೇಯೆಂದು 
ಖಿನ್ನ. ಮಾನಸನಾಗಿ ಮಕರಿಗ 
ಳನ್ನು ಪೋಷಿಪ ಕಾರ್ಯಮಾದುದು 
ತನ್ನದೆನ್ನುತ ಶರಧಿ ಭೋರ್ಗರೆಯುತ್ತ ರೋದಿಸಿತು 


೩೧ 


೩೮ 


೩೯ 


೪೦ 


೪೧ 


೪೨ 


೩೨ 


ಈ ತೆರದೊಳಿರೆ ವೈಶ್ಯವರ ಜಾ 
ಮಾತನೊಡಗೂಡಿಯೆ ತೆರಳ್ಹಾ 
ಖ್ಯಾತಿವೆತ್ತಿಹ ಚ೦ದ್ರಕೇತುವಿನಾಳಿಕೆಯ ಪುರಕೆ 
ನೀತಿಕುಶಲನು ಪರಮಧಾರ್ಮಿಕ 
ನಾತನಿರಲಿತ್ತಲು ಹರಿಯು ಕೋ 
ಪಾತಿರೇಕದಿ ಶಾಪವಿತ್ತನು ರತ್ನವಿಕ್ರಯಿಗೆ 


ಈತನಿದೊ ಸಂಕಲ್ಪಹೀನನು 
ನೀತಿಬಾಹಿರ ವಿತ್ತದಾಸೆಗೆ 
ಸೋತುಕೊಂಡಿರುತಿಹನು ನೋಂ೦ಪಿಯ ಮರೆತು ಗರ್ವದಲಿ 
ಈತಗೊದಗಲಿ ಕಷ್ಟನಷ್ಟಗ 
ಳಾತರುದಿ ಸುಖಶಾಂತಿತೊಲಗಪ 
ಘಾತವನ್ನನುಭವಿಸಿ ಕೊರಗಲಿಯೆಂದನಾ ಹರಿಯು 


ವಣಿಜರಿರ್ವರು ಸೇರಿ ತೀರವ 
ದಣಿವನಾರಿಸಿಕೊಂಡು ಬೆಚ್ಚರ 
ದಣಿಯಗೈಯುತಲಿಟ್ಟರಾಪಣವೊ೦ದನಾ ಪುರದಿ 
ಫಣಿಯ ಮಸ್ತಕಮಣಿಗಳಂದದ 
ಮಣಿಯ ತಂದರು ನಾವೆಯಿ೦ಂದಲಿ 
ಅಣಕಗೈದವೊ ತಾವೆನಲು ನಕ್ಚತ್ರಮಂಡಲವ 


ನೋಡಿ ತಣಿದರು ಕೇಳಿ ಮಣಿದರು 
ನೋಡುನೋಡುತ ಮೈಯ ಮರೆತರು 
ಬೀಡುಬೀಡಿನ ಜನರು ನಿಬ್ಬೆರಗಾಗಿ ನೋಡುತ್ತ 
ಕೂಡಿಕೂಡುತಲೈದಿದರು ಕೆಲ 
ರೋಡಿದರು ಮನೆಗಳಿಗೆ ಪತಿಯರ 
ಪೀಡಿಸುತ ರತ್ನಗಳ ಪಡೆಯಲು ಬಲೈನಲ್ಮೆಯಲಿ 


ಮುತ್ತುಮಾಣಿಕ ರತ್ನರಾಜಿಯ 
ನಿತ್ತ ತಂದಿಹರಿವರು ವಣಿಜರೆ 
ನುತ್ತಲಾಪುರವನಿತೆಯರು ಸಂದಣಿಯಲೈತರುತ 
ಸುತ್ತುವರಿದರು ಕೊಳ್ಳಲಾಶಿಸಿ 
ಮುತ್ತುರತ್ನಾ ದಿಗಳ ಬೆಲೆ ಕೇ 
ಳುತ್ತ ಕಲಂದನಗ್ಗ ಪ್ರಿಯವೆಂದೆನುತಲಾಪಣದಿ 


೪೩ 


ಲಲ 


೪೫ 


೪೬ 


೪೭ 


ಕಾಲವಿಂತುಟು ಕಳೆಯೆ ವರಮಣಿ 
ಜಾಲವಸ್ತುಗಳೆಲ್ಲ ನಶಿಸುವ 
ಕಾಲವೊದಗಿರೆ ಲಾಭಗಳಿಕೆಯ ಪಣವನೆಣಿಸುತಿಹ 
ವೇಳೆ ತಸ್ಕರನೊರ್ವನಾ ರಾ 
ಜಾಲಯವನೊಳವುಗುತ ಕದ್ದನು 
ಜಾಲದಲಿ ಕಾಲ್ತೆಗೆದರೊಯ್ಯುತಪಾರದೈಸಿರಿಯ 


ಕಂಡರಿದನಾ ರಾಜದೂತರು 
ತುಂಡರಿಸಿ ಹಿಡಿಹಿಡಿರೆನುತ ಬೆಂ 
ಗೊಂಡುವೋಡಿದರಾಗ ಚಜೋರನ ಹಿಡಿವ ತವಕದಲಿ 
ಕಂಡು ಚೋರನು ಸುಳಿವ ತಲ್ಲಣ 
ಗೊಂಡು ಭರದಲಿ ಗ೦ಟನೆಸೆದನು 
ಚೆಂಡಿನಂದದಿ ವಣಿಜರೆಣಿಸುವ ಹಣದ ರಾಶಿಯಲಿ 


ಬೆದರಿ ಹೌಹಾರಿದರು ವಣಿಜರು 
ಚೆದರಿ ಪರಿದವು ರತ್ನರಾಶಿಗ 
ಳಿದೆಕೊ ಸಿಲ್ಕಿದ ರನ್ನಗಳ್ಳನೆನುತ್ತಲಾ ಭಟರು 
ಇದುವೆ ಭೂಪನ ಮನೆಯ ರನ್ನಗ 
ಳಿದುವೆ ಹೊನ್ನಿನ ಮಾಲೆ ಕಂಕಣ 
ವಿದಿಗೊ ಕಳ್ಳರೆನುತ್ತ ಹಿಡಿದರು ವಣಿಜರಿರ್ವರನು 


ಸೆಳೆದು ತಂದರು ನೃಪನ ಸನ್ನಿಧಿ 
ಗಳಿಯಮಾವಂದಿರನು ಬಂಧಿಸಿ 
ಬಳಲಿಸಿಯೆ ಕದ್ದ ನಗನಾಣ್ಯಗಳೊಡನೆ ಸತ್ವರದಿ 
ಸುಳಿದು ತಂದೆವು ಜೋರರಿರ್ವರ 
ನಳವಿಯಿಂದಲಿ ಪಿಡಿದು ತಮ್ಮಯ 
ಬಳಿಗೆ ದಂಡಿಸಲಹುದು ಖಳರನು ತಕ್ಕ ರೀತಿಯಲಿ 


ಎನುತ ಬಿನ್ನಪಗೈದು ದೂತರು 
ವಿನಯದಿಂದಲಿ ಸಾರ್ದು ನಿಂತರು 
ಧನಿಕರಿರ್ವರು ಕಳವಳಿಸಿ ನಯನಾಂಬುಗಳ ಸುರಿಸಿ 
ವಏನಯಭಾವದಿ ನಿಜವ ತಿಳಿಸ 
ಲೃನುವನಾಂತಿರೆ ಭೂಪ ನುಡಿಸದೆ 
ಕನಲಿ ವಿಧಿಸಿದ ಸೆರೆಯ ವಾಸದ ಘೋರಶಿಕ್ಟೆಯನು 


೩೩ 


೪೮ 


೪೯ 


೫೦ 


೫೧ 


೫೨ 


೩೪ 


ರಾಜನಬ್ಬರದಾರವಕೆ ನಿ 
ಸ್ನೇಜರಾದರು ವಣಿಜರಾರ್ತತೆ 
ಸಾಜಮೇನೆಂಬುದನು ತಿಳಿಯದೆ ಸಭಿಕರಿರುತಿರಲು 
ರಾಜಗೃಹವನು ವಣಿಜರೈಸಿರಿ 
ಸೋಜಿಗವಿದೆಂಬಂತೆ ಸೇರ್ದುದು 
ಮೂಜಗದಿ ಪೊಸತಾಯ್ತು ನಿಜಗತಿ ಸತ್ಯಶಾಪದಲಿ 


ಏನನೆಂಬೆನು ಖಷಿವರೇಣ್ಯರೆ! 
ಹಾನಿಯೊದಗಿತು ವಣಿಜವೈ೦ದಕೆ 
ದಾನವಾ೦ತಕಸತ್ಯನೋಂಪಿಯ ಮರೆತ ಫಲವೆನಲು 
ಶೌನಕಾದ್ಯರು ವಣಿಜರಿರ್ವರ 
ಹೀನಫಲಿತಕೆ ಮರುಗುತವದಿರ 
ಮಾನಿನಿಯರವಗತಿಯದೇನೆನೆ ಸೂತನಿಂತೆಂದ 


ಪೇಳಲೆಂತುಟು ಶೌನಕಾದ್ಯರೆ! 
ಬೀಳುವೋದುದು ಸಕಲಸಂಪದ 
ಧಾಳಿಯಿಟ್ಟರು ಮನೆಗೆ ಕಳ್ಳರು ವಿಧಿವಿಲಾಸದಲಿ 
ಕೂಳಿಗಿಲ್ಲದೆ ರೋಗರುಜಿನವ 
ತಾಳಿದಳು ಲೀಲಾವತಿಯು ಸುತೆ 
ಜೋಳಿಗೆಯ ಹಪಿಡಿದನುದಿನವು ಸಲೆ ಭಿಕ್ಷಕಂಡಲೆಯೆ 


ಅಂತಲೆದಳು ಕಲಾವತಿಯು ಸಲೆ 
ಕಂತುಪಿತನುರವಣೆಯ ಶಾಪದಿ 
ಚಿಂತೆಯಾನುತೆ ಬೀದಿಬೀದಿಯ ಕೂಳ ಬಯಸುತ್ತ 
ಇಂತು ಭಿಕ್ಷವನೆಳಸಿ ಬರುತಿರೆ 
ಮುಂತೆ ಹಾರುವನೊರ್ವನಿರ್ಪೆಡೆ 
ನಿಂತು ಬೇಡಿದಳಾಕೆ ಕವಳವ ಹಸಿವಿನುಬ್ಬಟೆಗೆ 


ಅಂದು ಮನೆಯಲಿ ಪಾರ್ವನಾತನು 
ಬಂಧುಮಿತ್ರರ್ವೆರಸಿ ಪರಮಾ 
ನಂದಚಿತ್ತದಿ ಸತ್ಯದೇವನ ಪೂಜೆಗೈಯುತಿರೆ 
ಕ೦ದಿದಾನನ ತಪ್ಪಹೃದಯಳು 
ಬಂದು ನಿಂತಳು ಪುಷ್ಕರಾಕ್ಷನ 
ಸಂದ ನೋಂಪಿಯ ತೊರೆಯಲಳವಲ್ಲೆಂದು ಭಾವಿಸುತ 


೫೩ 


೫೪ 


೫೫ 


೫೬ 


೫೭ 


ಉಳಿದಳಲ್ಲಿಯೆ ವಿಪ್ರಸದನದ 
ಬಳಿಯೆ ಕಾಣುತ ಸಂದಣಿಯನಾ 
ನಳನಳಿಪ ಮಂಟಪ ತಳಿರುತೋರಣ ವಿಶೇಷಗಳ 
ಮೊಳಗುವಾ ಶುಭವಾದ್ಯವೈಖರಿ 
ಗಳನು ಕೇಳುತಲಾ ಕಲಾವತಿ 
ಕುಳಿತು ಸತ್ಯಥೆ ಕೇಳ್ಬು ಪಡೆದು ಸಪಾದಭಕ್ಷ್ಯವನು 


ಮನೆಗೆ ಬಂದಳು ಮರುದಿನದಲಾ 
ಘನಕೃಪಾಕರ ಸತ್ಯನಾಥನ 
ವಿನಯಪೂರ್ವಕ ನಮಿಸಿ ಭಕ್ತಿಯ ಪಾರವಶ್ಶದಲಿ 
ನೆನೆನೆನೆದು ಪಂಬಲಿಸಿ ಪೂರ್ವದ 
ದಿನಗಳ್ಳೆಸಿರಿ ವೈಭವಂಗಳ 
ದಿನಗಳುರುಳಿರಲಿನಿಯಜನಕರ ವಾರ್ತೆಯರಿಯದಯೆ 


ಎಲ್ಲಿ ಪೋದಳೊ ಜಾತೆ ನಿಶಿಯಲ 
ದೆಲ್ಲಿ ಕೂಳೆಳಸೆಲ್ಲಿ ತಿರುಗುವ 
ಳೆಲ್ಲಿ ಕಟ್ಟಾಸರಿನೊಳೆಲ್ಲಿಯೆ ಕುಳಿತಿಹಳೊ ಹೃದಯ 
ರುಲ್ಲೆನುತ್ತಿದೆ ಮನೆಯ ಘನತೆಗ 
ದೆಲ್ಲಿಯಪಪು್ರಥೆ ತಹಳೊ ತಿಳಿಯೆನು 
ಫುಲ್ಲಲೋಚನ ಪೊರೆಯಬೇಕೆಂದಳಲಿದಳು ಜನನಿ 


ಹೊಟ್ಟಿಪಾಡಿಗೆ ದಟ್ಟಿಗಟ್ಟುತೆ 
ಚಿಟ್ಟೆತೆರದಲಿ ಪರಿಯುತಲೆಯುತ 
ಪಟ್ಟಣದ ವೀಥಿಯಲಿ ಕಟ್ಟಣಿಯಹ ಕಲಾವತಿಯು 
ಕಟ್ಟುಪಾಸದಲೆಲ್ಲಿ ಮಿಟ್ಟನೆ 
ನಿಟ್ಟುಸಿರನಿಟ್ಟಿಹಳೊ ದುರ್ವಿಧಿ 
ಯಿಟ್ಟ ಕಟ್ಟಳೆಯೆನುತ ಕಟ್ಟೊರಲಿದಳು ಮರುಕದಲಿ 


ಮಗಳ ಬರವನು ತಾಯಿ ಕಾಣುತ 
ಲುಗಿವ ಕ೦ಗಳ ಧಾರೆ ಪುಳಕದಿ 
ನಗುತ ಕೇಳ್ಬಳು ನಿನ್ನೆ ಪೊರಟವಳಿ೦ದು ಬ೦ದಿಹೆಯ 
ಮಗಳೆ। ನೀನೆಲ್ಲಿರ್ದೆಯಿರುಳೊಳು 
ಜಗವು ನಗದಿರಲಹುದೆ ನಮ್ಮನು 
ಬಗೆಯನರಿಯೆನು ನಿನ್ನ ಮನದಂತಸ್ಥವೇನೆಂಬೆ 


೩೫ 


೫೮ 


೫೯ 


೬೦ 


೬) 


೬೨ 


೩೬ 


ಉಳಿದೆನೇತಕೆ ಕೇಳು ಪೇಳ್ವೆನು 
ಬಳಿಯೆ ಸಾರಲು ವಿಪ್ರನೊರ್ವನ 
ನಿಲಯಕ್ಕೈದಿದೆ ಭಿಕ್ಷೆ ಪಡೆಯಲು ಪುಣ್ಯಫಲದಿಂದ 
ಬಳಗವೆರಸುತ ಗೈಯುತಿರ್ದನು 
ನಳಿನನಾಭನ ಸತ್ಯಪೂಜೆಯ 
ನಲವಿನಿಂ ಕಥೆಗೇಳಿ ಭಿಕ್ಷೆಯ ಪಡೆದು ಬಂದಿಹೆನು 


ಉದುರೆ ಕಣ್ಣೀರವಳ ನಯನದೊ 
ಳೊಡನೆ ರೋಮಾಂಚನವ ತಳೆಯುತ 
ಲುದಿತಭಕ್ತಿಯನಾಂತು ನೆನೆದಳು ಸತ್ಯದೇವನನು 
ವಿಧಿತವೆಮಗಿದು ಭಾಗ್ಯದೈಸಿರಿ 
ಮುದುರಿದುದು ನಿರ್ಭಾಗ್ಯರಾದೆವು 
ಪುದಿದುದೀ ದಾರಿದ್ರ್ಯ ಸತ್ಯನ ಮರೆತ ಕತದಿಂದ 


ಎನುತ ಲೀಲಾವತಿಯು ತತ್‌ಕ್ಷಣ 
ನೆನೆದು ಮನದಲಿ ಪೂರ್ವಯೋಜಿತ 
ವಿನುತದೇವಮುಕಂದ ಸತ್ಯನ ಪಿರಿಯ ನೋಂಪಿಯನು 
ಧನ ವಿಹೀನತೆಯಾಂತು ತಿರುಗುತ 
ಮನೆ ಮನೆಯ ಕೂಳುಂಬ ದುರ್ಗತಿ 
ಯೆನಗೆ ಸಂಭವಮಾದುದೆನ್ನುತೆ ಮಮ್ಮಲನೆ ಮರುಗಿ 


ಪತಿಯ ಸುಳಿವನು ಕಾಣೆನಳಿಯನ 
ಮತವದೇನೆಂಬುದನು ತಿಳಿಯೇನು 
ಪತಿಯ ಹಂ೦ಬಲವಾಂ೦ತು ಕಂಬನಿಗರೆದು ತಿರುಗಿದಳು 
ಸುತೆಯು ಸತ್ಯಾತ್ಮಕನ ಪೂಜೆಯ 
ಹಿತದೆ ನಡೆಸುವ ಭಾಗ್ಯದಾ ಸನು 
ಮತಿಯ ನೀಡಲಿ ಸುಖದಿ ವಣಿಜರು ಬರಲಿಯೆಂದೆನುತ 


ಸತ್ಯನಾರಾಯಣನ ನೋಂಪಿಯ 
ಕೃತ್ಯವನು ಕೈಗೊಂಡಳಾಕ್ಷಣ 
ದತ್ಕಧಿಕಪರಿತೋಷದಿಂ ಬಾಂಧವರ ಕೂಡಿಸುತ 
ನಿತ್ಯರಾಜಿತಸತ್ಯದೇವನೆ 
ಮೃತ್ಯುಪರಿಹರ ಭವ್ಯಮಹಿಮನೆ 
ಮತ್ತಧಿಕದಯೆದೋರಿ ಪತಿಯಳಿಯರನು ತೋರೆನಲು 


೬೩ 


೬೪ 


೬೫ 


೬೬ 


೬೭ 


ಚೂರಿಯಿರಿದಂತಾಯ್ಕು ಹೃದಯದಿ 
ನೀರುಕುದಿದಂತಾಯ್ತು ತಳಮಳ 
ಮಾರಜನಕನ ಸತ್ಯದೇವನ ಮರೆತ ದೋಷದಲಿ 
ಕ್ರೂರಶಿಕ್ಷಾ ಪ್ರಾಪ್ತವಾಯಿತು 
ದೂರವಾದರು ಸಕಲಬಾಂಧವ 
ರಾರೆನಗೆ ದಿಕ್ಕೆನುತ ಮಮ್ಮಲಮರುಗಿದಳು ತರಳೆ 


ಚ೦ದ್ರಮುಖಿ ನಿಶ್ಚಲದಿ ಗೈದಾ 
ರುಂದ್ರಮಹಿಮಾನ್ಹಿತದ ನೋಂಪಿ ಫ 
ಣೀ೦ದ್ರತಲ್ಪನ ಹೃದಯ ತಾಕಿತೊಯೆಂಬ ತೆರದಿಂದೆ 
ಚಂದ್ರಕೇತಗೆ ನಿದ್ರೆಯಲಿ ರಾ 
ಜೇಂದ್ರ! ಸೆರೆಯಾಳಾಗಿರುವ ವಣಿ 
ಜೇಂದ್ರರನು ಬಿಡುಯೆಂದು ಶ್ರೀಹರಿಯಾಜ್ಞೆ ನೀಡಿದನು 


ಅಲ್ಲದಿರಲೀ ರಾಜ್ಯಕೋಶಗ 
ಳೆಲ್ಲ ವೈಭವವನ್ನು ಮೆಟ್ಟುತ 
ಲಿಲ್ಲದಂತೆಸಗುವೆನು ವಂಶವನೆನುತ ಮರೆಯಾದ 
ತಲ್ಲಣಿಸಿತಾ ಭೂಪಹ್ಯದಯವು 
ಗಲ್ಲಣೆಯನಾಂತಿವರು ಭಕ್ತರು 
ಖುಲ್ಲರೇ ಶಿಕ್ಷಿಪನು ಹರಿಯೆಂದುಪ್ಪವಡಿಸಿದನು 


ಬಳಿಕಲಾ ಶಶಿಕೇತು ಮರುದಿನ 
ತಿಳಿಸಿ ತನ್ನಾ ಸ್ಪಪ್ನ ಸ೦ಗತಿ 
ಬಳಿಗೆ ದೂತರ ಕರೆಸಿ ಬಂಧಿತ ವಣಿಜರಿರ್ವರನು 
ಬಳಲಿಸದೆ ತಹುದೆಂದು ತಿಳುಪಲು 
ಸುಳಿದು ತಂದಿರ್ವರನಿರಿಸಿದರು 
ಬಳಿಯೆ ಕೈಕೋಳಗಳ ಸಡಲಿಸಿ ರಾಜಸಮ್ಮುಖದಿ 


ವಣಿಜರಿಬ್ಬರು ನಡುಗಿ ಪುನರಪಿ 
ಹೆಣಗಲೇನಿಹುದೆನುತ ಚಿಂತಿಸಿ 
ಗೊಣಗುತಿರ್ದರು ಮನವಿ ಸಲ್ಲಿಸಲನುವನಾಂತಿರಲು 
ಗಣನೆಯಾನುತೆ ಪೂರ್ವದನುಭವ 
ವಣಗಿ ನಿಂದರು ಮೂಕಭಾವದಿ 
ಮಣಿದು ಜನಪಗೆ ವಿನಯಪೂರ್ವಕವಿಸ್ಮಿತಾನನದೆ 


೩೭ 


೬೮ 


೬೯ 


೭೦ 


೭೧ 


೩೮ 


ಕಷ್ಟ ಸಂಭವ ದೈವಯೋಗವು 
ದೃಷ್ಟಿ ದೋಷನಿಮಿತ್ತವೈಸಲೆ 
ತುಷ್ಟಿಯಾದಪುದಿನ್ನು ಬಾಧೆಯ ನೀಗಿ ನೀವೆನುತ 
ಕೃಷ್ಣಶ್ಯ೦ಖಲೆಗಳನು ತೆಗೆಸಿಯ 
ದೃಷ್ಟವ೦ತರು ನೀವು ದೇಶಕೆ 


ೃ 
ಹೃಷ್ಟಮಾನಸರಾಗಿ ತೆರಳುವುದೆ೦ಂದನಾ ಭೂಪ 


ಸ೦ದ ಸಂಕಷ್ಟಮಿದು ನಿಮಗೀ 
ಬಂಧನಾಲಯ ವಿಧಿಎಲಾಸವು 
ಮುಂದೆ ಸುಖವಹುದೀ ಪರಿಯ ದುರ್ದೈವವಿರದೆನುತ 
ಅಂದವಳಿದಾನನಕೆ ಸೆರೆಮನೆ 
ಬಂಧನಕೆ ನಿಷ್ಕೃತಿಯ ಗೈಸುತ 
ಲಂದದುಪಚಾರೋಕ್ತಿಯಲಿ ಸಂತೈಸಿದನು ಭೂಪ 


ತನ್ನ ವಶಮಾಗಿರ್ದ ವಣಿಜರ 
ಸನ್ನುತದ್ರವ್ಯಾದಿವಸ್ತುಗ 
ಳನ್ನು ಕೊಡಿಸುತ ಮತ್ತನಿತು ಸಂಪದವನನುಗೊಳಿಸಿ 
ಮನ್ನಿಸಿತ್ತನು ಭೂಮಿಪನು ನೀ 
ವನ್ನು ಪೋಗಲಹುದೆನೆ ವರ್ತಕ 
ರುನ್ನತಾನುಗ್ರಹವು ನಿಮ್ಮದೆನುತ್ತ ಗಮಿಸಿದರು 


ಕೇಳು ಶೌನಕಮುನಿಲಲಾಮನೆ! 
ಹೇಳಲೇನದು ವಣಿಜರೋಲಗ 
ಶಾಲೆಯಿಂದಾ ಚ೦ದ್ರಕೇತುವಿನಾಣತಿಯನಾಂತು 
ವೇಳೆಯಲಿ ಕುಲದೇವತಾರ್ಚನೆ 
ಪಾಳಿಯಲಿ ನೆರೆ ಗೈದು ಭೂಸುರ 
ಜಾಲವನು ಸಂತೈಸಿ ದಾನಗಳಿಂದ ತೆರಳಿದರು 


ವರಯತಿಯ ವೇಷವನು ಧರಿಸುತೆ 
ಭರದೆ ಗೋಚರಿಸಿದನು ದೇವನು 
ಪರಿಕಿಸಲು ಬೇಕಿವನ ಮನವನೆನುತ್ತ ಲೀಲೆಯಲಿ 
ಸರಿದು ಸನಿಹಕೆ ವಣಿಜಮುಖ್ಯನೆ! 
ತರಣಿಯಲ್ಲಿಹುದೇನು ಪೇಳೆನೆ 
ಸಿರಿಯ ಮದದಿಂ ಬೀಗಿ ಪರಿಹಾಸ್ಕದಲಿ ಪೇಳಿದನು 


೭೩ 


೭೪ 


೭೬ 


೭೭ 


ಕಾರಣವದೇನು೦ಂಟು ತಿಳಿಯಲು 
ಚೋರಯತಿ ನೀ ಭಾವಿಸಲು ಸರಿ 
ದೋರದಿರ್ಪುದು ಹಣವ ದೋಚಲು ಯತ್ನವಿದು ನೋಡೆ 
ಮೀರಿ ನುಡಿಯದೆ ಪೋಗು ನಿನ್ನಯ 
ದಾರಿವಿಡಿಯುತ ನಾವೆಯಲಿ ನಿ 
ಸ್ಲಾರದೆಲೆವಳ್ಳಿಗಳು ತುಂಬಿಹವೆಂದನಾ ವೈಶ್ಯ 


ಅಟ್ಟಹಾಸದ ಪರುಷವಾಕ್ಕವ 
ನೆಟ್ಟನಾಲಿಸುತಾ ಯತೀ೦ದ್ರನು 
ದಿಟ್ಟತನದಲಿ ಸಟೆಯ ನುಡಿಯುವ ವಣಿಜಗೇನೆನಲಿ 
ಬೆಟ್ಟಮಾದುದು ಪಾಪ ಸಟೆಯಿ೦ 
ಶೆಟ್ಟಿ ನುಡಿದಂತಾಗಲೆನ್ನುತ 
ಬಿಟ್ಟು ಜಾಗವ ಕಡಲ ತೀರದಿ ನಿ೦ದನೋಸರಿಸಿ 


ಯತಿಯ ಸಾಗಿಸಿ ತಾನು ಸರಿದನು 
ಮತಿವಿಕಳನಾ ವೈಶ್ಯತಿಲಕನು 
ಮಿತದ ನಿತ್ಯದ ಕರ್ಮವೆಸಗಲು ಕಡಲ ದಂಡೆಯಲಿ 
ಅತಿಹಿತದೆ ತಾ ಬಂದು ಕಂಡನು 
ಜತನದಿಂದಾ ದೋಣಿ ತೇಲಲ್‌ 
ವ್ಯಥಿತಮಾನಸನಾಗಿ ನಿಂದನು ಕೌತುಕವಿದೆಂದು 


ಬೆಚ್ಚಿ ಬೆವರಿದ ಕಂಡು ಹಡುಗನು 
ಬಚ್ಚಬರಿಯೆಲೆವಳ್ಳಿಗಳು ತಾ 
ನುಚ್ಚರಿಸಿದ೦ತಾಯ್ತು ಬಜ್ಜರ ಮಾಯಗೊಂಡಿರಲು 
ಪಚ್ಚೆರತ್ನಗಳಿಲ್ಲವಾದುವು 
ಮೆಚ್ಚಿನಿ೦ದಲಿ ಪಡೆದ ಸಂಪದ 
ನುಚ್ಚುನೂರಾಯ್ಕೆನುತ ಬಿದ್ದನು ಧರೆಗೆ ಮೂರ್ಛೆಯಲಿ 


ಬಳಿಕ ವರ್ತಕ ತಿಳಿವನಾನುತೆ 
ತಳಮಳದಿ ಬೆಬ್ಬಳಿಸುತಿರಲವ 
ನಳಿಯನೈತಂದಲ್ಲಿಯುಪಚರಿಸುತ್ತ ಪೇಳಿದನು 
ಕಳವಳಿಸದಿರು ಮಾವ! ನಮ್ಮಯ 
ಬಳಿಗೆ ಬಂದಾ ಯೋಗಿವರ್ಯನ 
ಛಲದ ಶಾಪವಿದೆಮಗೆ ಗತಿಮತಿಯಾತ ಶರಣೆಂದ 


೩೯ 


೭೮ 


೭೯ 


೮೦ 


೮೧ 


೮೨ 


೪೦ 


ತೆರಳು ತಳುವದೆ ಶೀಘಗತಿಯಲಿ 
ಶರಣುವೋಗುವ ಯತಿವರೇಣ್ಯನ 
ಚರಣಕಮಲವ ತನ್ನಿವಾರಣವಾತ ಕರುಣಿಸಲಿ 
ನಿರುತಮಿದು ಸಂದೇಹಮೆತ್ತಣ 
ದರಿಯಲಾ ಸಂನ್ಯಾಸಿ ನಮ್ಮನು 
ಪೊರೆಯುತೀವನು ಸಕಲಸ೦ಂಪದವೆನಲು ಜಾಮಾತ 


ಅಳಿಯನಾಡಿದ ನುಡಿಯನಾಲಿಸಿ 
ಕಳೆದು ಚಿಂತೆಯ ತೋಷವಾನುತೆ 
ಸುಳಿದನಾ ಸಂನ್ಯಾಸಿಯಿರುವೆಡೆಗಾಗಿ ವೇಗದಲಿ 
ಬಳಿಗೆ ಸಾರುತಲೆರಗಿ ವಿನಯದ 
ಲಳುಕುಬೇಗುದಿಯಲ್ಲಿ ಬೇಡಿದ 
ಹಳಿದು ತಮ್ಮಯ ನೋಯಿಸಿದೆನಾ೦ ಮನ್ನಿಸುವುದೆಂದು 


ಬಾರಿಬಾರಿಗೆ ನಮಿಸಿ ವಣಿಜನ 
ಪಾರಸಂಪದ ಕಳೆದ ಚಿಂತೆಗೆ 
ಚೀರಿಡುತ ಮಮ್ಮಲಮರುಗಿ ಗೋಳಿಡುತ ಬೇಡಿದನು 
ಪಾರುಗಾಣಿಸಬೇಹುದೆನ್ನಯ 
ಸಾರವಸ್ತುಗಳೆಲ್ಲ ದೊರಕಿಸಿ 
ತೋರು ಕರುಣವನೆಂದು ನಮಿಸಿದ ಯತಿಯ ಪದಯುಗಕೆ 


ಮುಳಿದನಾ ಯತಿವರನು ಬಣಜಿಗ 
ನಳಲಿನುತ್ಶರ್ಷತೆಗೆ ಬುದ್ದಿವಿ 
ಕಳನೆ ತನ್ನಯ ಪೂಜೆಗೈಯದೆ ಪಾಪಿ ನೀನಾದೆ 
ಅಳುವೆಯೇತಕೆ ಬರಿದೆ ನಿನ್ನನು 
ಬಳಲಿಸಿದವನೆ ನಾನು ಸಂಕಟ 
ಗೊಳಿಸಿದವನೇ ನಾನು ನನ್ನಾಣತಿಯಿದೆಲ್ಲವೆನೆ 


ಘನತೆಗೌರವಮಿರ್ದು ಪೂರ್ವದೆ 
ವಿನಯಭಾವದೊಳೆನ್ನಪೂಜೆಯ 
ತನಯ ದೊರಕಲು ಮಾಳ್ದೆನೆಂದಾತುರದಿ ನುಡಿಗೆಟ್ಟೆ 
ನೆನಪಿಹುದೆ ಸ೦ಕಲ್ಪ ಶೂನ್ಯನೆ 
ಮನವನೀಡಾಡುತಲಿ ಕದಡಿದೆ 
ವನಿತೆ ಸೂಚಿಸಲಾಗಲಾ ಬೇಹಾರವಾಯದಲಿ 


೮೩ 


೮೪ 


೮೫ 


೮೬ 


೮೭ 


ಅರಿಯೆ ನೀನೇ೦ ಮತಿವಿಹೀನನೆ 
ಪರಿವೆ ನಿನಗು೦ಟೇನು ಪುತ್ರಿಯು 
ದೊರೆಕೊಳಲು ತಾರಾಡುತವಳುದ್ವಾಹವೈತರಲಿ 
ಪರಿಣಯದೊಳಾ೦ಂ ಗೈವೆನೆಂದೆಂ 
ದಿರದೆ ಪೊರಮಡಲಿಲ್ಲವೇ ಸತಿ 
ಯರುಹಲದರನೀಕ್ಷಿಸದೆ ನೋಂಪಿಯ ಮರೆತೆ ನೀನೆನಲು 


ಅಜಸುರೇ೦ದ್ರಾದ್ಯಮರಸಂತತಿ 
ಭಜಿಸಿ ತಣಿಯರು ನಿನ್ನ ನಾಮದ 
ನಿಜವ ಕಾಣಲು ನಿನ್ನ ಮಾಯಾಮೋಹಜಾಲಗಳ 
ತ್ರಿಜಗವ೦ದ್ಯನೆ ನನಗೆ ಸಾಧ್ಯವೆ? 
ನಿಜವನರಿಯಲೆನುತ್ತ ಚರಣಾ೦ 
ಬುಜಕೆ ಮಣಿಯುತೆ ಯತಿಯ ಕೊಂಡಾಡಿದನು ಮನದಣಿಯೆ 


ಸಿಲುಕಿ ಮಾಯಾಪಾಶಬಂಧದಿ 
ತೊಳಲುತಿರುವುದು ದೇವನಿಕರವು 
ತಿಳಿವನೆಂತೀ ಮೂಢಮಾನವ ನಿನ್ನ ಮಹಿಮೆಯನು 
ಜಲರುಹಾಂಬಕ ಸತ್ಯಚರಿತನೆ 
ಮುಳಿದು ನಿಂತರೆ ಉಳಿಯಲೆಂತುಟು9 
ಸಲಹು ಮಮತೆಯೊಳೆಂದು ಹುಯಿಲಿಡುತಿರ್ದನಾ ವೈಶ್ಯ 


ಬಿಡದೆ ನಡೆಸುವೆ ನಿನ್ನ ಪೂಜೆಯ 
ಸಡಗರದಿ ತಥ್ಯವಿದು ಪೂಜ್ಯನೆ! 
ದೃಢಭಕುತಿ ನೀಡೆನಗೆ ನಿನ್ನಡಿಗಾನು ಪೊಡಮಡುವೆ 
ಮೃಡನ ಮಿತ್ರನೆ ಲೋಕದೊಡೆಯನೆ 
ಕಡಲಜಾತೆಯ ಪತಿಯೆ ಕರುಣದಿ 
ಜಡತೆಯನು ತೊಲಗಿಸುತ ಮತಿಯನು ನೀಡು ನೀನೆಂದ 


ನೀನೆಕೃಷ್ಣನು ನೀನೆ ಜಿಷ್ಣುವು 
ನೀನೆ ಸರ್ವವು ಸರ್ವಬಭರಿತನು 
ನೀನೆ ಜಗದಾನಂದಕಾರಕ ರಾಮ ಗೋವಿಂದ 
ನೀನೆ ಜಗದಾದ್ಯಂತರಹಿತನು 
ನೀನೆ ಭುವನಾಧಾರ ಮಾರಕ 
ನೀನಲಾ ಸರ್ವೇಶನೆನ್ನುತೆ ವಣಿಜ ವಂದಿಸಿದ 


೪೧ 


೮೮ 


೮೯ 


೯೦ 


೯೧ 


(೯) 


೪೨ 


ದೇವ ನಿನ್ನಯ ಪಾದಸೇವೆಯ 
ದಾವ ಜನ್ಮದ ಪುಣ್ಯಫಲಮಿ 
ನ್ನಾವ ಹಿರಿಯರು ಪೂರ್ವದೊಳು ನೆರೆ ಗೈದ ಸತ್ಯೃತಿಯೊ 
ಭಾವಿಸಲ್ಕಿದು ಜಚೋದ್ಯಮಪ್ಪದು 
ಕಾವುದೈೆ ತವ ಪಾದಪೂಜೆಯ 
ಗೈವೆನತಿಶಯಭಕ್ತಿಯಿ೦ದಲಿ ದಯೆಯ ತೋರೆಂದ 


ದೇವದೇವನೆ! ನಿನ್ನ ಪದರಾ 
ಜೀವಕೆರಗುವೆ ಪರಮಭಕ್ತಿಯೊ 
ಳೀವುದಿಷ್ಟಾರ್ಥಗಳ ನಿನ್ನಯ ಬಗೆಯನನುಕರಿಸಿ 
ಭಾವಿಸುತಲೆನ್ನೆದೆಯ ಮರುಕವ 
ಕಾಣುವುದೆನ್ನನು ಕೈವಿಡಿದು ಕರು 
ಣಾವಲೋಕನದಿಂದಲೆನ್ನುತೆ ಪಿಡಿದ ಹರಿಪದವ 


ವಣಿಜನಾರ್ತಾಲಾಪವಾಲಿಸಿ 
ತಣಿದು ಭಾವವನರಿತುಕೊಳ್ಳುತೆ 
ಹಣದ ರಾಶಿಯ ಕನಕರತ್ನವನಿತ್ತು ಮರೆಯಾದ 
ಫಣೆಶಯನ ಶ್ರೀಹರಿಯು ಭಕ್ತರ 
ತಣಿಸಲೆಳಸಿದೊಡೇನನೀಯನು 
ಮಣಿವ ಭಕ್ತರ ಪೊರೆಯಲಲಸನು ಎ೦ದನಾ ಸೂತ 


ಕರೆದು ಪರಿವಾರವನು ತನ್ನಯ 
ಕರದೆ ಪುಳಿನದಿ ಸತ್ಯದೇವನ 
ಭರದಿ ರಚಿಸುತೆ ಪೂಜೆಗೈದನು ಭಕ್ತಿಭಾವದಲಿ 
ಪರಮಕರುಣಾಸಿಂಧುವೀತನು 
ಮರೆತು ಮೆರೆದೆನು ಬೆಳ್ತನದೊಳೆಂ 
ದರಿತು ಬಿನ್ನಹಗೈದು ತನ್ನಯ ಪುರಕೆ ಹೊರವಂಟ 


ಊರ ಸನಿಹದೆ ಕಂಡು ವೈಶ್ಯನು 
ತೋರಿ ನುಡಿದನಳಿಯನೆ! ನಿಜಪುರ 
ಸಾರಿ ಬರುತಿದೆ ನೋಡು ಕಾಂತಿಯ ಬೀರುತೀ ಕಡೆಗೆ 
ಮೀರಿ ಬಹ ಸಂತೋಷವಾನುತೆ 
ತೀರ ಸೇರಲು ನಾವೆ ವಹಿಲದಿ 
ಸಾರಿ ಕೋಶಾಧ್ಯಕ್ಷಗರುಹಿದ ಹೋಗಿ ಬಾರೆಂದು 


೯೩ 


೯೪ 


೫ 


೭ 


ನಡೆದನಾತನು ವಣಿಜ ಸದನಕೆ 
ದಡದಡಿಸಿ ಲೀಲಾವತಿಯ ಕ೦ 
ಡೊಡನೆ ನಮಿಸುತ ಕರವ ಜೋಡಿಸಿ ನುಡಿದನಿಂತೆಂದು 
ಒಡೆಯನೈತಂದಿಹನು ಕೇಳೌ 
ಒಡತಿ ನಿಜಜಾಮಾತನೊಡನೆನೆ 
ಕಡುತವಕದಿಂದಾಕೆ ಸತ್ಯನ ನೆನೆದು ಪೊರಮಡಲು 


ಮಗಳ ಕರೆಯುತ ನುಡಿದಳಾಕೆಗೆ 
ಸೊಗದ ವಾರ್ತೆಯ ತಂದನೀತನು 
ಜಗದೊಡೆಯನಾ ಸತ್ಯದೇವಕೃಪಾಕಟಾಕ್ಷದಲಿ 
ಸುಗುಣವ೦ದ್ಯನ ಸತ್ಯದೇವನ 
ಲಗುಬಗೆಯಲಾರಾಧಿಸುತ್ತಾ 
ಮಗಳನೆಚ್ಚರಗೊಳಿಸಿ ನಡೆದಳು ಪತಿಯ ದರ್ಶನಕೆ 


ಜನನಿ ಪೇಳ್ಬಾ ನುಡಿಯ ಲಾಲಿಸಿ 
ಘನಕೃಪಾಕರ ಸತ್ಯನಾಥನ 
ವಿನಯದಿಂ ತಾ ರಚಿಸಿ ನೋಂಪಿಯ ನಡೆದಳಾತುರದೆ 
ಮನದ ಹರ್ಷವನೇನ ಪೇಳಲಿ 
ತನುಜೆ ಸತ್ಯಸಪಾದಭಕ್ಷ್ಯವ 
ತಿನದೆ ಹೊರಟಳು ಪತಿಯ ಕಾಣಲತೀವಸಂಭ್ರಮದೆ 


ಅಷ್ಟು ಮಾತ್ರಕೆ ಸತ್ಯಪುರುಷನು 
ರುಷ್ಟನಾಗುತ ಪತಿಯ ಸೆಳೆದನು 
ಸುಷ್ಠುನಾವೆಯ ಸಕಲರತ್ನದ ರಾಶಿಗಳ ಸಹಿ 
ಕಷ್ಟದಿ೦ ಪಾರಾದ ಅಳಿಯನ 
ದೃಷ್ಟಿ ಪಥದಿ೦ದತ್ತ ನೂಂಕಿದ 
ನಿಷ್ಟದಿ೦ ಧಾವಿಸೆ ಕಲಾವತಿ ಪತಿಯ ಸುಳಿವಿಲ್ಲ 


ಪತಿಯ ಕಾಣದೆ ಕಟ್ಟಳಲೊಳಾ 
ಕ್ಲಿತಿಯನಪ್ಪಿದಳಾ ಕಲಾವತಿ 
ಸುತೆಯ ರೋದನ ನಾವೆ ಮುಳುಗಿರೆ ಕಾಣುತಾ ವೈಶ್ಯ 
ಕೃತಕವೇನಿದು ನೋಡಲೀ ದು 
ರ್ಗತಿಯು ಬರಲಿದು ಕರ್ಮಪಾಕವೆ 
ನುತಲಿ ನಿಂದನು ಮೂಕಭಾವದಿ ಬವಣೆಯನು ತಾಳಿ 


೪೩ 


೯೮ 


ಇತ 


೧೦೦ 


೧೦೧೪ 


೧೦೨ 


೪೪ 


ನಾವೆಚಾಲಕರಿದನು ಕಾಣುತ 
ಭಾವಗುಂದುತಲೇನಿದಚ್ಚರಿ 
ತಾವರಿಯೆವೆಂದೈದಿದರು ಯೋಚಿಸುತಲಾ ಕ್ಷಣದಿ 
ಧಾವಿಸುತಲೈತಂದು ಜನನಿಯಿ 
ದಾವಗತಿ ಸುತೆಗೆಂದು ಬೆದರುತ 
ಗಾವಳಿಸಿ ಕಡುಮರುಗಿ ನುಡಿದಳು ಪತಿಯ ಸನಿಹದಲಿ 


ಈಗಳಿ೦ತೇಕಾಯ್ತು ರಮಣನೆ! 
ಸಾಗಿ ಬಂದನು ಸೊಗವನೀಯಲು 
ನೀಗಿದನು ಜಾಮಾತೃ ಜಲದಲಿ ನಮಗೆ ಮೈದೋರಿ 
ಸೋಗಿದೇನಿನ್ನಾವ ದೇವನ 
ಬೀಗಿನಿಂದಲಿ ದೂಷಿಸಿದೆವೋ 
ಭೋಗಿಶಯನಮಹತ್ತ್ವವೆಂತುಟೊ ಪೇಳ್ಪರಾರೆಂದು 


ಪತಿಪದಾ೦ಬುಜಕೆರಗಿ ಶೋಕಿಸಿ 
ಸುತೆಯ ಬಳಿಗೈತಂದು ಬಿಗಿದ 
ಪ್ಫತಲಿ ವಿಹ್ವಲಳಾಗಿ ಕ೦ಬನಿದು೦ಬಿದಳು ಜನನಿ 
ಪತಿಯಳಿಯೆ ತಾನುಳಿಯೆನೆನ್ನುತ 
ಲತಿಶಯದಿ ಗೋಳಿಡುತ ಜಾತೆಯು 
ಪತಿಯ ಹಾವುಗೆಯಾ೦ತು ಹೊರಟಳು ಸಹಗಮನಕೆಳಸಿ 


ಮಗಳ ದುಃಸ್ಲಿತಿ ಕಂಡು ಬಣಜಿಗ 
ಬೆಗಡುಗೊಳ್ಳುತ ಖೇದವದನದಿ 
ಹಗರಣವಿದೇನಿಂದು ಪುನರಪಿ ಪಾಪಿ ತಾನೆನುತ 
ತೆಗಳಿದನು ದುರ್ವಿಧಿಗೆ ತನ್ನಯ 
ಮಗಳ ನಲ್ಲನ ಮಗ್ಗಿದವನಾ 
ವಿಗಡಖಗಪತಿವಾಹನನೆ ತಾನೆನುತ ಚಿಂತಿಸಿದ 


ಆತ ಮಹಿಮಾತೀತ ಭುವನದೊ 
ಳಾತನಿಗೆ ಸರಿದೊರೆಯನರಿಯೆನು 
ಭೂತಳದೊಳಾ ಸತ್ಯನಾರಾಯಣನ ನೋಂಪಿಯನು 
ಸಾತಿಶಯದೊಳು ಮಾಳ್ದೆನೆನ್ನುತ 
ಪ್ರೀತಿಯಲಿ ಬರಹೇಳಿ ಸಕಲರ 
ಮಾತು ಮಾತಿಗೆ ಸತ್ಯದೇವನ ಮಣಿದು ತುತಿಸಿದನು 


೧೦೩ 


೧೦೪ 


೧೦೫ 


೧೦೬ 


೧೦೭ 


೪೫ 


ಕಮಲನಾಭನೆ ಕಮಲನೇತ್ರನೆ 
ಕಮಲೆಯರಸನೆ ವಿಮಲಗಾತ್ರನೆ 
ನಮಿತಕುಂಜರಪಾಲ ಗೋಪೀಬಾಲ ಗೋಪಾಲ 
ಅಮಿತಕರುಣಾಸಿಂಧು ನೀನಹೆ 
ಕಮಲಸಂಭವಪಿತನೆ ನಿನ್ನಯ 
ಕಮಲಪಾದಕೆ ನಮಿಪೆನೆನ್ನೊಳು ಕೃಪೆಯ ಮಾಳ್ದುದೆನೆ ೧೦೮ 


ಭಕ್ತವಾರಿಧಿಚ೦ದ್ರ ಸುಜನಾ 
ಸಕ್ತನಿರ್ಮಲಕರಣನಿಧಿ ಸು 
ವ್ಯಕ್ತವಾಣಿಯಲಿಂತೊರೆದನೆಲೆ ವಣಿಜ! ತವಜಾತೆ 
ಭಕ್ತಿಭಾವದೊಳೆನ್ನ ಭಜಿಸಿ ವಿ 
ರಕ್ತ ತಳೆಯುತ ಮತ್ತಸಾದಕೆ 
ರಕ್ತಿಯಾನುತೆ ಧಾವಿಸಿಹಳಾ ಪತಿಯ ದರ್ಶನಕೆ ೧೦೯ 


ಅದುವೆ ಕಾರಣವಾಯ್ತು ನಲ್ಲನ 
ಸುದತಿಯರಿಯದೆ ವಿಲಪಿಸಲು ನಿಜ 
ವಿದುವೆ ಕೇಳೆಲೆ ವೈಶ್ಯ! ಭಾವಿಸೆ ನಿನ್ನ ತನುಜಾತೆ 
ಸದನಕೈದುತ ಮತ್ತಸಾದವ 
ಮುದದ ಸೇವಿಸಿ `ಂದಳಾದಡೆ 
ಪದುಳದಿ೦ಂದಲಿ ಪತಿಯ ಕಾ೦ಬಳು ನಿಜವು ಕೇಳೆನಲು ೧೧೦ 


ಇಂತುಟಾಲಿಸಿ ವಣಿಜಸುತೆ ತಾ 
ನಂತರಕ್ಷಿದ ವಾಣಿಯನು ನಿಜ 
ಕಾಂತದರ್ಶನಕಾಂಕ್ಟೆಯಿಂದಲಿ ಭವನಕೈದಿದಳು 
ಕಂತುಪಿತನ ಸಪಾದಭಕ್ಷ್ಯವ 
ನಂತೆ ಭುಂಜಿಸಿ ಭರದಲೈತರೆ 
ಕಾ೦ತ ಕಂಡನು ಪರಿಜನಾವೃತನಾಗಿ ತರಣಿಯಲಿ ೧೧೧ 


ನೆರೆದಖಿಳಪರಿವಾರ ಬೆಕ್ಕಸ 
ಬೆರಗುಗೊಂಡಿತು ಕುತುಕ ಮನದಿ೦ 
ದುರುತರಾನ೦ದವನು ಪಡೆದರು ಸತ್ಯಕೃಪೆಯಿಂದ 
ಪರಮಮಂಗಳಗಾತ್ರ ಶುಭಗುಣ 
ಚರಿತ ಸಜ್ಜನವಿನುತ ಪರಮಾ 
ದರದಿ ರಕ್ಷಿಸು ರಕ್ಷಿಸೆಂದೆರಗಿದರು ಕೈಮುಗಿದು ೧೧೨ 


೪೬ 


ಬಳಿಕ ಜನಕನ ಬಳಿಗೆ ಸಾರುತ 
ನಳಿನಲೋಚನೆಯಾ ಕಲಾವತಿ 
ನಳಿನನಾಭನ ಕರುಣೆಯೊದಗಲು ಪುಣ್ಯತರಮಲ್ತೆ 
ಕಳೆದ ವಸ್ತುಗಳೆಲ್ಲ ಲಭಿಸಿದು 
ವಳಿಯ ದೊರಕಿದ ವಿಧಿವಿಲಾಸದ 
ಲುಳಿಯಲೇಶತಕೆ ಮನೆಗೆ ತೆರಳುವೆವಿನ್ನು ನಡೆಯೆನಲು ೧೧೩ 


ಮಗಳ ನುಡಿಯನು ಕೇಳಿ ವರ್ತಕ 
ಬಗೆಯ ಪರಿತೋಷದಲಿ ನೆನೆದನು 
ಖಗವಿರಾಜಿತಸತ್ಯದೇವನ ಪುಣ್ಯಕೃಪೆಯೆಂದು 
ಸೊಗವನಿತ್ತಾ ಸತ್ಯವರ್ಯನ 
ಲಗುಬಗೆಯಲರ್ಜಿಸಿ ಯಥಾವಿಧಿ 
ತೆಗೆದು ಸಕಲೈಶ್ವರ್ಯವೆಲ್ಲವ ಧಾಮಕೈದಿದನು ೧೧೪ 


ಅಂದು ಮೊದಲಾ ವೈಶ್ಯತಿಲಕನು 
ಕುಂದೆಣಿಸದಾಜೀವಪರ್ಯಂ 
ತಂದದಲಿ ಹುಣ್ಣಿಮೆಯು ಸಂಕ್ರಮಣಾದಿ ದಿನಗಳಲಿ 
ಮಂದರೋದ್ಧರ ಸತ್ಯನಾಥನ 
ಕುಂದದಾನಂದದಲಿ ಪೂಜಿಸಿ 
ಹೊಂದಿ ಸುಖವನು ಕಡೆಗೆ ಸತ್ಯನ ಪದವ ಸೇರಿದನು ೧೧೫ 


ಸೇ ೫ ೫% 


೪೭ 
ಕುಸುಮ ೫ 


ಸೂಚನೆ : ಗೋಪರಿತ್ತ ಸಪಾದಭಕ್ಷ್ಯವ 
ಭೂಪ ಧಿಕ್ಕರಿಸುತಲಿ ಬಹು ಸಂ 
ತಾಪವಾನುತೆ ಸತ್ಯಕೃಪೆಯಲಿ ಮರಳಿ ಸುಖಿಯಾದ 


ಕೇಳು ಶೌನಕಮುನಿಕುಲಾಗ್ರಣಿ! 
ಪೇಳಲೇನಾ ಸತ್ಯಮಹಿಮೆಯ 
ಬಾಳಿಗೊಂದಿಸಿ ವ್ರತವ ನಡೆಸಲು ಬಾಳು ಹಸನಹುದು 
ಸೋಲಿರದು ಮಾಳ್ದರಿಗೆನಲು ಮುನಿ 
ಜಾಲ ತೃಪ್ತಿಯನಾಂತು ಮೆರೆದುದು 
ಲಲ್‌ ಕಥೆಯ ಪೇಳುವೆನೆಂದನಾ ಸೂತ ೧ 


ಪೂರ್ವದೊಳು ತುಂಗದ್ವಜಾಹ್ವಯ 
ನೊರ್ವ ಭೂಪತಿಯತುಳಸೌಖ್ಯದೊ 
ಳುರ್ವಿಯಾಳಿದ ಪರಮಧಾರ್ಮಿಕನಾಗಿ ವೈಭವದಿ 
ಸರ್ವಸಾಕ್ಷಿಯನೊಲಿಸಿ ತನ್ನಾ 
ಸರ್ವಜನಪದದೇಳ್ಗೆ ಬಯಸುತ 
ಸರ್ವರಂ ಪಾಲಿಸಿದನತಿಶಯಕೀರ್ತಿಯನು ಗಳಿಸಿ ೨ 


ಒಮ್ಮೆಯಾತನು ಸತ್ಯದೇವನ 
ಬಿಮ್ಮಿನಿಂದ ಸಪಾದಭಕ್ಷ್ಯವ 
ಹಮ್ಮಿನಿಂ ತೊರೆದಖಳಕಷ್ಟದ ರಾಶಿಯನುಭವಿಸಿ 
ದುಮ್ಮನದಿ ತಾ ಬಳಲಿ ಮರುಗುತ 
ಲೊಮ್ಮನದೆ ಸತ್ಯೇಶನರ್ಚನೆ 
ನೆಮ್ಮಿ ಗೈದಾ ಕಥೆಯ ಪೇಳುವೆ ಕೇಳಿ ನೀವೆಂದ ಕ 


ತುಂಗವಿಕ್ರಮ ಭೂತಲಾಧಿಪ 
ತುಂಗಕೇತನನೊಂದುಕಾಲಕೆ 
ಭ೦ಗಪಟ್ಟನು ಧಾಳಿಯಿಡಲಾ ಕ್ರೂರಮೃಗನಿಕರ 
ಅಂಗವಣೆಯಲಿ ಬೇಟೆಯಾಡಲು 
ಸಂಗಗೊಳಿಸುತ ಬೇ೦ಟೆಗಾರರ 
ತಂಗಿದನು ವಿಪಿನಾ೦ತರದಿ ನಿಜರಾಜ್ಯ ರಕ್ಷಣೆಗೆ ಲ 


೪೮ 


ನುಗ್ಗಿದನು ಸೋಹನಲಿ ಮೃಗಕುಲ 
ದಗ್ಗದಾಹವಕಡ್ಡವಿಸುತಲಿ 
ಬಗ್ಗಸೂಕರ ಸಿ೦ಗ ಕೋಡುಗ ಚಿರತೆ ತೋಳಗಳ 
ಮಗ್ಗಿದರು ಹೇರಾಳಹೊಯ್ದಲಿ 
ಸಗ್ಗ ಸೂಗಕಿಂಬಾಯ್ತು ನಮಗೆನು 
ತುಗ್ಗಡಿಸಿ ತಿರುಗಿದನು ದೇಶಕೆ ತುಂಗಕೇತನನು 


ಬೆಬ್ಬರಿಸುತಡಹಾಯ್ದು ಬೊಬ್ಬಡು 
ತಿಬ್ಬದಿಯಲೋಡೋಡಿ ಪರಿಯುತ 
ಲೊಬ್ಬರೊಬ್ಬರು ವಿವಿಧಕೈದುವನೆಸೆದು ಮುಸುಕಿದರು 
ತಿಬ್ಬದೊಳಗಲ್ಲಲ್ಲಿ ಸುಳಿಯುತ 
ಲುಬ್ಬಟೆಯಲಾ ಕಾಳ್ಮಿಗಂಗಳ 
ಕಬ್ಬಿಲರು ಸೀಳಿದರು ಕಬ್ಬನು ಸೀಳುವಂದದಲಿ 


ಸೂಕರಾದ್ಯಖಿಳಮೃಗಸಂತತಿ 
ಭೀಕರಾಕೃತಿಯಿ೦ದ ಚೀರುತ 
ಲೋಕರಿಸಿ ಧರೆಗುರುಳಿ ಹೊರಳುತ ನೀಡು ಸುಯ್ವಿಡಲು 
ಚಾಕಚಕ್ಕತೆಯಲ್ಲಿ ಹೊಡೆಯುವ 
ರಾಕೆವಾಳರು ನಿಶಿತಬಾಣದಿ 
ನೂಕಿ ಹರಣವ ಭರದಿ ಸೂಗರಿಸುತ್ತ ಚೀತ್ಕರಿಸಿ 


ಗಾಟಳಿಸಿದಾ ಕಾಳ್ಮಿಗ೦ಗಳ 
ಬೇಟೆಯಾಟದಿ ನುಗ್ಗಿ ನುಗಿಸುತ 
ಸೂಟಿಯಲಿ ರಾಜೇಂದ್ರ ದಣಿದನು ಸುತ್ತಿ ಬೇಸತ್ತು 
ಕಾಟಕರೊಡನೆ ವಿವಿಧಬೇಂಟೆಯ 
ಮಾಟಗಳ ಸಂಭಾಷಿಸುತ್ತಲಿ 
ದಾಟಿದನು ದುರ್ಧರದ ವಿಪಿನವ ಬೇಂ೦ಟೆ ಸಾಕೆನುತ 


ಅಟನದಿಂದಾಯಾಸಗೊಳ್ಳುತ 
ಚಟಲಗತಿಯಲಿ ನಡೆಯಲಾರದೆ 
ವಟಕುಜದ ತಡಿಯಲ್ಲಿ ಕುಳಿತನು ದಣಿವನಾರಿಸಲು 
ಇಟಕಿನಾ ಭೂರುಹದ ಸನಿಹದಿ 
ದಿಟಬಕುತಿಭಾವದಲಿ ಗೋವಳ 
ರಟವಿಯಲಿ ವರಸತ್ಕದೇವಾರ್ಚನೆಯ ಗೈಯುತಿರೆ 


ಕಂಡು ಕಾಣದ ತೆರದಿ ಮೌನದಿ 
ಮಂಡಿಸಿರ್ದನು ತುಂಗಕೇತನ 
ಮಂಡಲೇಶ್ವರ ನೊಂದ ಮಾನಸನಾಗಿ ಬಸವಳಿದು 
ಕು೦ಂಡಲೀಶ್ವರಶಯನಪಾದಕೆ 
ದಿಂಡುಗೆಡೆಯದೆ ಸನ್ನಿಧಿಯಲು 
ದ್ದಂಡತನದಲಿ ಮೆರೆದುಪೇಕ್ಟಿಸುತಿರ್ದನಾ ಭೂಪ 


ಇಂತಿರಲು ಗೋವಳರು ನೆನೆಯುತ 
ಲಂತರಂಗದಿ ಸತ್ಯಪೂಜೆಯ 
ನಂತಗೊಳಿಸುತಲೆತ್ತಿ ಕಪ್ಪುರದಾರತಿಯ ಬೆಳಗಿ 
ಮುಂತೆ ಕೆಲದಲಿ ಮಂಡಿಸಿಹ ಸಿರಿ 
ವಂತಭೂಪತಿ ತುಂಗಕೇತಗ 
ನಂತತಲ್ಪಸಪಾದಭಕ್ಷ್ಯವ ನೀಡಲೈದಿದರು 


ಇದನು ಕಾಣುತ ಭೂಮಿಪಾಲಕ 
ನುದಿತ ಮಮಕಾರಾಂಧಭಾವದಿ 
ಸದಯಶ್ರೀಸತ್ಕೇಶನೂಲುಮೆಗೆ ಕುಂದನೆಸಗುತ್ತ 
ಹದನದೇನೆಂದರಿಯಲೆಳಸದೆ 
ವದನ ತಿರುಹುತ ವರಸಪಾದವ 
ಗದರಿ ತೊರೆಯಲು ಬೆದರುತೋಡಿದರಾಗ ಗೋವಳರು 


ರುಕ್ಷತನದಲಿ ಮೂರ್ಹನಂದದಿ 
ಭಕ್ಷ್ಯನೈವೇದ್ಯವನು ತೊರೆಯುತ 
ಲಕ್ಷಿಸುತ್ತಲಿ ತನ್ನ ರಾಜ್ಯವ ಕುರಿತು ಹೊರವಂಟ 
ಇಕ್ಷುಚಾಪನ ಪಿತನು ಭೂಪನ 
ಶಿಕ್ಷಿಸಲು ಮನಗೈದು ಕೋಪದಿ 
ರಕ್ಷಣೆಯೊಳಿರ್ದಖಿಲಸಂಪದವನ್ನು ಪಾಳ್ಗೈದ 


ನೂರುಮಕ್ಕಳು ಮರಣವೈದಿರೆ 
ಮಾರಜನಕನ ಕೋಪದುರುಬೆಗೆ 
ಘೋರಶಿಕ್ಟೆಯು ಜನಪಗಾದುದು ಪೇಳಲೇನುಂಟು 
ಕಾರಣವದೇನರಿದು ಪೂರ್ವದ 
ಲಾರ ಹೀನೈಸಿದೆನೊ ತನಯರ 
ನಾರ ಕೊಂದೆನೊ ತಿಳಿಯಲರಿಯದು ಪಾಪಿ ತಾನೆಂದ 


೪೯ 


೧೦ 


೧೧ 


೧೨ 


೧೩ 


೧೪ 


೫೦ 


ಇದಕೆ ಸಂದೆಗವಿಲ್ಲ ಗೋವಳ 
ರುದಿತಸಂಪ್ರೀತಿಯಲಿ ತನ್ನೆಡೆ 
ಸದರದಲಿ ತಂದಿತ್ತು ನುಡಿದರು ದೈವಕೃಪೆಯೆಂದು 
ಪುದಿದಹಂ೦ಭಾವದಲಿ ಜರೆದೆನು 
ಕುದಿಯುತಿರುವೆನು ಮನದ ಶೋಕಾ೦ 
ಬುಧಿಯ ಮಧ್ಯದೊಳೀಗಲೆನ್ನುತ ಮರುಗಿದನು ಭೂಫ 


ಭೂರಿಶೋಕವ ತಳೆದು ವಿಪಿನದ 
ದಾರಿವಿಡಿದಿರೆ ಸತ್ಯದೇವನ 
ಸಾರಿ ಭಜಿಸುತ ಗೋಪವೃಂದವು ಭಕ್ತಿಭಾವದಲಿ 
ನೀರಜಾಕ್ಷನ ಪೂಜಿಸುತ್ತಲಿ 
ಮೇರೆಮೀರಿದ ಲಳಿಯಲಿರುತಿರೆ 
ಚಾರುಮಂಟಪದೆಡೆಗೆ ಭೂಪತಿ ಬಂದನೊಲವಿಂದ 


ಮರಳಿ ಬಿಜಯಂಗೈದ ಭೂಪತಿ 
ಯಿರವ ತುರುಗಾಹಿಗಳು ನೋಡುತ 
ಲೆರಗಿದರು ತಳ್ಳಂಕಭಾವದಿ ಲೋಪದೋಷಗಳ 
ಮರೆದು ನಮ್ಮನು ಕಾವುದೆಂದನು 
ತುರೆ ಸಖೇದಾಶ್ಚರ್ಯಮನದಲಿ 
ತಿರೆಯರಸನಹ ತುಂಗಕೇತಗೆ ತಪ್ಪಿದವರಂತೆ 


ಗೋವಳರ ಸಂತೈಸಿ ನುಡಿದನು 
ಭಾವದುನ್ಮ್ನಾದದಲಿ ನೃಪತಿಯು 
ಭಾವಜಾತನ ಪಿತನ ಪುಣ್ಯಸಪಾದವೆನಗೀಯೆ 
ನೀವು ಬಂದಿರೆ ತೆಗಳಿದೆನು ದು 
ರ್ಭಾವದೊಳಗಾ ಕತದಿ ತನಯರು 
ಸಾವನಪ್ಪಿದರೆನ್ನ ಸ೦ಪದ ನಾಶವಾಯ್ತೆಂದ 


ಫಲಿತಮಿದು ದುಷ್ಕರ್ಮದೆಸಕಕೆ 
ಸಲಿಲಜಾಕ್ಷನ ದಿವ್ಯಮಹಿಮೆಯೊ 
ಳುಳಿದವನು ನಾನೊಬ್ಬ ಮಹಿಯಲಿ ಸಾಕ್ಷಿಯೆಂದೆನಿಸಿ 
ಅಳಿದು ಹೋದರು ನೂರುಮಕ್ಕಳು 
ಕಳೆದು ಹೋಯಿತು ಕೋಶವೆಲ್ಲವು 
ಹೊಳೆವ ಧನಧಾನ್ಯಾದಿ ಸಂಪದವೆಂದನಾ ಭೂಪ 


೧೫ 


೧೬ 


೧೭ 


೧೮ 


೧೯ 


ಪರಮಭಾಗ್ಯವಿದೆನ್ನದೆನ್ನುತ 
ಹರಿಯ ಕರುಣೆಯ ನೆನೆದು ಚಿತ್ತದೊ 
ಳರುಹಿರೆನಗಾ ಸತ್ಯದೇವ ವ್ರತವಿಧಾನವನು 
ವಿರಚಿಸುವೆ ನಾನೆನಲು ಗೋಪರು 
ಹರುಷದಿಂದಲಿ ಪೇಳ್ದರೆಲ್ಲವ 
ನರಸಗೈದನು ಸತ್ಯಪೂಜೆಯ ಗೋಪರೊಡಗೂಡಿ 
ಸುಜನಪಾಲಕ ರಾಮಣೀಯಕ 
ನಿಜಗುಣಾನ್ವಿತ ಭಕ್ತಪೋಷಕ 
ನಜಭವೇಂದ್ರಾದ್ಯಖಿಳವಂದಿತ ಲೋಕಭೂಷಣನೆ 
ಭುಜಗಭೂಷಣಮಿತ್ರವರ್ಯನೆ 
ಭಜಿಸಿ ನುತಿಸುವೆನಳ್ತಿಯಿ೦ದಲಿ 
ಗಜವರೇಣ್ಯನ ಸಲಹಿದಾತನೆ ಕೃಪೆಯ ಮಾಡೆಂದ 
ಸತ್ಯನಾಥನೆ ಸತ್ಯದೇವನೆ 
ಸತ್ಯಕಾಮನೆ ಸತ್ಯರೂಪನೆ 
ಸತ್ಯಪುರುಷೋತ್ತಮನೆ ನತಜನಸತ್ಯಜೀವೇಶ 
ಸತ್ಯಮಂಗಳರೂಪ ಸೌಮ್ಯನೆ 
ಸತ್ಯನುಡಿವಗೆ ಮೋಕ್ಷದಾತನೆ 
ಸತ್ಯಮಹಿಮೋಪೇತ ದಯೆದೋರೆಂದನಾ ಭೂಪ 


ತುಂಗಕೇತನಭೂಪ ಗೋವಳ 
ಸಂಗವೆರಸುತಲಿಂತು ನೇಮದಿ 
ರಂಗನಾಥನ ಭಜಿಸಿ ಪೂಜಿಸೆ ನೊ೦ದ ಹೃದಯದಲಿ 
“ಪಿ೦ಗಳಾಧಿಪಸಖನು ಸತ್ಯನು 
ಹಿಂಗಿದಾ ಸಂಪದವ ಕರುಣಾ 
ಪಾ೦ಗನಿತ್ತನು ನೂರು ಸುತರನು ಸಕಲಭಾಗ್ಯಗಳ 
ತುಂಗಕೇತನ ಭಕ್ತಿಭಾವದಿ 
ಮಂಗಳಾ೦ಗನ ಭಜಿಸುತರ್ಚಿಸು 
ತಂಗಜಾತನ ಪಿತನ ಕರುಣವ ಹೊಂದಿ ಸುಖಿಯಾಗಿ 
ಹಿಂಗಿದಾ ವ್ಯಸನಾ೦ತರಂಗದಿ 
ಸ೦ಗಡಿದ್ದರ ವಂದಿಸುತ್ತಲಿ 
ಭ೦ಗವಿಲ್ಲದೆ ಬಾಳಿ ಕಡೆಯಲಿ ಸಗ್ಗಕ್ಕದಿದನು 


ಸೇ ೫ ೫% 


* ಪಿ೦ಗಳಾಧಿಪ - ಕಪಿರಾಜ, ಸುಗ್ರೀವ 


೫೧ 


೨೦ 


೨೧ 


ಏಿವಿ 


೨೩ 


೨೪ 


೫೨ 


ಕುಸುಮ ೩೬ 


ಸೂಚನೆ : ರಾಘವನು ಲವಣಾಬ್ಧಿಯುಬ್ಬರ 
ದೋಘಫಕಾಶಂಕಿಸುತ ಸತ್ಯನ 
ನಾಗಲರ್ಚಿಸಿ ಸೇತು ನಿರ್ಮಿಸಿ ಲಂಕೆ ಸೇರಿದನು 


ಶೌನಕಾದ್ಯರೆ! ಕೇಳಿ ಪೇಳ್ದೆನು 
ಸಾನುರಾಗದೊಳೇಕಭಾವದಿ 
ಭಾನುವ೦ಶೋತ್ಪನ್ನರಾಘವನೀ ವ್ರತವ ಗೈದು 
ದಾನವೇಶನ ಪುರವ ಸೇರಲ 
ದೇನು ಸೋಜಿಗವೆನಲು ಸೇತುವ 
ವಾನರರ ಕೈಯಿಂದ ರಚಿಸಿದನೆಂದನಾ ಸೂತ 


ಕೇಳಿ ಮುನಿಕುಲ ವಿಸ್ಮಿತಾನನ 
ತಾಳಿ ಮೆಯ್ಮೆರ್ಚಿನಲಿ ಮುನಿಕುಲ 
ಮೌಳಿ ನುಡಿ ನುಡಿ ಧರ್ಮಮೂರ್ತಿಯ ದಿವ್ಯಸಂಗತಿಯ 
ಬಾಳಬ೦ಧನಮೋಕ್ಷವೀಯುವ 
ನೀಲವರ್ಣನು ಸೇತುಬಂಧನ 
ವೇಳೆಯಲಿ ವ್ರತವೇಕೆ ಗೈದನು ಪೇಳಿ ನೀವೆನಲು 


ಕೇಳಿ ಬಲ್ಲಿರಿ ನೀವು ವರಮುನಿ 
ಜಾಲ ತ್ರೇತಾಯುಗದಿ ನಿರುತವು 
ಸೋಲರಿಯದಾ ಹಂತಿದೇರನ ವಚನಪಾಲನೆಗೆ 
ನೀಲಮೇಘಶ್ಮಾಮರಾಘವ 
ನೇಳೆರಡು ಬರಿಸಗಳು ವನದಲಿ 
ಬಾಳಲೆಂದೈದಿದನು ಸೀತಾಲಕ್ಷ್ಮಣರ ಕೂಡಿ 

ಅಲ್ಲಿ ಗೋದಾವರಿಯ ತೀರದಿ 
ಯುಲ್ಲಸದೊಳಿವರೆಸಗಿದೆಲೆವನೆ 
ಯಲ್ಲಿ ಸುಮಹಾನಂದಹೃದಯದಿ ವಾಸವಾಗಿರಲು 
ಖುಲ್ಲರಾವಣ ಯತಿಯ ವೇಷದೊ 
ಳಲ್ಲಿಗೈತಂದಿಳೆಯ ಕುವರಿಯ 
ಹೊಲ್ಲತನದಲಿ ಕದ್ದು ಪೋದನು ಗಗನಮಾರ್ಗದಲಿ 


ರಾಮಚಂದ್ರನು ತಪ್ಪಹೃದಯದಿ 
ಕಾಮಿನಿಯನರಸುತ್ತ ಚಿತ್ತ 
ಭ್ರಾಮಕತೆಯಲಿ ಘೋರಕಾಂತಾರದಲಿ ಸಂಚರಿಸೆ 
ಭೂಮಿಯಲಿ ಹೊರಳುತ್ತ ನವೆದಾ 
ವ್ಯೋಮಗಾಮಿ ಜಟಾಯುವಿಂದಲಿ 
ಭೂಮಿಜಾತೆಯ ಹರಣವಾರ್ತೆಯನರಿದು ಪರಿತಪಿಸಿ 


ಬರುತ ಮಾರ್ಗದೊಳಾ ಕಬಂಧಾ 
ಸುರನ ಸೀಳುತಲಗ್ನಿ ಸಾಕ್ಷ್ಯದಿ 
ಗರುವ ಸುಗ್ರೀವನೊಳು ರಾಘವ ಸಖ್ಯ ಬೆಳಸಿದನು 
ಕರೆಸಿ ವಾನರ ವೀರರೆಲ್ಲರ 
ಧರಣಿಜೆಯನರಸುತ್ತಲಾಕೆಯ 
ಕುರುಹ ತಹುದೆಂದುಗ್ರದಾಣತಿಯಿತ್ತ ಸುಗ್ರೀವ 


ಹನುಮ ಲಂಕಾಪುರದಶೋಕಾ 
ವನದೆ ಸೀತೆಯ ಕಂಡವಳ್ಗ್ಳವ 
೪ಿನಿಯ ರಾಮನ ಪೊಲಬು ತಿಳಿಸುತ್ತಲಿರೆ ಸಮ್ಮುದದೆ 
ಹನನಗೊಳಿಸಿದ ತಂಡ ತಂಡದಿ 
ದನುಜರೆಲ್ಲರು ಧಾಳಿಯಿಡಲಾ 
ದನುಜರಾವಣನನ್ನು ನುಡಿಸುತ ಲಂಕೆಯನು ದಹಿಸಿ 


ಬಳಿಕ ಚೂಡಾಮಣಿಯ ಪಡೆಯುತ 
ಜಲಧಿ ದಾ೦ಟಿದನುತ್ತುಕತೆಯಲಿ 
ಜಲರುಹಾಂಬಕ ರಾಮಸನಿಧಿಗೈದಿ ವಾರ್ತೆಯನು 
ತಿಳುಹಿ ನಮಿಸಲು ರಾಮ ಮನ್ನಿಸು 
ತಳಲಿ ಸುಗ್ರೀವಾದಿವಾನರ 
ಬಲಸಹಿತ ಹೊರವ೦ಟ ಲಂಕೆಯ ಧೂಳಿಪಟಗೈಯೆ 
ಸೇರಿ ತೆಂಕಣ ಕಡಲ ದಂಡೆಯ 
ಶೂರವಾನರಸೈನ್ಯಭರದಲ 
ಪಾರ ಪಾರಾವಾರದುಬ್ಬರದಬ್ಬರವ ಕಂಡು 
ಧೀರ ರಾಘವ ದಿಗ್ಗಮೆಯಗೊಳು 
ತೋರೆನಿಂತಿಹ ವಾನರೇಂದ್ರಗೆ 
ತೋರಿ ನುಡಿದನಿದಾವ ಬಗೆಯಲಿ ದಾ೦ಂಟಲಹುದೆನುತ 


೫೩ 


೫೪ 


ವಾಯುತನಯನು ತನ್ನ ಶಕ್ತಿಯ 
ದಾಯದಲಿ ದಾ೦ಂಟಿರೆ ಕಡಲನಸ 
ಹಾಯಕಲಿ ಮೂವತ್ತು ಕೋಟಿಯ ವಾನರಾವಳಿಯು 
ಆಯತಿಕೆಯಿ೦ ದಾಂಟಲಹುದೇ 
ತೋಯನಿಧಿಯಿದಗಾಧಮಿಹುದೈ 
ಪ್ರೀಯಸಖ ಸುಗ್ರೀವ ದಾಂಟುವುಪಾಯವನು ಪೇಳು 


ಅಣ್ಣ ರಾಘವ! ಮನುಜರಂತೆ ವಿ 
ಷಣ್ಣನಾಗಲದೇಕೆ? ಸಾಸಿರ 
ಗಣ್ಣ ಮೊದಲಾದಮರರೊದಗರೆ ನಿನ್ನ ನೆರವಿಂಗೆ 
ತಿಣ್ಣನೇಕಿದಕಿ೦ತು ಚಿಂತೆಯೆ9 
ಬಣ್ಣಿಸಲು ಪುರುಷೋತ್ತಮನು ನೀ 
ಚಿಣ್ಣ್ವನಲ್ಲವೆ ನಾನು ಸೂಚನೆಯೊಂದ ಪೇಳುವೆನು 


ಕಡಲ ಕೂಲದಿ ಮುನಿಕುಲೋತ್ತಮ 
ನೆಡೆಯಿಹುದು ಬಕದಾಲ್ಬನಾಮಕ 
ನೆಡೆಗೆ ತೆರಳುವುದಿಲ್ಲಿಗಾಶ್ರಮವರ್ಧಯೋಜನವು 
ಜಡಜಭವಕಲ್ಪಗಳ ಕಂಡಿಹ 
ನಡರದಾತನ ಮುದಿತನವು ಜಗ 
ದೊಡೆಯ ನೀ ಬಹರಾತನನು ಸಲೆ ಕಾಣಬಹುದೆಂದ 


ಲಕ್ಷಿಸುತ ರವಿಸುತನ ನುಡಿಯನು 
ರಕ್ಷಕನು ತಾನೆಂದರಿಯದೇ 
ತ್ರಕ್ಷಚಾಪವ ಭಗ್ಗಗೊಳಿಸಿದ ರಾಘವೇಶ್ವರನು 
ಆ ಕ್ಷಣದಿ ನಡೆತಂದು ಮುನಿಯ ಸ 
ಮಕ್ಷದಲಿ ಸಾಷ್ಟಾಂಗವೆರಗುತೆ 
ರಕ್ಷಣೆಯನೀಕ್ಷಿಸುತ ನಿ೦ದನು ನಮಭಾವದಲಿ 
ಕಂಡು ರಾಮನ ಮುನಿಯು ಪದುಳದಿ 
ಚಂಡವಿಕ್ರಮರಾಮನೇ! ಕೋ 
ದಂಡಪಾಣಿಯೆ! ಬಂದುದೆಲ್ಲಿಂ? ಶುಭವು ನಿನಗೆನಲು 
ಅ೦ಡಲೆಯುತಿರಲುಗ್ರ ವಿಪಿನದಿ 
ಪೆಂಡತಿಯನಪಹರಿಸಿ ರಾವಣ 
ಕೊಂಡು ಪೋದನು ನೀನರಿಯದುದೆ ಯೆಂದನಾ ರಾಮ 


೧೦ 


೧೧ 


೧೨ 


೧೩ 


೧೪ 


ರಕ್ಕಸರ ತಾಯ್ವೀಡು ಲಂಕೆಯು 
ಶಕ್ಕಿನಾಲಯ ನಿಜದೆ ದನುಜರ 
ಸೊಕ್ಕುಮುರಿಯಲು ಕೂಡಿ ಬಂದಿಹೆ ಸೈನ್ಯಸಾಗರವ 
ಬೆಕ್ಕಸವು ಶರಧಿಯಿದು ದಾಂಟಲು 
ತಕ್ಕುಪಾಯವ ಪೇಳ್‌ ಮುನಿಪ। ಮೈ 
ಯಿಕ್ಕಿ ಬೇಡುವೆ ನಿನ್ನ ಚರಣಕೆಯೆ೦ಂದನಾ ರಾಮ 


ಇನಕುಲೋದ್ಧವ ರಾಮ। ಲಾಲಿಸು 
ಮನದ ಸರ್ವಾಭೀಷ್ಟ ಸಲಿಸುವ 
ಫನತರ ಶ್ರೀ ಸತ್ಯನಾರಾಯಣನ ವ್ರತಗೈಯೆ 
ಕ್ಷಣದೊಳಗೆ ತಾ ವಿಜಯ ಬರ್ಪುದು 
ಧನವಿಹೀನಗೆ ಧನುವು ಲಭಿಪುದು 
ಜನುಮಜನುಮದಿ ಮನುಜಕೋಟಿಗೆ ಪುಣ್ಯಕರವಹುದು 


ಮೀಟೆನಿಪ ನೋಂಪಿಯನು ಗೈದೊಡೆ 
ಸೂಟಿಯಲಿ ದೊರಕುವುದು ಸತ್ಸಲ 
ನೀಟಿನಲಿ ಜಲಧಿಯನು ವಾನರಕೋಟಿ ಮೋಹರವು 
ದಾಟಲಪ್ಪುದು ಮತ್ತೆ ರಕ್ಕಸ 
ತೋಟಿಯನು ನಿರ್ಭೀತಿಯಿಂದಲಿ 
ಪಾಟಿಸಲಹುದು ವಿಜಯ ನಿನ್ನದು ಯೆಂದನಾ ಮುನಿಪ 


ಸತ್ಯದೇವನ ವ್ರತವಿಧಾನವ 
ಗತ್ಯವೆಂದಾ ಮುನಿಪ ಬೋಧಿಸಿ 
ನಿತ್ಯನಿರ್ಮಲ ರಾಮ! ನೋಂಪಿಯ ನಡೆಸು ಭಕ್ತಿಯಲಿ 
ಸ್ತುತ್ಕಬಲ ರವಿಸೂನು ವಾನರ 
ರೊತ್ತಿನಲಿ ನೀನೆನುತ ನುಡಿಯ 
ಲ್ಯುತ್ತಮಾ೦ಗವ ಬಾಗಿ ನಮಿಸುತೆ ರಾಮ ಬೀಳ್ಕೊಂಡ 


ಮರಳಿ ರಾಘವ ಕಡಲ ದಂಡೆಗೆ 
ಭರದೊಳನುಜನ ಕೂಡಿ ಬರುತಾ 
ತರಣಿಸಂಭವ ವಾನರಾದ್ಯರ ವೀರರೊಗ್ಗಿನಲಿ 
ನಿರುಪಮೋನ್ನತ ಸತ್ಯದೇವನ 
ತರತರದಿ ಪೂಜಿಸುತ ನಿಷ್ಠೆಯ 
ಲಿರಲು ಮೊಳಗಿದುದೊಂದು ದನಿ ನಭದಿಂದಲಾ ಕ್ಷಣದಿ 


೫೫ 


೧೫ 


೧೬ 


೧೭ 


೧೮ 


೧೯ 


೫೬ 


ವ್ಯಥೆಯ ಮಾಣು ಮಹಾನುಭಾವನೆ! 
ಪ್ರಥಿತಶಿಲ್ತಿಯು ವಿಶ್ವಕರ್ಮನ 
ಸುತನು 'ನಳನೆಂಬಹನು ನುರಿತವ ನಿನ್ನ ಮೋಹರದಿ 
ಜತನದೊಳಗಾ ಸೇತು ನಿರ್ಮಿಸಿ 
ಪಥವ ಮಾಳ್ಪನು ಲಂಕೆ ಸೇರಲು 
ಹಿತವು ನಿನಗೆಂದುಲಿದುದಾ ತಾರಾಪಥದಿ ವಾಣಿ ೨೦ 


ಸಂಕದಾ ಎನ್ಯಾ ಸವೈ ಖರಿ 
ಯಂಕಪಟುಭಟ ಳಾ ಬುದ್ಧಿಗೆ 
ಪಂಕಜಾಕ್ಷನ ಕರುಣೆಯೊದಗಿದುದೆಂಬ ರೀತಿಯಲಿ 
ಸಂಕವೇರ್ಪಟ್ಟಿತ್ರಭೇದ್ಯದ 
ಲಂಕೆಗೇನದನೊರೆವೆನಾ ಚಲ 
ದಂಕವಿಕ್ರಮಿ ರಾಮ ನಡೆದನು ಸೈನ್ಯದೊಡಗೂಡಿ ೨೧ 


ರಕ್ಕಸನನಾ ರಾವಣನ ತರಿ 
ದಿಕ್ಕಿ ಧರ್ಮವನೆತ್ತಿ ನಿಲ್ಲಿಸು 
ತೆಕ್ಕತುಳ ಬಲನಾ ವಿಭೀಷಣಗಿತ್ತು ರಾಜ್ಯವನು 
ಅಕ್ಕರೆಯ ಜಾನಕಿಯ ಕೈಕೊಂ 
ಡುಕ್ಕುವಾ ಹರ್ಷದಲಿ ರಾಘವ 
ಪೊಕ್ಕನಾ ಸಾಕೇತ ನಗರಿಯ ಸಕಲ ವಿಭವದಲಿ ನು 


೫೭ 


ಕುಸುಮ ೭ 


ಸೂಚನೆ : ಭೂಪನೊರ್ವ ಮಹೀಜಿತಾಖ್ಯನು 
ಪಾಪಕರ್ಮದಿ ಸುತರ ಕಾಣದೆ 
ತಾಪಸರ್ಕಳ ಪುಣ್ಯಲಾಭದೆ ಪಡೆದ ಸಂತತಿಯ 


ತ್ರೇತೆಯಲಿ ರಘುವೀರ ಸತ್ಯನ 
ನೋತು ಪೂಜಿಸಿ ವಿಜಯ ಪಡೆದಾ 
ಖ್ಯಾತಚರಿತೆಯ ಕೇಳ್ದಿರಲ್ಲವೆ ಮುನಿಕುಲೋತ್ತಮರೆ! 
ಈ ತೆರದ ನೋಂಪಿಯನು ಸುಜನ 
ವ್ರಾತ ಮತ್ತಣ ಯುಗದೆ ಗೈದುದ 
ನಾತುರದೆ ಲಾಲಿಪುದು ಪೇಳ್ವೆನು ಯೆಂದನಾ ಸೂತ ೧ 


ದ್ವಾಪರದೊಳಾದಿಯಲಿ ಸನ್ನುತ 
ಭೂಪನೊರ್ವ ಮಹೀಜಿತಾಖ್ಯನು 
ಪಾಪದೂರನು ಮೆರೆದ ಮಾಹಿಷ್ಠತಿಯ ನಗರದಲಿ 
ವೈಪರೀತ್ಯವನೆಲ್ಲು ಕಾಣದ 
ಕಾಪು ಮೆರೆದಿರೆ ಹಲವು ಕಾಲವು 
ತಾಪವೊ೦ದಡರಿತ್ತು ನೃಪತಿಗೆ ಹರೆಯ ತೀರಿರಲು ೨ 


ಒಂದು ಕಾಲದೊಳಾ ಮಹೀಜಿತ 
ನೊಂದುಗೂಡಿಸಿ ಪೌರಜನರನು 
ನೊಂದ ಹ್ಯದಯದಿ ಪುತ್ರಸ೦ತತಿಗೇನು ಹದನೆನುತ 
ಅ೦ದು ಮನದಾತಂಕವೆಲ್ಲವ 
ನೊಂದು ಬಿಡದೆಯೆ ವಿವರಿಸಿದನಿದ 
ಕಿಂದುಪಾಯವ ಪೇಳಿ ನೀವೆಂದೆನುತ ಹಲುಬಿದನು ಕ 


ಶ್ರೀಪತಿಯನಾ೦ ದೂಷಿಸಿಲ್ಲವು 
ಪಾಪಕಾರ್ಯವನೆಸಗಲಿಲ್ಲವು 
ವೈಪರೀತ್ಯದ ಸೊಮ್ಮುಲೇಶವ ಸಂಗ್ರಹಿಸಲಿಲ್ಲ 
ಕೋಪದಲಿ ಬ್ರಹ್ಮಸ್ವ ಸೆಳೆಯೆನು 
ಪಾಪಿಗಳನುಗ್ರದಲಿ ಶಿಕ್ಷಿಪೆ 
ನೀ ಪರಿಯೊಳಾನಿರಲು ಸಂತತಿಯಿಲ್ಲವೇಕೆನುತ ೪ 


೫೮ 


ಏನು ಕಾರಣ ವಿಪ್ರವರ್ಯರೆ| 
ಸೂನುವಿಲ್ಲದೆ ವಂಶ ಬಳೆಯದು 
ತಾನು ಪುತ್ರವಿಹೀನನಾದೆನು ತಿಳಿದು ಪೇಳಿರೆನೆ 
ಸಾನುನಯದಲಿ ಕೇಳ್ದ ಪೌರರು 
ಕಾನನವ ಸಾರಿದರು ಮುದದಿಂ 
ಧ್ಯಾನನಿಯಮದಿ ಭೂಪಹಿಶಚಿ೦ತನೆಗೆ ಮನಗೈದು 


ಇಂತು ಪುರಜನ ಬರುತಲಿರಲೋ 
ರಂತೆ ಕಂಡರು ದಿವ್ಯತೇಜೋ 
ವಂತ ಸಂಯಮಿ ಕ್ಷುತ್ತಿಪಾಸೆಯ ತೊರೆದ ದೀರ್ಫಾಯು 
ಅಂ೦ತರಂಗದಲಾರ'! ವರ್ಜಿಸು 
ತಂತೆ ಮೂರನು ಮೀರುತೊಂದರೊ' 
ಳಂತೆ ನಿಷ್ಠಾ ಬ್ರಹ್ಮಚರ್ಯದಲಿರ್ದ ಲೋಮಶನ 


ಈತ ದೊರೆತನು ನಮ್ಮ ಪುಣ್ಯದೊ 
ಳೀತ ತೇಜಃಪು೦ಜನಾಗಿಹ 
ನೀತನನು ಮರೆವೊಕ್ಕೆವಾದಡೆ ಸಿದ್ಧಿ ತಮಗೆಂದು 
ಮಾತುಮಾತಿಗೆ ಭಾವಿಸುತ ಸ೦ 
ಪ್ರೀತಿಯಲಿ ಪದಕೆರಗಿ ವಿನಯದೊ 
ಳಾ ತಪೋನಿಧಿ ಕರುಣಿಪುದ ಕಾಯುತ್ತಲಿರಲಾಗ 


ದಿಂಡುಗೆಡೆದಾ ಪೌರನಿಕರವ 
ಕಂಡು ಲೋಮಶ ಹರ್ಷಿಸುತ ಮುಂ 
ಕೊಂಡು ನೀವ್‌ ಬರಲೇನು ಸಂಗತಿ ಪೇಳಿ ಹಾರುವರೆ! 
ಕಂಡು ನನ್ನಯ ನುತಿಸಲೇಶತಕೆ? 
ಖಂಡಿತವಿದೈ ಮನದಭೀಷ್ಟವ 
ಮಂಡಿಸುವುದುಪಕ್ಕತಿಯ ಜನಕೆ ಸಾರ್ಥವಹುದೆಂದ 


ಎಮಗೆ ಜನಪ ಮಹೀಜಿತಾಖ್ಯನು ಕಮರಿಹೋಗಿದೆ ರಾಜವಂಶ 
ಕ್ರಮದ ಬೆಳಸಿನ ಮನೆಯ ದೀವಿಗೆ ಪುತ್ರರಿಲ್ಲದೆಯೆ 
ಗಮನಿಪನು ಪುರಜನವ ಸುತರೊಲು 
ವಿಮಲಮಾನಸನಾಗಿ ರಕ್ಷಿಪ 
ನಮಮ ಸತತವು ಪುತ್ರಕಾಂಕ್ಷೆಯೊಳಿರ್ಪನಾ ಜನಪ 


1. ಷಡ್ವೈರಿ, 2. ತ್ರಿಗುಣ, 3. ಪರಬ್ರಹ್ಮ 


ವ್ಯಥಿತಮಾನಸನಾದ ಭೂಪನ 
ಹಿತವರಾಗಿಯೆ ನಾವು ಬೇರೆಯ 
ಪಥವ ಕಾಣದೆ ಬಂದೆವಿಲ್ಲಿಗೆ ತಪವನಾಚರಿಸೆ 
ಕ್ಲಿತಿಪನತಿಶಯಸುಕೃತ ತಮ್ಮಡಿ 
ಯತುಳದರ್ಶನವಾಯ್ಕೆಮಗೆ ಭೂ 
ಪತಿಗೆ ಸುತ ಸಂಪ್ರಾಪ್ತಿಯೆಂತುಟು ಪೇಳಿ ನೀವೆನಲು 


ಪೌರರಿಂಗಿತವರಿತು ಮುನಿಪನ 
ಪಾರಕರುಣಾಪೂರ್ಣದೃಷ್ಟಿಯ 
ಲಾರಯಿಸಿ ಮನದೊಳಗೆ ಪೂರ್ವದ ಜನ್ಮಸಂಗತಿಯ 
ಭೂರಮಣ ಪೂರ್ವದಲಿ ಬಹಳ 
ಕ್ರೂರವೃತ್ತಿಯಲಿರ್ದ ಬಾಹಿರ 
ನೂರ ಸುತ್ತುತಲಿರ್ದ ರಂಕನು ವೈಶ್ಯಜಾತಿಯಲಿ 


ಒಂದು ಕಾಲಕೆ ವಣಿಜನೀತನು 
ಸಂದ ಬಹುಳ ಜ್ಯೇಷ್ಠ ದಶಮಿಯೊ 
ಳ೦ದು ತನ್ನಯ ವೃತ್ತಿಕಾರ್ಯನಿಮಿತ್ತ ಹೊರವಂಟ 
ಅಂದು ಬಿಸಿಲಿಗೆ ಬಾಡಿಯುದಕದ 
ಬಿಂದುವನು ತಾನೆಲ್ಲು ಕಾಣದೆ 
ಬಂದನೀತನು ಪುರದ ಬಾಹೆಯ ಕೊಳದ ಪರಿಸರಕೆ 


ಜಲವನೀ೦ಟುತಲಿರಲು ಕೊಳದಲಿ 
ಸಲಿಲವರಸುತಲಾಗ ತಾನೇ 
ಬಲವಳಿದು ಕರುವಿಟ್ಟ ಹಸು ತಾ ಬಳಲಿ ಬಾಯಾರಿ 
ಕೊಳದ ಬಳಿಗೈತಂದು ಹರುಷದಿ 
ಜಲವ ಕುಡಿಯಲು ಬರಲು ಧೇನುವ 
ಕೆಲಕೆ ದೂಡುತ ವೈಶ್ಯ ಪಾತಕರಾಶಿ ಗಳಿಸಿದನು 


ಕತನವಿ೦ಂತುಟು ತನಯರಿಲ್ಲದೆ 
ವ್ಯಧಿತನಾಗಿರಲೀ ಜನುಮದೊಳ 
ಗತಿಶಯದ ಸೌಭಾಗ್ಯದೊರಕಿದೆ ಪೂರ್ವಸುಕೃತವೆನೆ 
ನುತಗುಣಾನ್ಜಿತ ಮುನಿಲಲಾಮನೆ! 
ಸ್ಪತಿಪುರಾಣಾದಿಗಳು ಪೇಳ್ದುವು 
ಹಿತದ ಪುಣ್ಯಾಚರಣೆಯಿ೦ದಫ ನಾಶಮಹುದೆಂದು 


೫೯ 


೧೦ 


೧೧ 


೧೨ 


೧೩ 


೧೪ 


೬೦ 


ಆವ ಪುಣ್ಯದ ಕಾರ್ಯವೆಸಗಲು 
ಜೀವಿತದಲಾ ದುರಿತನಾಶನ 
ಭೂವಧೂವರನಿಚ್ಛೆಯೊದಗಲು ಮಾಳ್ಬುದೇನುಂಟು? 
ತಾವರಿದನುಗ್ರಹಿಸುತೆಮ್ಮನು 
ಕಾವುದೆನ್ನುತ ಪೌರವೃಂದವು 
ಭಾವಶುದ್ಧಿಯಲೆರಗಿದುದು ಸಾಷ್ಟಾಂಗದಲಿ ಮುನಿಗೆ 


ಪೌರರಿಚ್ಛೆಯ ಕೇಳ್ಬು ಸಮ್ಮುದ 
ಭಾರದಲಿ ಲೋಮಶನು ತನ್ನೊಳೆ 
ಮಾರಜನಕನ ಮನದಿ ನೆನೆಯುತಲೇಕಚಿತ್ತದಲಿ 
ಪೌರವರ್ಯರೆ! ಕೇಳಿ ಮೋದದಿ 
ಭೂರಮಣನಾ ಸತ್ಯದೇವನು 
ದಾರಸುವ್ರತ ಗೈಯೆ ಸುತನಾಗುವುದು ದಿಟವೆಂದ 


ಜನಪಗಾಗಿಯೇ ನೀವು ನೋಂಪಿಯ 
ನನುನಯದೊಳಾಚರಿಸಿ ಸುಕೃತವ 
ನನುಕರಿಸಿ ಸತ್ಫಲವ ಭೂಪನಿಗೆರೆಯೆ ಧಾರೆಯನು 
ತನಯ ಜನಿಪನು ನಿಮ್ಮ ಭೂಪಗೆ 
ಮನದ ಶಂಕೆಯ ತೊರೆಯಿರೆನ್ನಲು 
ಮುನಿಪನಂಘಿಗೆ ನಮಿಸಿ ತೆರಳಿತು ಪೌರಸಂದೋಹ 


ತೆರಳಿ ನಗರಕೆ ಪೌರವೃಂದವು 
ವರಕೃಪಾಕರಸತ್ಕನಾಥನ 
ಪರಮನೋಂಪಿಯ ಗೈದು ಫಲವನು ನ್ಯಪತಿಗರ್ಪಿಸಲು 
ಅರಸಿ ಕಾಲದೆ ಗರ್ಭಧರಿಸುತ 
ಲಿರದೆ ಹಡೆದಳು ಪುತ್ರನೊರ್ವನ 
ದೊರೆಯು ಸಂತಸಗೊಂಡು ಪೌರರ ಕರೆದು ಮನ್ನಿಸಿದ 


ಸೇ ೫ ೫% 


೧೫ 


೧೬ 


೧೭ 


೧೮ 


೬೧ 
ಕುಸುಮ ೮ 


ಸೂಚನೆ : ಹಳುವದಲಿ ತಾ ವ್ಯಥಿಸಿ ಧರ್ಮಜ 
ನುಳಿದ ವರುಷಕೆ ಮುನ್ನ ವ್ಯಾಸರು 
ಸುಳಿವುದೋರುತಲೊರೆಯೆ ಸತ್ಯನ ಭಜಿಸಿ ಜಯವಡೆದ 


ಪ್ರೀತಿಯಿಂದಾಲಿಪುದು ಮುನಿಗಳೆ! 
ಶೀತಕಿರಣಾನ್ವಯದಲಾ ವಿ 
ಖ್ಯಾತನಾಮಕ ಧರ್ಮಸೂನುವು ಪರಮಭಕ್ತಿಯಲಿ 
ಪೂತಸತ್ಯನ ನೋಂಪಿಯನ್ನ 
ಜ್ಞಾತವಾಸಕೆ ಮುನ್ನಗೈಯುತ 
ಲಾತ ಮನದಂಜಿಕೆಯ ತೊರೆದನು ಯೆಂದನಾ ಸೂತ ೧ 


ಹಿರಿದು ಹಿಗ್ಗಿತು ಮೌನಿಸಂಕುಲ 
ವಿರದಲುತ್ಸುಕತೆಯಲಿ ಕೇಳಿತು 
ನರಕಮರ್ದನಕೃಷ್ಣನೊಲ್ಮೆಯು ತಾನು ತುಂಬಿರಲು 
ಪರಮಧಾರ್ಮಿಕ ಧರ್ಮನಂದನ 
ಭರದೆ ನಡೆಸಲು ಸತ್ಯನೋಂಪಿಯ 
ನುರುತರದ ಕಾರಣವ ಪೇಳೆನೆ ಸೂತನಿಂತೆಂದ ಜು 


ಪರಮಪಾವನಚಂದ್ರವಂಶದೊ 
ಳರಸು ಧರ್ಮಜನಂ೦ದು ಜನಿಸಿದ 
ನುರುತರದಯಾಶೀಲವಂತನು ಸಕಲಜೀವರಲಿ 
ಧರೆಯ ರಾಜರೊಳಗ್ಗಳನೆನಿಸಿ 
ಹರಿಣಧರ ಸೌಂದರ್ಯ ಶಾಲಿಯು 
ನಿರುತವಾಕ್ಕನು ಶಕ್ರನ೦ತಿಹ ಸೂರಿಬಳಗದಲಿ ೩ 


ಆತನನುಜರು ಭೀಮಶೌರ್ಯ ಸ 
ಮೇತರಾಗಿ ಎಶುದ್ಧ ಮಾರ್ಗೋ 
ಪೇತರಿದ್ದರು ಭೀಮ ಫಲ್ಲುಣ ನಕುಲ ಸಹದೇವ 
ಖ್ಯಾತನಾಮರು ಪಾಂಡು ನೃಪ ಸಂ 
ಜಾತರಾದೈವರು ಕುಮಾರರು 
ವೋತು ಮದುವೆಯ ಮಾಡಿಕೊಂಡರು ದ್ರುಪದನ೦ದಿನಿಯ ಲ 


೬೨ 


ಪತಿಗಳ್ಳೆವರ ಮನವನೊಲಿಸುತ 
ಲತಿಶಯದಿ ತಾ೦ ಸೇವೆಗೈವಳು 
ಪತಿಪರಾಯಣೆಯಾಗಿ ದೌಪದಿ ನಿತ್ಯಚರ್ಯೆಯಲಿ 
ಸತತ ಭೂಸುರವ್ಯಂದ ಸೇವಾ 
ವ್ರತಳೆನಿಸಿ ತಾ ಪೂಜೆ ಮಾಳ್ಗಳು 
ಪತಿತಪಾವನ ವಾಸುದೇವನ ನಿರುತ ನೆನೆಯುವಳು 


ಕೌರವೇಂದ್ರನ ಕಪಟಜೂಜಿಗೆ 
ಮಾರುವೋಗುತ್ತಂದು ಧರ್ಮಜ 
ನೂರ ಬಿಟ್ಟನು ಕಳೆದು ತನ್ನಯ ರಾಜ್ಯಕೋಶಗಳ 
ನಾರಿಸೋದರರೊಡನೆ ವಿಪಿನದೊ 
ಳಾರೆರಡುವತ್ಸರವ ಕಳೆಯುತ 
ಮಾರುವೇಷವ ಧರಿಪ ಮುನ್ನಮೆ ಕ೦ಡ ಶುಕಪಿತನ 


ದೇವ। ವೇದವ್ಯಾಸಗುರುವರ! 
ಭಾವಿಸಲು ನೀನೆಮಗೆ ಪೂಜ್ಯನು 
ಕಾವುದೆಮ್ಮನು ಕೌರವಾದ್ಯರು ತಂತ್ರಕೌಶಲದಿ 
ನೋವನೆಸಗದೆ ಬಿಡರು ತಮಗಿ 
ನ್ನಾವ ಮಾರ್ಗವು ತೋರದಿಹುದೈ 
ನಾವು ಮೈಮರೆದಿರಲಹುದು ದಿಟ ಮತ್ತೆ ವನವಾಸ 


ಅವರು ನಾನಾವಿಧದ ತಂತ್ರದ 
ಕವಡುಬಿಜ್ಜಿಯಲೆಮ್ಮ ಗುರುತಿಸಿ 
ತವಿಲನೆಸಗದೆ ಬಿಡರು ನಿಜವಿದು ನೀನೆ ಶರಣೆಮಗೆ 
ಅವರು ಕಾಣದ ಪರಿಯಲೆಮ್ಮನು 
ನವವಿಧಾನದಿ ಪೊರೆಯವೇಳ್ಪುದು 
ಕವಿವ ತೊಡರನು ತೊಲಗಿಸೆಂದನು ನಯದೆ ಯಮಸೂನು 


ಮನದ ಶಂಕೆಯ ಮಾಣು ಧರ್ಮಜ! 
ನಿನಗೆ ಯದುಕುಲತಿಲಕ ಕೃಷ್ಣನ 
ಫನಕೃಪೆಯು ತಾ ಹಿರಿದು ಹನ್ನೆರಡಬುದ ಕಾನನದಿ 
ತನುವ ಸವೆಸಿಹೆ ನೀನು ನಿನ್ನಯ 
ಏನಯಶೀಲಕೆ ಧರ್ಮನೀತಿಗೆ 
ಸನುಮತದಿ ಕರೆಸುವುದು ವಿಹಿತವು ಕೃಷ್ಣಮೂರುತಿಯ 


ಹಿ೦ದೆ ಮುರರಿಪು ಕಮಲಸಂಭವ 
ನಂದನಂಗುರೆ ಪೇಳ್ಟ್ಳನೋ೦ಪಿಯು 
ಕುಂದುಕೊರತೆಗಳೆಲ್ಲ. ನಾಶವು ತದ್ವತವ ಗೈಯೆ 
ಬಂಧುರಪ್ರೇಮದಲಿ. ನೀನು ಮು 
ಕುಂದನನು ಬರಮಾಡು ಸಮ್ಮುದ 
ದಿಂದ ಸಲಿಸುವ ನಿನ ಭೀಷ್ಟಂಗಳನು ವಹಿಲದಲಿ 


ಈತನೇ ಜಗದಾದಿದೇವನು 
ಭೀತರಿಗೆ ಭಯದೂರ ಮಾಳ್ದ್ಪನು 
ಪೂತಪಾಂಡವಪಕ್ಷವಾತನು ನೀನರಿಯದುಂಟೆ9 
ಏತಕೀ ಪರಿ ಚಿಂತೆಯಾನುವೆ? 
ಕಾತರಿಸದಿರೆನುತ್ತ ತನ್ನ್ಮುನಿ 
ಯಾ ತತುಕ್ಷಣ ಸತ್ಯನೋಂಪಿಯನೊರೆದು ಮರೆಯಾದ 


ಕ್ಷಣದಿ ಧರ್ಮಜ ಮೊರೆಯನಿಟ್ಟನು 
ಫಣಿಪಶಾಯಿ ಮುಕುಂದ ವರದನೆ! 
ಗುಣನಿಲಯ ಸರಸೀರುಹಾಂಬಕ ಕೃಷ್ಣ! ಪಾಹಿಯೆನೆ 
ತಣಿದ ಮುರಹರ ನಿಮಿಷಮಾತ್ರದ 
ಲಣುಗನಾಕ್ರಂದನವನಾಲಿಸಿ 
ಚಣದಲೈತಹ ಮಾತೆಯಂದದಿ ಭರದಿ ನಡೆತಂದ 


ತುತಿಸಲೇತಕೆ ಧರ್ಮನಂದನ! 
ಕತವದೇನಿಹುದೆನ್ನ ನೆನೆಯಲು 
ಮತಿಯುತನೆ ಪೇಳಾವ ಕ೦ಟಕ ನಿಮಗೆ ನಾನಿರಲು 
ಮತವಿದೆನ್ನದು ಪಾಂಡುಪುತ್ರರ 
ಹಿತದ ರಕ್ಷಣೆಯೆನಲು ಮಾಧವ 
ನತಿಶಯದ ದೈನ್ಯದಲಿ ಧರ್ಮಜನಿಂತು ಪೇಳಿದನು 


ಮುರವಿಮರ್ದನ ಲಾಲಿಸೆಮ್ಮಯ 
ಹರಣಭರಣವು ನಿನ್ನದಾಗಿರೆ 
ಪರಮಹರುಷದಿ ನಿನ್ನ ಭಜಿಸಿದೆ ಪಾರತಂತ್ರ್ಯದಲಿ 
ನೆರವು ನಿನ್ನದು ಕಷ್ಟ ಸಮಯದ 
ಲರಿಗಳಾ ದುರ್ಯೋಧನಾದ್ಯರು 
ಹಿರಿಯುಪದ್ರವ ತಹರು ನಮಗಜ್ಜಾತವಾಸದಲಿ 


೬೩ 


೧೦ 


೧೧ 


೧೨ 


೧೩ 


೧೪ 


೬೪ 


ವ್ಯಾಸಮುನಿವರನೊರೆದನಾ ಪರ 
ವಾಸುದೇವನೆ ಸತ್ಯದೇವನು 
ವಾಸವಾದ್ಕರ ಸಲಹುವಾತನು ದೀನರಕ್ಷಕನು 
ತೋಷದಲಿ ನೀ ಬೇಗ ಭಜಿಸೆನ 
ಲಾಶೆಯಿಂದಲಿ ನಿನ್ನ ಕರೆದನು 
ಶ್ರೀಶ ಕೃಷ್ಣನೆ ನಮ್ಮ ಕಷ್ಟವ ಬಿಡಿಸಬೇಕೆಂದ 


ಭೀತಿ ಬೇಡೆಲೆ ಶಮನಸುತನ 
ಜ್ಞಾತ ವಾಸದೊಳೆನ್ನನರ್ಚಿಸ 
ಲಾತುಕೊಂಡಿಹ ತೊಡರಿನಿ೦ ನೀ೦ ಮುಕ್ತನಪ್ಪ ದಿಟ 
ಸೋತ ರಾಜ್ಯವ ಮರಳಿ ಪಡೆಯುತ 
ಭೂತಳಾಧಿಪನೆನಿಸಿ ಕುರುಸ೦ 
ಜಾತರನು ನಿರ್ಮೂಲಗೊಳಿಸುವಿರೆಂದನಾ ಶೌರಿ 


ವ್ಯಾಸನೊರೆದಾ ಪರಿಯೆ ಧರ್ಮನು 
ಗಾಸಿಯಿಲ್ಲದೆ ಸತ್ಯರೂಪನ 
ವಾಸುದೇವನ ಸಾಕ್ಷಿರೂಪದಿ ಭಜಿಸಿ ಪೂಜಿಸಲು 
ಸೂಸಿ ಮಂದಸ್ಮಿತವ ಶ್ರೀವರ 
ಲೇಸು ನಿನಗಜ್ಜಾತವಾಸದೊ 
ಳಾಸೆ ನೆರವೇರುವುದು ಚಿಂತಿಸಬೇಡ ನೀನೆಂದ 


ಮನದಿ ಸಂತಸದಳೆದು ಧರ್ಮಜ 
ವಿನಯಮಾನಸನಾಗಿ ನಮಿಸುತ 
ಘನಕೃಪಾನಿಧಿಕೃಷ್ಣನೊಲುಮೆಯ ತಳೆದು ಹರಕೆಯನು 
ತನುಜರೊಡನಾಜಿಯಲಿ ದುರ್ಯೋ 
ಧನರ ಗೆಲ್ಲುತಲಾ೦ತು ವಿಜಯವ 
ವನಿತೆ ಸೋದರಬಂಧುಬಾಂಧವರೊಡನೆ ಬಾಳಿದನು 


ಇಂತು ಹರಿಕಾರುಣ್ಯವಾ೦ತು ಕೃ 
ತಾಂತಸುತನಜ್ಞಾತವಾಸವ 
ನಂತಗೊಳಿಸುತ ಕೌರವಾದ್ಯರ ನಿಗ್ರಹ೦ ಮಾಡಿ 
ಸಂತವಣೆಯಲಿ ರಾಜ್ಯಸೂತ್ರವ 
ನಾಂತು ನಿರ್ವಹಿಸುತ್ತ ಧರ್ಮದೊ 
ಳಂತದಲಿ ಸಶರೀರಿಯಾಗಿಯೆ ಸಗ್ಗಕೇರಿದನು 


೧೫ 


೧೬ 


೧೭ 


೧೮ 


೧೯ 


೬೫ 
ಫಲಶ್ರುತಿ 


ಪರಮಪುಣ್ಯವತವಿದಕೆ ತಾ 
ನುರುತರಾಯತ ಮಹಿಮೆಯಿರ್ಪುದು 
ನರರು ತಿಳಿದಿದನಂತರಂಗದಿ ಭಕ್ತಿಯುತರಾಗಿ 
ಹರಿಯ ನಿಲಿಸುತೆ ಪೂಜೆಗೈಯಲು 
ಧರೆಯ ಸರ್ವಾರ್ಥಗಳ ಪಡೆವರು 
ನಿರುತವಿದು ಹರಿಪಾದಸೇರ್ವರು ಸತ್ಯವಿದು ಸತ್ಯ ೧ 


ಸತ್ಯ ವಿದು ಕಲಿಯುಗಕೆ ಭಾವಿಸೆ 
ಸತ್ಯನಾರಾಯಣನ ನೋಂಪಿಯು 
ಸತ್ಯಫಲದಾಯಕವು ನಿತ್ಯವು ಸತ್ಯದಲಿ ಸತ್ಯ 
ಸತ್ಯಜನಕನು ಸತ್ಯಜನನಿಯು 
ಸತ್ಯಜೀವನ ಸತ್ಯ ನಡೆನುಡಿ 
ಸತ್ಯವೇ ಜಯವೆಂದು ನುಡಿದನು ರೋಮಹರ್ಷಣಿಯು ೨ 


ಪಲರು ನುತಿಪರು ಕಾಲನೆನ್ನುತ 
ಪಲರು ಭಕ್ತಿಯಲೀಶನೆಂಬರು 
ಪಲರು ಮಣಿವರು ಸತ್ಯನಾರಾಯಣನೆ ತಾನೆಂದು 
ಪಲರು ಸತ್ಯನೆ ದೇವನೆಂಬರು 
ಪಲರು ಸತ್ಯನ ಸತ್ತ್ವನೆಂಬರು 
ಪಲರು ಬಹುವಿಧ ನಾಮದಿಂದಲಿ ಭಜಿಪರೀತನನು ಕ್ಷ 


ಆವ ನಾಮದಿ ಭಜಿಸಿ ಪೂಜಿಸೆ 
ಕಾವನೊಬ್ಬನೆ ದೇವ ನಮ್ಮನು 
ಭಾವಭಕ್ತಿಗೆ ಮೆಚ್ಚಿ ತಳೆಯುವ ವಿವಿಧರೂಪಗಳ 
ಭಾವಿಸಲ್ಕಳವಲ್ಲ ಮಹಿಮೆಯೊ 
ಳೀವನಾತನು ಸಕಲಸಂಪದ 
ಪಾವನಾತ್ಮನು ತಾನು ಸತ್ಯದ ರೂಪದೋಜೆಯಲಿ ೪ 


೬೬ 


ಪಂಕಜಾಸನಜನಕ ತಿರುಪತಿ 
ವೆಂಕಟೇಶನ ಚರಣಪಂಕಜ 
ಕಿ೦ಕರನು ರಾಜ್ಮಾನ ಹಳ್ಳಿಯ ಕುತ್ಸಗೋತ್ರಜನು 
ವೆಂಕಟಾಖ್ಯನು ಪುತ್ರಮಧ್ಯಮ 
ಶಂಕರನು ನಾರಾಯಣಾರ್ಯನು 
ಶಂಕೆಯಿಲ್ಲದ ಮನದಿ ರಚಿಸಿದ ಸತ್ಯಚರಿತೆಯನು 


ಮಂಗಳವು ವರಸತ್ಕನಾಥಗೆ 
ಮಂಗಳವು ಘನಸತ್ಯಮೂರ್ತಿಗೆ 
ಮಂ೦ಗಳವು ಸತ್ಯಾತ್ಮದೇವಗೆ ನಿತ್ಯಸತ್ಯನಿಗೆ 
ಮಂಗಳವು ಸತ್ಯೇಶ ವರದಗೆ 
ಮಂಗಳವು ಯುಗಯುಗದ ದೇವಗೆ 
ಮಂಗಳವು ವೈಕುಂಠನಾಥಗೆ ಮಂಗಳಾತ್ಮನಿಗೆ 


ಈ ಕಥೆಯನಾದರಿಸಿ ಕೇಳ್ದರಿ 
ಗೀ ಕೃತಿಯನೊಲುಮೆಯಲಿ ಪೇಳ್ವರಿ 
ಗೀ ಕಲಿಯುಗದಿ ಸತ್ಯನಾರಾಯಣನ ಸತ್ಯ್ಯಪೆಯು 
ಏಕಕಾಲದೊಳೊದಗಿ ಸಂಕಟ 
ನೂಕುವುದು ಸಕಲಾಘಬಾಧೆಯು 
ಸೋಕಲಾರದು ನಿತ್ಯಸುಖವಹುದೆಂದನಾ ಸೂತ 


ಹರಿಹರಾದ್ಯರ ದೇವನಿಲಯವ 
ವರಚಿಸಿದ ಫಲ ಧೇನು ಚಾಮೀ 
ಕರವನೊಲಿದಿತ್ತ ಫಲ ಷೋಡಶದಾನ ಫಲವಹುದು 
ಅರವಟಿಗೆಗಳ ಕೂಪಗಳ ಸಾ 
ದರದಿ ನಿರ್ಮಿಸಿದ ಫಲ ಮೋದದೊ 
ಳುರುತರದ ಯಾಗಫಲಮಪ್ಪುದು ಕೇಳ್ವ ಸುಜನರಿಗೆ 


ಸೇ ೫ ೫% 


೬ 
ನವಗ್ರಹಸ್ತವನ 


ರವಿ 
ಲೋಕಜೀವರ ಕರ್ಮಸಾಕ್ಷಿಯ 
ನೇಕವಿದ್ಯಾವೇದ್ಯ ಸಸ್ಯಾ 
ನೀಕಚೇತನ ಛಾಯೆಯಾಣ್ಮನೆ ಕಶ್ಶಪಾತ್ಮಜನೆ 
ಲೋಕನೇತ್ರನೆ ಕಮಲಮಿತ್ರನೆ 
ಲೋಕಪೂಜ್ಯ ತಮೋಘ್ನ ಲೋಕಾ 
ಲೋಕವಿಭ್ರಾಜಿತನೆ ಭಾನುವೆ ನಿನಗಿದೋ ನಮನ 


ಶಶಿ 
ವ್ಯೋಮಕೇಶಶಿರೋವಿಭೂಷಣ 
ಯಾಮಿನೀಪತಿ ಓಷಧೀಶ್ವರ 
ಭಾಮೆ ರೋಹಿಣಿಯರಸ ತಾರಾನಿಕರಸ೦ವೃತನೆ 
ತಾಮರಸದಳನಯನ ನಮನನೆ 
ಗೋಮಿನೀಸಹಜಾತ ಹಿಮರುಚಿ 
ಕೋಮಲಾಂ೦ಗ ಶಶಾ೦ಕ ಸೋಮನೆ ನಿನಗಿದೋ ನಮನ 


ಕುಜ 
ಭೂರಮಾಸುತ ಮಂಗಳಾಧಿಪ 
ಚಾರು ಶುಭಕರ ಕ೦ಂಬುಕಂಧರ 
ಧಾರಿಣೀದಾತಾರ ಮುದ್ಗರ ಶಕ್ತಿಶೂಲಧರ 
ಧೀರ ಶೋಣಾಂಬರನೆ ರಕ್ತಶ 
ರೀರ ದೀನಾನಾಥಸುಜನೋ 
ದ್ಧಾರ ಶೋಣಿತನಯನ ಭೌಮನೆ ನಿನಗಿದೋ ನಮನ 


ಬುಧ 
ಇಂದು ವರಸುತ ರಸಿಕವಿಬುಧಾ 
ನಂದವರ್ಧಕ ಸರಸಕವಿತಾ 
ವೃಂದರಚನಾಚೋದ್ಯ ಭೂಸುರವಂದ್ಯ ಸುರಸೇವ್ಯ 
ಸಿಂಧುರಾನ್ವಿತ ಸಿಂಹವಾಹನ 
ಬ೦ಧನಾಫಘವಿಮುಕ್ತ ವಿಮಲಾ 
ನಂದ ಸರ್ವಾಭರಣ ಸೌಮ್ಯನೆ ನಿನಗಿದೋ ನಮನ 


೬೮ 
ಗುರು 


ಅಜಕುಲಾತ್ಮಜ ದಿವಿಜತೇಜನೆ 

ಯಜನರಕ್ಷಕ ನೀತಿಬೋಧಕ 

ನಿಜಕರದೆ ಜಪಮಾಲೆ ದಂಡಕಮಂಡಲಾನ್ವಿತನೆ 
ತ್ರಿಜಗದರ್ಚಿತ ಜ್ಞಾನಮುದ್ರಿತ 

ರುಜಿನನಿರ್ಜಿತ ಶಾಸ್ತಪಂಡಿತ 

ಗಜವಿರಾಜಿತ ವಾಕ್ಚತಿಯೆ ನೀಂ ನಿನಗಿದೋ ನಮನ 


ಶುಕ್ರ 


ಡು 
ದಾನವಾನ್ವಯಗುರುವೆ ಭಾರ್ಗವ 
ಭಾನುಗುರುಪರಿಪಂಥಿ ಶಾಸ್ತ 
ಜ್ಞಾನಪರಿಣತ ನೀತಿಚತುರ `ತಾಂಗನೇಕಾಕ್ಷ 
ದಾನವಾರಿಯ ಕರುಣಪಾತ್ರನೆ 
ದೀನಪೋಷಕ ಸಕಲಸನ್ನುತ 
ದಾನಿ ಕರುಣಾ೦ಭೋಧಿ ಶುಕ್ರನೆ ನಿನಗಿದೋ ನಮನ 


ಶನಿ 
ದಿನಪಛಾಯಾಸುತ ಯಮಾಗ್ರಜ 
ವಏನುತನೀಲಾಂಬರ ಸುಮಾನ್ವಿತ 
ಫಘನಮಹಿಮ ನೀಲಾ೦ಗ ರತ್ನಾಭರಣ ಭೂಷಿತನೆ 
ಅನವರತ ತಿಲತೈಲದೀಪೋ 
ದನಸಮನ್ವಿತ ಕಾಕವಾಹನ 
ಮನವನರಳಿಪ ಚತುರಸೌರಿಯೆ ನಿನಗಿದೋ ನಮನ 


ರಾಹು 
ಸೈಂಹಿಕೇಯನೆ ಸೂರ್ಯಸೋಮ 
ಗ್ರಾಹಚಿ೦ತಕ ರುಜಿನನಾಶಕ 
ರೂಹುಗೆಟ್ಟಹ ಕರದೊಳುರೆ ಕರವಾಲ ಧರಿಸಿರುವ 
ಬಾಹುವಿಕ್ರ್ತಮ ಸರ್ಪಭೀತರ 
ಕಾಹಿ ಸುಖರ ಮಂದ ಶುಕ್ರರ 
ನೇಹಿ ದೀನೋದ್ಧಾರ ರಾಹುವೆ ನಿನಗಿದೋ ನಮನ 


೬೯ 


ಕೇತು 
ವಿಕಟಮಾಯಾರೌದ್ರಭೀಷಣ 
ಸಕಲದಾನವಮಣಿ ನವಗ್ರಹ 
ಸಖನೆ ಛಾಯಾಗ್ರಹನೆ ಕಿ೦ಂಶುಕಕುಸುಮಸಂಕಾಶ 
ಪ್ರಕಟವಚ್ಚರಿ ಮಕುಟಭೂಷಿತ 
ವಿಕಚಶಿರನಪಸವ್ಯಗಾಮಿಯೆ 
ಸುಕರ ಮಂಗಳವಸನ ಕೇತುವೆ ನಿನಗಿದೋ ನಮನ 


ಭಾನು ಶಶಿ ಕುಜ ಸೌಮ್ಯ ಗುರು ಕವಿ 
ಭಾನು ಪುತ್ರನ ರಾಹು ಕೇತುವ 
ನಾನುಪೂರ್ವಿಯೊಳೇಕಭಾವವದಿ ನೆನೆದು ಸಂಸ್ತುತಿಸೆ 
ಸಾನುಕೂಲ್ಯವು ಸಕಲವಾ೦ಛಿತ 
ದಾನ ದೊರೆವುದು ದೇವಗಂಗಾ 
ಸ್ನಾನ ಫಲವನು ಪಡೆದು ನಲಿವರು ಬುವಿಯ ಜೀವಿಗಳು 


ರರ 


ಸ್ವಸ್ತಿ ಪ್ರಜಾಭ್ಯಃ ಪರಿಪಾಲಯಂತಾಂ೦ 
ನ್ಯಾಯ್ಕೇನ ಮಾರ್ಗೇಣ ಮಹೀ೦ ಮಹೀಶಾಃ 
ಗೋಬ್ರಾಹ್ಮಣೇಭ್ಯಃ ಶುಭಮಸ್ತು ನಿತ್ಕಂ 


ಲೋಕಾಃ ಸಮಸ್ತಾಃ ಸುಖಿನೋ ಭವಂತು 
ರ್ನ ರ ರ್‌ 


ಸರ್ವಸ್ತರತು ದುರ್ಗಾಣಿ ಸರ್ವೋ ಭದ್ರಾಣಿ ಪಶ್ಯತು 
ಸರ್ವಸ್ಸದ್ದುದ್ಧಿಮಾಪ್ನೋತು ಸರ್ವಃ ಸರ್ವತ್ರ ನಂದತು 


